

—: విజ్ఞాన చక్ర :—

పూర్వమువలెనే మా పాఠక మహాశయులు సారస్వతికవితా మానులు, రాజకీయ సాంఘిక విశ్లేషకులు, దాతలు మా యువ సత్తా యత్నమునకు తోడ్పడి మా పోషక వర్గమున చేత ముమ్మా పోషింపఁ పూరితులు.

చందా దారులు      —      డి.కె.      12-0-0

— పృ మ ర ణ కా ప ల ని స ది —

ఇ! స్వపించు-గర్భంబకర్త  
 స్మరణాజ్ఞానోపాస నిలయం  
 గుంటూరు-2.

५४ :-

అక్ష:5.

శ్రీ  
గాంధీ విజయము  
అను  
స్వరాజ్యసోపానం

గాంధీ “చంద్రమణి విజయాలు”  
— అ.వి. చెప్పమనో - ప్రేమి రోషి —

ఈ నాటకము తేదీ 1920 నుంచి 1935 నుంచి రచించబడింది. విరివిగా ఆంధ్రవిశేషములతో ప్రసంగించబడి, 1935 నుంచి పరకు అనంతరము ఘట్టములు అప్పటికప్పుడే రచించబడినవి. చిట్టచివరకు ప్రభుత్వము వారిచే నిషేధించబడి నాటక గ్రంథములు వేసకువెలుతుగుల పెట్టించబడినవి. తెలి బాతీసు నాటక రాజము ..

చంద్రమణి విజయము

1961 కార్తీకమాసం

గ్రంథ రత్నం :

“బాతీసు నాటక పితామహ, సహజకవి, బాతీసు కవిచక్రవర్తి”

శ్రీ దామరాజు వుండరీ కాక్షుడు

స్వరాజ్యసోపాన నిలయము, గుంటూరు-2.

సర్వస్వామ్యము]

మూల్యము : 2-00



## ఇం ద లి పా త్ర లు

పు రు షు లు :—

1. గాంధీ-(తలగుడ్డగాంధీ-  
గాంధీ టోపీగాంధీ-కొల్లాయిగాంధీ)
2. మోతీలాల్ నెహ్రూ
3. మదన్ మోహన్ మాలవ్య
4. లాలాజివజిరామ్
5. బిపిన్ చంద్రపాల్
6. చిత్తరంజనదాస్
7. షేక్ తాలీ
8. మహమ్మదాలీ
9. జనహర్ లాల్
10. వల్లభాయ్ పటేల్
11. దేశ సేవకులు-కాంతారామ్, నీరలాల్,  
దీరసింగ్, కాంతారామ్ మొ॥వారు.
12. పల్లెకారులు
13. పోలీసు ఆఫీసరు
14. అబ్దుల్ ఖాదర్ పోలీస్ సార్వజన్య
15. భేషజం-పోలీస్ చాలా
16. రావుసాహెబ్
17. అధికారి
18. హరిజన్
19. ఆనేశుడు
20. ఆహమ్మెన సంఘాధ్యక్షుడు

—: స్త్రీ లు :—

1. (శ్రీ) భరితమాత
2. (శ్రీ) సరభ దేవి  
—సరదరాణి
3. (శ్రీ) సగోపినీ దేవి
4. (శ్రీ) ఆనిబి శెంకు

## —: శృ త జ్ఞ త :—

వాస్తవికముగ ఈనాటికి “అభినవకృష్ణరాయ” లే అయినను అభిధముగ సంబోధించబడుటకుగూడ ఇష్టపడని నిరాడంబరమహావ్యక్తి.

—: శ్రీ వ రా ఆ ం జ నే య :—

న కి ల బు ధ జ న స మ్మో స య న గు

ఈ నాటకమును నేను 1920 సం॥లో గచించిన పెంటనే తాను చేపట్టి శ్రీ సంఘసేవ నాట్యమండలి గేర్పగది ఇటు బల్లారిమొదలు లోని పిళ్ళాయివరకు విజయవంతముగ నాటక ప్రదర్శనములు సాగించి తాను స్వయముగ హాస్యనట పాత్రలధరించి 'నాటక ప్రదర్శనముల ను శ్రేష్ఠ మొనరించి అగ్నితన్రీప్యమును కాంగ్రెస్ సంస్థ కేసమర్పించుటూ, నాటి బ్రిటీష్ ప్రభుత్వమువారు విధించిన నిషేధములు నిర్బంధములు లోని బల్బులుగఁగిపిరిగెదకు జైలునలంకరించి మా నాటకమున కానాడు అధికండ్ ప్రచారముగూర్చినందుకు—

ఈ నాటక ప్రేక్షుల నన్నింటిని శైబ్యగీలలోను పరనాలయము లలోను పాఠశాల ఇండ్లలోను గాలించి గాలించి తగుల పెట్టించుటచే ఈ సం॥ సం॥ ల నాంచి నశించిపోయిన స్త్రీయులైన ఈ నాటకములను తిరిగి నాటవలెననిమాటలో ముద్రించ జాలనేమోయని దుఃఖముపడి దిగజూరిన యీ సమయమున మంగలతగిన ప్రోత్సహనము, సహాయము, సహకారము సంఘం గ్రిగ నాకు ప్రసాదించి నాచే ఈ గ్రంథమునిట్లు వెలువడుపడెనని ఈ నాటక గాజమును ఘనదృష్టిన మొనర్చినందుకు,—

వాస్తవికజ్ఞ ఆ పూర్వక అభివందనాలు

—: శు భా శీ స్మ య :—

దా మ రా జు పు ం డ రి రా జు దు

గృ ం ధ క ర్త :



## క వి వా క్కు లు

అభినవాంధ్ర సాహిత్య మహాప్రబంధ  
 “శాంతి” వెలయించి సహధర్మ చారిణియగు  
 అదిలక్ష్మి సతీమణి కాత్మశాంతి !  
 సకల కవి పండితాశీః ప్రశాంతకాంతి !  
 శాంతి ఘటించినావు సారస్వతమున,-  
 ఆయురారోగ్యములివె ! శీఘ్ర ఆంజనేయు!

వీర వార్షధిసోమన్  
 రాకాసుధ నిర్మలానురాగ సుధాముఖ  
 ప్రాకట సుగుణోద్ధాముఖ  
 శ్రీకరుడగు ఆంజనేయు శ్రీధరుడోముఖ  
 — ఓం తత్సత్ —

## —: పృ స్తా ప న :—

శ్రీదామరాజు పుండరీకాక్షుడు నా ఆబాల్యమిచ్చుడు. 1920 సం॥లో ఆయన విద్యార్థిగా నుండి గాంధీమహాత్ముని పిలుపువివశగానే అసహాయోద్యమములో ప్రవేశించి వెంటనే యీ “స్వరాజ్యసోపాన” నాటకమును రచించెను. అప్పటికే ప్రభుత్వ నటకకాలన శ్రీ పత్రి సీనప్పగారు జగర్లపూడి నరశింహారావుగారు మున్నగు దేశాభిమానులైన నటకులతో మేము సంఘసేవా నాట్యమండలిని సమకూర్చి ఈ నాటకమును ఆంధ్ర దేశమంతటను ప్రదర్శించితిమి ఈ నాటక ప్రదర్శనములు ఆనాటి ప్రేక్షకులలో మిక్కిలి ఉత్సాహము ఉద్యోగము రేకెత్తించుచుండెడిది. తత్ఫలితముగా అప్పటి ప్రభుత్వము వారి నిర్బంధములను తీసివేసి తరముదాల్చుచుండెను. ఆ వివరములన్నియు శ్రీ కవిగారి “సాహిత్యము” విపులముగా ఉపహరింప బడినవి.

ప్రదర్శనములు నిష్పాదించబడుటతోడనే శ్రీ కవిగారు ఆ నాటకమును వివిధ గ్రంథములుగా ముద్రించి ప్రకటించసాగిరి. కాని ప్రభుత్వమువారు వాటిని సాగనీయక నిషేధించి తగులబెట్టించిరి. అందువలన ఈ నాటక గ్రంథములు ఈ 30 సం॥ల నుంచి అతరించుటయే గాక గ్రంథకర్తగారు చాలాస్వమునకుగూడ గురియైరి.

చరిత్రోత్సాహముగను దేశభక్తిప్రబోధకముగను ఈ స్వరాజ్యసోపాన నాటకములు ఇప్పటికేని ఎప్పటికీని అమూల్యములే. ఆగ్రంథములన్నింటిని ప్రచురించుట ఎ బక్కరికినీ సాధ్యమైనవనిగాదు. మన జాతీయ ప్రభుత్వమువారు ఆవనిని నిర్వహించినచో ఎంతయూ దేశోపకారముగ పరిణమించెడిది.

శ్రీ గ్రంథకర్త ఆ గ్రంథములన్నింటిని మరల ప్రచురించుటకు చాలకష్టమే చేయుచున్నాడు. జాతీయాభిమానులు, కళాప్రేమకులు దేశభక్తులు దాసులు వారి సత్ప్రయత్నమునకెంతయు ఊహిడి ఆ మహా గ్రంథములను ఆంధ్రలో కానికేదక్షిణచేదరుగాకయని ఆపించుచున్నాను.

గుంటూరు

ఇట్లు

ఏ క ఆం జ నే యు లు

## ప్రశంసా పత్రములు

—❖—

శ్రీ అయ్యదేవర కాశేశ్వరరావు పంతులుగారు (స్వీకరు ఆంధ్ర) లెజిస్లేటివ్ అసెంబ్లీ వారు వ్రాసిన తొలిపీఠిక 1920,—

స్వరాజ్యసాధన కొరకు భరత వర్షము గాంధీమహాత్ముని నాయకత్వము క్రింద దృఢప్రయత్నము గావించుచున్న ఈ సమయమున దేశభక్తులగు శ్రీ దామరాజు పుండరీకాక్షుడు ఆంధ్రమున 'స్వరాజ్యసోచాన' 'గాంధీమహాదయము' అను నాటకమును రచించి నూతనోద్యమరహస్యములను దేశములో వెదజల్లుటచాలకాలానుగుణ్యముగను దేశమున కెంతయు లాభకరముగ నున్నదని వేరుగ చెప్పనక్కరలేదు. ఇంతవరకు ఆంధ్రదేశములో రాజకీయ నాటకములు లేనేలేవు చారిత్రాత్మక నపలలు నాటకములు ఉన్నను అవి ప్రస్తుత స్థితిగతులకు పనికివచ్చునవికావు... .. ఇట్టి నాటకమును వ్రాయుటకు తగిన పాండిత్యము ఉత్సాహము దేశభక్తి గల నాటక వేత్తనేడు బయలుదేరి ముందు రాబోవు వారికి మార్గదర్శకుడైనాడు ఈ నాటకము మిక్కిలి హృదయోకర్షకరముగను రసవంతముగను ఆదర్శములను చక్కగా పోషించునదిగనున్నది. ... .. ఇది వ్రాసిన గ్రంథకర్త ధన్యుడు.

విజయవాడ

ఇట్లు, బుధజనవిధేయుడు

1920

అయ్యదేవర కాశేశ్వరరావు

(తరిగి 7-7-1958 న వారు లంఘి అసెంబ్లీ స్పీకరుగా నున్నప్పుడు ఈ నాటకములనుగూర్చి శ్రీ శ్రీ రాజేంద్రప్రసాదు గారికి (భారత అధ్యక్షుడు) వ్రాసిన లేఖలో,—)

'శ్రీ దామరాజు పుండరీకాక్షుడు ఆంధ్రజాతీయకవి. శ్రీ సుబ్రహ్మణ్యభారతి తమిళ జాతీయ కవియై జాతీయోద్యమములను పూర్తిగా తన కవిత్వమున కుప్పించియున్నట్లు శ్రీపండరీకాక్షుడు సంపూర్ణ జాతీ

యోత్సాహమును నాటకములో నాట్యమాడించెను. ఆయన రచించిన నాటకములన్నియు అప్పటి బ్రిటిష్ ప్రభుత్వం వారు నిషేధించి తగుల బెట్టించిరి. ఆ నాటకములలో నొకటైన 'గాంధీవిజయము' పై ఆంక్షను శ్రీ రాజాజీ మదరాస్ పరిపాలనలో తీసివేయించు భాగ్యము నా కన్నినది. మిగతా వాటిపై ఆంక్ష 1947 లో శ్రీ ప్రకాశం పంతులు గారి పాలనలో పూర్తిగా తీసివేయబడినది.

వారి నాటకములన్నియు దేశభక్తిను దోకించుటలో అత్యున్నతమైనవి. భారతములో ఇట్టి మహాత్కార్యమింకెవ్వరునుచేసి యుండలేదు. ఆ నాటకములన్నియు ధనాభావమున ప్రచురించబడి యుండలేదు. గాన ప్రఖ్యాతములచే విరివిగా ప్రదర్శించబడినవి. ఆ వారి గ్రంథములన్నింటిని తిరిగి ప్రచురించుటకు శ్రీ ప్రభుత్వమువారును, జాతీయాభిమానులు, కళాపోషకులు, తగిన సహాయముచేయుట ఎంతయో ఆవశ్యకము.

గా॥ శ్రీ పి. వి. రాజమన్యార్, ప్రధాన న్యాయమూర్తి, మదరాస్  
మైకోర్టులో అభిలభారత సంగీత నాటక అకాదమీ అధ్యక్షుడు

'నాటక స్వయముగా వారితో పరిచయము లేనప్పటికి మన భారత స్వతంత్రరాటములో శ్రీ దామరాజు పుండరీకాక్షుడుగారి రచనలు పారి కృషి నేనెఱుగుదును. ఏలీ 1920 సంవత్సరాలలో వారు చాలా నాటకములు రచించిరి. అవి అన్నియు చాల దేశభక్తిపూరితములైయుండెను. వాటిలో ఎన్నటికి మరచరాని పంజాబుదురంతముల చరిత్ర విషయములు (పాంచాలపరాభవము) గూడనున్నవి. వారి నాటకాలలో చాల ప్రఖ్యాతి గాంచినవి 'న్వరాజ్యసోపానం' 'గాంధీ విజయం' మున్నగునవి. ప్రజారంజకమైన 'కలియుగ ప్రహ్లాద' అను హరికథ గూడ వారు రచించినదే... ..దురదృష్టవశాత్తు వారి గ్రంథములన్నియు నాటి బ్రిటిష్ ప్రభుత్వమువారిచే నిషేధించబడి ప్రదర్శనములు నిర్బంధించబడినవి. గ్రంథాలయములలోను పఠశాలయములలోను ఉన్న గ్రంథాలుగూడ గాలించి పట్టుకొనబడినవి. ధనాభావము మున్నగు

అనివార్య కారణములవలన వారింతవరకు వాటిని ముద్రించజాలకున్నారు నిస్సందేహముగా వారి ఉత్తమ రచనలు తిరిగి ప్రచరింపబడవలెను. ఆ గ్రంథములు ఆయా కాలాను సారముగ దేశభక్తి పూరితములేగాక సారస్వతముగ గూడ చాలఉన్నత స్థాయిని విలువగలవై యున్నవి. ....

( శ్రీ భోగరాజు పట్టాభి నీతారామయ్యగారు గవర్నరు  
మధ్య ప్రదేశ్ - 10-7-58 )

‘శ్రీ దామరాజు పుండరీకాక్షుడు నాకు చిర కాలపరిచితుడు. రాజకీయ రంగములో నాతో సహచారి అయి మిశ్రమము అయివున్నా అతను నా కంటే చాల చిన్నవాడు. విద్యార్థిగానే అతను అసహాయోద్యమములో 1920 లో ప్రవేశించాడు. అతను పుట్టుకతోనే సహజకవి. చదువు చాలించి సంపాదించిన విరామము అతని కిది ప్రభావముతో మేళవించబడి నాటి సాంఘిక రాజకీయ ప్రచారమునకు చాల ఉపకరించినది. శ్రీ దేశభక్త కొండ వెంకటప్పయ్య పరిశ్రమ గారు చెప్పినట్లు “ఆంధ్రదేశములో జరిగిన రాజకీయ ప్రచారములో సగంవంతు 1920-21 లగాయితే శ్రీ పుండరీకాక్షుడు ప్రచరించిన నాటకములు మున్నగు రచనలవల్లనే జరిగినది”... దురదృష్టవశాత్తు అతను ప్రచరించిన ప్రతి పుస్తకము ఆనాటి ప్రభుత్వము నిషేధించి తగులబెట్టించినది ఆ విధముగ ఆ గ్రంథములు నశించుట వలన గలిగిన నష్టములు అతనికేగాక భారత జాతికే చాలఘోరమైన పరిణామం చినవి. అతని వంతు జైలు శిక్షగూడ అనుభవించాడు ఎప్పటికప్పుడు మొలకలెత్తే అతని కవితా ప్రయోగములు అతని, మరీముఖ్యముగా నాటకములు అమోఘ జాతీయసేవాపేక్షను సూచించును....

తగిన ప్రోత్సాహముంటే ఇంకా ఇప్పటికీ జాతీయ సారస్వత మెక్కువగా వెలయించే ఉత్సాహమతనిలో ఉన్నది. అతని అద్భుత

ప్రవీణతకు పూర్వ రచనలకు గాను తగిన పారితోషికమును ముందు ఇంకా చేయుకృషికి తగిన ప్రోత్సాహమును పొందుట కెంతయు అర్హుడు. ప్రభుత్వము వారతనికి తగిన నష్టపరిహారమును పారితోషికమును ప్రసాదించవలెను. [ హైదరాబాద్ 10-7-58 ]

( శ్రీ మాన్. M. అనంతశయనం అయ్యంగార్ -స్పీకర్ -లోక్ సభ  
20 అక్టోబర్ న్యూఢిల్లీ - 17-12-1960 )

గుంటూరు జాతీయ కవి శ్రీ దామరాజు పుండరీకాక్షుడు అసహాయోద్యమ సత్యాగ్రహోద్యమములలో చాలా గ్రంథములు రచించారు అవిచాలా దేశభక్తి పూరితములై ఆంధ్ర దేశమున చాలామంది యువకులను గాంధీ యుద్యమములో దుముకునట్లు ఆకర్షించినవి. ... ఆ గ్రంథములన్నియు చక్కని ద్రాక్షపాకములో వ్రాయబడి దేశభక్తి పూరితములై యున్నవి. అవి ఇప్పుడు అచ్చులోలేవు. అవి నశించినచో మన దేశమునకే చాలనష్టము. ఆయన చాల బీదవాడు. వాటిని తిరిగి ప్రచురింపజాలడు. ప్రభుత్వమువారతనికి తప్పక నోడపడవలెను.

( అంధ్రరాష్ట్ర శాంగ్రెసు కమిటీ-బెజవాడ )

జాతీయ కవి సన్మానం

(శ్రీ) దామరాజు పుండరీకాక్షుడు తమ రచనలద్వారా ఆంధ్ర ప్రజల జాతీయ వైతన్యవ్యాప్తికి జాతీయోద్యమ వికాస విజయాలకు తోడ్పడి చెన్నపురిలో 10 సెప్టెంబరు తేదీన జాతీయ విజ్ఞాన పరిషత్తు యాజమాన్యన జరిగిన జాతీయ కవుల సన్మాన సభలో పాల్గొన్నందుల కెంతయు కృతజ్ఞులము.

చెన్నపురి  
10-9-1947

రంగ  
అధ్యక్షులు

( మధ్యశ్రీ, మహామహాపాద్యాయ అవధాన చిరోమణి విద్యావారిధి  
 శ్రీ శ్రీ కాశీకృష్ణాచార్య - అష్టానంతవి-ఆంధ్రప్రదేశ్. )

నేను శ్రీదామరాజు పుండరీకాక్షుని అతని బాల్యమునుండి  
 యెఱుగుదును. అతను 'పుట్టుకవి', 'సహజకవి'-అనిని జీవితమంతా  
 సారస్వత సేవలోనేగడపి స్వతంత్ర పోరాటములో చాలా ప్రజారం  
 జకమైన నాటకములు రచించాడు. వాటినన్నిటిని అప్పటి బ్రిటీష్  
 ప్రభుత్వం తగులపెట్టించి నిషేధించినది. చరిత్రాత్మకముగను సాంస్కృ  
 తికముగను అతని గ్రంథముల పునర్ముద్రణ చాలా అవుసరము. ఆయన  
 ధనవంతుడు కాదు ఆ గ్రంథములన్నింటిని తానే తిరిగి ముద్రించజాలడు.  
 విద్యత్కవి సత్కారముగ ఆయనకిప్పుడు కేంద్రప్రభుత్వ సాంస్కృ  
 తిక శాఖవారు ఇచ్చే 50 రూ.లు మాసపారితోషికమును కనీసము  
 100/- రూ॥లకై నా యావజ్జీవముగ పెంచి ఆ గ్రంథముల పునర్ముద్ర  
 ణకు కొంత మొత్తమును ప్రత్యేకముగ ఇచ్చుట చాలా అవుసరము.

( అభిప్రాయములన్నియు ఇంగ్లీషుకు తెలుగు అనువాదములు )

## పునర్దర్శనము

తొలి పలుకు :-

పాఠకలోకానికి నాటక ప్రేక్షక లోకానికి ఇవేమానమస్తులు.  
 ఈపునర్దర్శనము ముప్పది నిండుసంవత్సరములకు. ఇదియే 1920 సం॥లో  
 మేము ప్రదర్శించి ప్రచురించిన తొలి నాటకము. ఇట్టి నాటక మొక  
 టుండెనని బహుశా యీ తరంవారికి తెలియనే తెలియదేమో. అం  
 దుకు కారణం అనాటి మా గ్రంథము లన్నింటిని [అనగా స్వరాజ్య  
 సోపానం, గాంధీ మహాదయం, గాంధీ విజయం, కలియుగ ప్రహ్లాద  
 (హరికథ) పాంచాల పరాభవము, సంస్కారణి, కెమల్ పానా  
 (తెలుగు, ఇంగ్లీషు), గుంటూరిగొప్ప (పన్నుల నిరాకరణ), స్వరాజ్య  
 సభ మున్నగునవి.) నాటి ప్రభుత్వంవారు గాలించి గాలించి తగుల

బెట్టించుటయే. వాటిలో 'పాంచాల పరాభవము' (పంజాబుహత్యలు) గూర్చి బ్రిటీష్ పార్లమెంటులో ప్రశ్నపరంపరలు వేయబడినవి. (డయ్యర్ ఓడ్వయర్' అనే పంజాబు మిలటరీ పరిపాలకుల బొమ్మలను స్టేజిపై తగులపెట్టించిన కారణంగా) ఇందలి 'గాంధీ మహాదయ' నాటకమును అనేకమంది పలుచోట్ల ప్రదర్శించి జైల్లకుపోయిరి. అట్టి వారిలో శ్రీ పౌడ్గవాజ్మయబ్రహ్మ దుగ్గిరాల బలరామకృష్ణయ్య చౌదరిగారొకరని వాసిస్వీయ చరిత్రనుండియే తెలియుచున్నది. ఈ నాటకమునే మన శ్రీ రైతురంగాజీ లండనులో ప్రదర్శించిరని విన్నాను. ఈ నాటకమును కాకినాడలో ప్రదర్శించునాడే హాలుకు పోలీసువారు తాళములువేసి నటకులమైన మా అందరిని జైలులో పెట్టగా శ్రీ బులుసు సాంబమూర్తిగారు ఆరోజు కోర్టుకు హాజరయి సరాసరి ఆ సాయంకాలము జరిగిన మహాసభకు హాజరై తమ నల్ల కోటు తలగుడ్డ అగ్ని కాహుతిజేసి అమాంతము ఆజ్ఞాంతముగ అస హాయోద్యమములోదూకిరి. ఆదే సమయమున విశాఖపట్టణవిద్యా ధులు 25 మంది యీ నాటకమును ప్రదర్శించి అరెస్టుచేయబడి జైలుకు వచ్చిరి. జైలులో విడికొట్టుఖాళీలేనందున అందరిని ఒక ఖాళీహాలులో నుంచగా వారందరు ఆ రాత్రియే ఆ హాలులోనే యీ నాటకమును మరల ప్రదర్శించగా జైలంతయు 'మహాత్మాగాంధీకిజై' అను నినాదాలతోనిండిపోయినది. ఆ సమయమున శ్రీ ఏకా ఆంజనేయులుగారు గూడ ఆ జైలులోనే ఉండిరి. ఆరోజులలో ఇంకనూ ఎందరో అజ్ఞాత వ్యక్తులు నాటక సమాజకులు ఈ నాటకములను ప్రదర్శించి లాటిచ్చార్జీలకు జైలు శిక్షలకు పాత్రులైరి. శ్రీ కీ.శే. దేశభక్త కొండవెంకటప్పయ్య పంతులుగారు. ఉన్నవ లక్ష్మీనారాయణ పంతులుగారు, దుగ్గిరాల గోపాలకృష్ణయ్యగారు ఈ నాటకములో అప్పడప్పడు కలకత్తాస్పెషల్ కాంగ్రెస్ అధ్యక్షులుగా పాత్రధరించేవారు. ఈనాటక ప్రదర్శనముల నరికట్టుటకు నాటి బ్రిటీష్ ప్రభుత్వమువారు ప్రత్యేకముగ Dramatic Performances Act (Sec. 3A) అను సెక్షన్



సృష్టించి అప్పటినుంచి ప్రతి నాటక ప్రదర్శనమునకు ముందుగా లై సెన్సు పొందే పద్ధతినమలు జరిపిరి. ఈ నాటక ప్రదర్శనలతో ఆ ఆక్ట్ గూడా దరిమిలా అంతరించినది. ఈ నాటకము నందలి నాటి తిలకు స్వర్ణారోహణ ఘట్టము 'గాంధీ మహోదయము' అనే ప్రత్యేక నాటకముగ ప్రకటించ బడినది. ఆనాటి పంజాబు దురింతములకు సంబంధించిన రంగములు (పాంచాల పరాభవము) అను ప్రత్యేక నాటకముగ ప్రచురించబడినది. ఇప్పుడు వెలువడిన యీ నాటకము గాంధీమహోదయ ఘట్టము మొదలు 1935 లో జవహర్ లాల్ నాయకత్వమున జాతీయ మంత్రులు ఏర్పడు వరకు మాత్రము అసహాయోద్యమమున గాంధీ 'ఉద్యమ విజయాలు' అని వాడుకగా పిలువబడుచున్న ఆనాటి స్టేజి కావ్యము. ఇయ్యది రంగస్థలమున నాటికి నేటికి ప్రదర్శనానుగుణ్యమగు నాటక ప్రతి. అందువలననే రంగస్థల సూచనలుగూడ అక్కడక్కడ లిఖింపబడినవి. ఆనాటి స్టేజిప్రతినియధాతధం గానే కావలెనని ప్రచురించితిమి. ఈనాటక కథావస్తువు ఆనాడు వర్తమానవిషయమే అయినను ఈనాటికయ్యదిపూర్తిగా చరిత్రాత్మకమైనదనుటకు సందియములేదు. అందు వలన ఈ నాటకము శాశ్వతముగ మన జాతీయ స్వాతంత్ర్య విజయానందమును రంగస్థలమన నాట్యమాడించుచుండునుగాక !

### నాటి నటుకులు, నాట్యమండలి:—

ఆనాటి మా నాట్యమండలి (శ్రీ) 'సంఘసేవా నాట్యమండలి'. అందలి ప్రఖ్యాత నటులు కొందరిప్పటికి ఏయోవృద్ధులు కీర్తిశేషులు అయినను సమాజము సంఘసేవకుమరల సిద్ధముగ నేయున్నది. తిలక్ స్వర్ణారోహణఘట్టమున తిలక్ పాత్రధరించిన కీ. శే. (శ్రీ) జంపెని శివయ్య గారును, 'పేకతాలీపాత్ర'ను త్రైజవంతముగ నిర్వహించిన కీ. శే. శ్రీ సెల్ల కొండ జానకిరామయ్యగారును హాస్య పాత్రల నతిరసవంతముగ

పోషించిన కీ.శే. శ్రీ ఇటికాల రామశాస్త్రిగారునుచాలప్రఖ్యాత నటకులు. గాంధీ పాత్రధరించిన శ్రీ పత్తినీనప్పగారు, భరతమాత పాత్రధరించిన శ్రీ జగర్లపూడి నరసింహారావుగారు జగ మెరిగినవారే. ఈ పాత్రధారణలో వారు అప్పటికి ఇప్పటికి అద్వితీయులే. మా గాంధీ పాత్రధారినిచూచి అసలు గాంధీ అనుకొని జనులు ప్రేక్షకై గుంపులు గుంపులువచ్చిపడేవారు. శ్రీ నిడుముక్కల సుబ్బారావుగారు గూడ బెజవాడ శ్రీ మైలవరం హాలులోను కొన్ని ఇతరచోట్లను గాంధీ పాత్రధరించి వేల ప్రేక్షకులనాకర్షించిరి. ఇక మాలవ్యాపాత్ర ధరించిన శ్రీ దిడుగు నరసింహారావుగారు (అప్పటిపేరు) అచ్చగా మాలవ్యావలెనే ఉండేవారు. ఆయన ఊపి ఊపి 'To obey the Congress or Not to obey' అనే పల్కులు అప్పుడుచూచిన ప్రేక్షకులు ఇప్పటికి మరువజాలరు. ఇక షాకతాలీ పాత్రను వర్తకప్రముఖులగు శ్రీ గుంటూరి నరసింహారావుగారును తరువాత ప్రఖ్యాత నటకులు శ్రీ బసవరాజు సుబ్బారావుగారును అత్యద్భుతముగా నటించేవారు. శ్రీ వింజమూరి శ్రీనివాసాచార్యులుగారు, B.A., B.L., ఆనిబి శెంబు పాత్రను కడుచమత్కారముగ నిర్వహించేవారు. ఇక హాస్యనటకులుగా శ్రీ ఏకా ఆంజనేయులు, శ్రీ ఇటికాల, శ్రీ ఆదినారాయణగుప్తగార్లు ప్రేక్షకులను పరవశులనుజేసి తమ జేబుల్లో పెట్టుకొని ఇంటికొచ్చేవారు. సంగీతానికి శ్రీ ముక్కామల ముకుందరామయ్య, దాపులూరి నరసింహారావు, కురుచేటి నాగేశ్వరరావుగార్లు కంచుకంథాలతో ధ్వనిపలికించేవారు. మా హాస్యనిష్ఠు శ్రీహనుమంతరావు, B. A. గారు. ద్వైస్వర శ్రీ రామచంద్రరావు. ఆందూ దేశభక్తులు త్యాగశీలులే. వారందరికి నాధన్యవాదాలు. ద్వైవానుగ్రహం, ప్రజానుమోదం, ప్రభుత్వాదరణఉంటే మరల నా జీవితంలోనే ఇప్పుడున్న ప్రఖ్యాత నటకులనందరిని రంగస్థలమున చూపగలనేమో. ఆ నాటి గ్రంథములు ముద్రితములు అముద్రితములు యింకనూ చాలాఉన్నవి. దేశాభిమానుల

ఆదరణతో క్రమక్రమముగా వాటినన్నిటిని ప్రచురించగలను. నాటకు లెవరైనను యీ నాటకమును లాంఛన ప్రాయమైన మాసమృతితో ప్రదర్శించవచ్చును.

ఈ నాటకమున వ్యాకరణము పాండిత్యము ఎక్కువగా పాటించలేదు. సహృదయులగు పండితులు మన్నింతురుగాక-నాటక మగుటచే ప్రజారంజకమే ప్రధానముగ నెంచబడినది.

ఈ సందర్భమున మరియొక విషయము-నాటి మాన్వరాజ్య పోషాన గ్రంథములను ఇంకా మాఱిమొదిలి జాతీయ రచనలను ముద్రించుటకు ప్రభుత్వ సహాయమనుసరిమని శ్రీ శ్రీ భో. ప్లాబి శీతా రామయ్యగారు, శ్రీ కాశేశ్వరరావు పంతులుగారు, రాజమన్నార్ గారు శ్రీమార్ అనంతశయనం అయ్యంగారు మున్నగు అగ్రణీయు కులు కేంద్ర ప్రభుత్వము వారికి వ్రాసిరి. అందు పై కేంద్రసంస్కృతి శాఖామాత్యులగు శ్రీ శ్రీ హుమయూన్ కబీరుగారు నాకొక లేఖ వ్రాయించు నా గ్రంథముల మద్రాసుకు పంపియు ద్రవ్యమునకు యెస్తి మేటు మన రాష్ట్ర ప్రభుత్వమువారి ద్వారా పంపమని కోరిరి. ఆ ప్రకారము నేను సరియైన యెస్తి మేటు తయారుచేసి మన ఆంధ్రప్రభుత్వ విద్యాశాఖవారిద్వారా ఒకటిని ప్రధానామాత్యులద్వారా ఒకటిని పంపుకున్నాను. కాని వారు నా ఎస్తి మేటును కేంద్రప్రభుత్వమువారి కింతవరకు పంపలేదు. ఈనలభై సం॥ల నుండి ప్రభుత్వమును ప్రతి ఘటించి పోరాడటం బాగాలవలయుంది గాని సరిగా ఆశ్రయించటం నాకు చేతగాలేదేమో అనుకున్నాను. మానాటక ప్రచారమును విజయవంత మొనర్చుటయే నాముఖ్యశయమైనందున శ్రీ అమాత్య శేఖరులందరికి వారివారి ప్రభుత్వములకు పరమేశ్వరుడు పరిపూర్ణాయు రారోగ్యైశ్వర్య విజయ వికాసములు ప్రసాదించుగాక యని ఆసించు చున్నాను. నెలవు, నమస్తే.



॥ ५५०५॥







శ్రీ

స్వ రాజ్య సోపాన

[“గాంధీ విజయం”]

★══════★══════★

— ప్రార్థన —

శ్రీ - మా - తా - మ - ణి - రో =

హే భారతమాతా!

ప్రియజననీ, వరధరణీ, శుభకరిణీ,

పుణ్య-జనా-శ్రీతా - పూతా

పుండరీకవినుతా ! హే!

దయగని బ్రోవగ తరుణిమిదే

శ్రీ సంఘసేవ వరనాట్యమండలిని,

పావనదేశా, శ్రీనాసా, భూరిదళా,

భక్తయశా, భాగ్యాంశా!

శ్రీ మా తా మ ణి రో!

## నాం దీ (హృదయ)

శాంతిజ్యోతిం - సకల ఫలదాం ధర్మబద్ధాం - సుహాసాం ।  
 ఆర్యావర్తాం, స్వర్ణసదృశాం, భక్తపుష్కావతంసాం ।  
 భాగ్యానందాం - పరమమహితాం - సస్యసౌందర్యభాసాం ।  
 పందే, ధాతీం - భరత జననీం సర్వలోకైక భూషాం ॥

ఉ॥ ఎవ్వని శాంతమూర్తియని యెల్ల రనారతమున్ భజింతుకో  
 ఎవ్వ డధర్మమార్గముననించుక యేనియు కాలుపెట్టకో  
 ఎవ్వడు లోకమంతట నహింసయె యుత్తమమంచు బోలునో,  
 అ వ్వరమూర్తి గాంధీబుషికంజలిమోడ్చి నమస్కరించుడి ॥

ఉ॥ కత్తులులేవు, శూలమును, గాండిసమున్ మొదలేహుళక్కి నో  
 రెత్తి ప్రచండ వాక్పటిమ నేనియుఁజాటడు. వైరిమీద దం  
 డెత్తగ సేనలేదు బలహీనముకాయము, కోపతాపముల్  
 బొత్తుగనున్న, అట్టి వరమూర్తి, మనోబలశాలి గాంధీజీ  
 యెత్తి నమస్కరించి స్మరియించుదమెల్లు స్వరాజ్య సిద్ధికిన్ ॥

గీ॥ నవయుగారంభసమయ మానందభరిత  
 మై చిరునగవులన్ దేలుననగ, నేడు,  
 నూతన వికాసమనెడి భానుండదే మ  
 హోదయంబందె, జయజయనాదములను,  
 గాంచుడి, ఇదే, గాంధీయుగంబువచ్చె ॥

(సభవై పుష్పములుజల్లి నిష్కృమించును)

# స్వ రా జ్య సో పా నం

( గాంధీ విజయం )

( ఇంగ్లీషు ప్రభుత్వంవారు నిషేధించిన పూర్వభాగం )

( 1వ రంగము - భారతదేశం, భరతమాత )

[వేషం-హిందూత్వతాకార శిరోభాగం - 4 చేతులు తిర్ననస్థపతాకం-తిరునాలం వ॥]

— † పాట † —

భ.మా:- (స్వ) దేవదేవ దనుజహార దీననైతి బోధమా ॥ దే॥

యంగయంగముల జగములేల జననమొందు చుండవా ॥ దే॥

స్వేచ్ఛగోలుపోయి చాలా చింతబాగులు చున్నదాన—

శ్రీరమామణీవిహార చింతదీర్ప భారమా ॥ దే॥

అక్కటా! నానాటికి నాస్థితి యెట్లు పరిణమించుచున్నది? భూమండలమునకెల్ల శిరోమణినై కర్మభూమియను ప్రఖ్యాతి వహించి, శ్రీరామ కృష్ణావతారాద్యనేక విష్ణ్వంశ సంభూతులు నాపైడి గర్భమున నుద్భవింప, మహిత చారిత్రనై, నాటి నలహరిశ్చంద్రాది రాజాధిరాజులును నేటి చంద్రగుప్త యశోకాది మేటి మహారాజులును నన్ను గొల్చి, కృష్ణ కావేరి గంగ యమునాది పానన నదీతోయంబుల పవిత్ర వంతురాలనై, హిమవన్నగ కైలాస వింధ్య భద్రాద్రి శ్రీశైలాది మహాశైలంబుల నున్నతాననాసీనురాలనై, చీకు చింత లెటుగక, నా ముప్పదిమూడుకోట్లకు మించు వివిధ జాతి మత ప్రతి పుత్రికారత్నంబుల చూచి మురిసికొనుచు, భూతలస్వర్గ మోయన విధాజిల్లిన నాకా నేటికి కడగండ్లు? కటకటా!

శా॥ నావైభోగము, నా మహావిభవము నాస్వేచ్ఛ నాహాయియన్  
నావీరత్వము నాతపోఫలము, ఆనాడున్న నాబిడ్డలు



నావిద్యాధనమున్ పవిత్రతయు మాన్యంబైన నాజన్మ నే  
జేపి; యేనుయ్యెనో! దీననైతి నకటా, ఇంగ్లీషురాజ్యంబునకా!

ఇక నాబిడ్డల యగచాట్లు తలచుకొన్నచో నాగుండె బ్రద్దలై  
పోవునుగదా!

సీ॥ ఒకపూట చేరజేయున్న గంజనిదాగ్గి  
శుష్కించెడి దరిద్రసుతులజూచి  
నాగర్భమునబుట్టి నాయూస్తీ ననుభవిం  
చగ హక్కులేని నందనుల జూచి  
కాలుచేతులు నోరుకదలించుటకు నోచు  
కొనని నాదౌర్భాగ్య జనులజూచి  
జగదేక వీరుల సంతతికిన్ బుట్టి  
దాస్యమొర్చెడి యనాథలనుజూచి

గీ॥ పరుల పెత్తనమున గుండు భరతజనుల  
నందరినిజూచి, ధైర్య సాహసములన్ని  
కోలుపోయియు, గొల్లున గోలపెట్టు  
సుతులజూచియు, నేనెట్లు బ్రతుకుదాన !

బేరా! ఆ పంజాబు దురంతములు... ఆకూర్చి “డయరాసుర”  
ఘోరాతి ఘోరములు - ఆ “ఓడ్వయరు” కిరాతక కృత్యములు -  
ఎన్నడైన ప్రపంచమున కని విని యెఱుగుదురా - నాగర్భమున  
ఆ చిచ్చు చల్లారునా-ఈ నాకంటతడి యారునా - ఈ మాయహూణ  
శకమెన్నడు మాయునోగదా - దుర్భరము - దుస్సహము - హా! దీన  
బాంధవా, అపద్బాంధవా కృష్ణా, నీవులేవా - నీవేలేవా - నీ భారత  
మాతను గానా - నన్ను మరచితివా - నా మొరలు వినబడుటలేదా,  
లేవా, రావా, వినవా, గనవా, హా, ఆర్తతాగ్ర పరాయణా!

మ॥ ఒక పాంచాలికి మానభంగమును నీ వోర్వంగలేకే దురా  
త్మకుతా కౌరవులందరికీ వరుసగా దగ్ధంబౌనర్పించితో;  
ఒక పాంచాలికిమారు నేడకట! యేన్నో వేల పాంచాలురకీ  
సకలావస్థల పాలొనర్చి వధియించన్ జూతువా యూరకే.

అహా ! దయామయా, ఇంకనూ జాలిరాకున్నదా ! ఏమి నా  
చారభ్రము !!! పాహిమాం పాహిమాం. (ధ్యానము)

పాట॥ గోపబాల - గోవర్ధనగిరిధారీ, శౌరీ  
మామక హృదయానందకరా -  
భరతపాలనా - పతితారీ కృష్ణా ॥గో॥

(పవేశము - కృష్ణుడు) - (పాట) దూరముగానుండి (మురళితో)

భారత భూమికి పరిపరి వత్తున్ భారము గాదహహ॥భా॥  
భారతయుద్ధము, భారతగీతా, బరవిన స్థలమున  
పరుగిడుచుందుకీ పాపము పరుగిడుగా ॥భా॥

అహా ! భరతమాతయా ! ఎట్టి విసాదము !

సీ॥ ధన భాగ్యముల రాశియను పేరుగోల్పోయి  
దీనతక గుండెడి దేశచయ్యె  
బలదర్పముల మేటి నిలయమా ఘనభూమి  
పిరికి పందల కిట్లు పృథ్వియయ్యె  
పరమ భక్తులకు స్థావరమైన వరభూమి  
దేవునే దలపని దేశమయ్యె  
దేశ దేశములకు తెన్నుజూపెడి భూమి  
సాటివారలనెంతో లోలనగియె

గీ॥ రాజరాజాధి రాజుల నిమ్యభూమి  
దాస్యమొర్చెడి యీ దరిద్రార్తిబడియె  
అహహ! ఆనాటి రతనాల హైందవంబు  
అకట! యీనాటి గతిలేని యవనియయ్యె

(సమీపించి) భరతమాతా! యూరడిల్లుము. పాపవిమోచన  
కాలముచేరువైనది.

భ.మా:- కృష్ణా! నాదీ స్థితిసిన భరింపలేకున్నాను

సీ॥ నాలోకమాన్యుండు ననుబాసి యెన్నెండ్లో  
చెరసాల వాసంబుచేయవలసె  
నా మహాత్ముడు గాంధీ ననువీడి “దక్షిణా  
ఫ్రిక” కేగి పలుబాములకును జిక్కె  
నాధీర లజపతి యీ భరితిని వీడి  
పరభూములను చేరవలసి వచ్చె  
నా బెబ్బలుల జంట, నాపాకతాలీ మ  
హమ్మదాలీల్ చెరయందెగలరు.

గీ॥ నాదు ప్రియపుత్రు డరవింద నన్ను విడచి  
అడవులన్ జేరె, నయ్యయో! అన్యలొక  
ఎందరో దిక్కులేకుండ గుండుచుండి  
రక్కటా! దైవమా! బోవుమయ్యవేగ॥

(ప్రణామము - శరణము)

కృష్ణ:- (అభయ హస్తమున) పాపనచరితా భరతమాతా! నా గీతా  
వాక్యముల మరచితివా యేమి?

యదాయదాహిధర్మస్య గ్లానిర్భవతి భారత!  
 అభ్యుత్థానమధర్మస్యతదా - త్మానం సృజామ్యహమ్,  
 పరిత్రాణాయసాధూనాం వినాశాయచ దుష్కృతామ్.  
 ధర్మసంస్థాపనార్థాయ సమ్యవాయుగేయుగే॥

అది యెట్లందువా :-

సీ॥ శ్రీరామ కృష్ణాది ప్రేమావతారముల్  
 ధరియించి ధర్మంబు సరసినాడ  
 బుద్ధావతారి నై బోధించి ధర సహిం  
 సా తత్వమును వెదజల్లినాడ  
 క్రైస్తవమూర్తి నై ప్రజలలో సర్వసౌ  
 భ్రాతృభావంబు నేర్పరచినాడ  
 ధర మహమ్మదు నై మతంబులెన్నేనియు  
 దేవుడొక్కడె యంచు దెలిసినాడ

గీ॥ కలియుగంబున ధర్మంబు గాచుకొరకు  
 వెలయుచుండు మహాత్ముల విధముదాల్చి  
 అందుప్రధమాంశగా తిలక్ నైతి నింక  
 గాంధీగావలె శాంత హృత్కాంతులర॥

నేనిదే శాంతమూర్తి నై నీ చెంత సర్వదా మెలంగుచు సద్ధ  
 ర్మంబు ప్రతిష్ఠించి అహింసా మార్గమున లోకమునుద్ధరించెద. ఒక్కసారి  
 కనులు మూసికొని ధ్యానించితివేని నామాతన రూపమునిదే తిలకించె  
 దవుగాక॥

[భరతమాత కనులుమానుకొని తెరచు లోపల చీకటి - ప్రేజిలో కృష్ణుడు నిష్క్రమించగా మెల్లగా గాంధీ ప్రవేశించును - వేషము - పక్కనుగడ్డ బొట్టాములు, రాట్నపు నూలు, పొడుగు అంగరఖా - ధోవతి - గుజరాతీ తలగుడ్డ]

గాం :- (తనలో - భరతమాతను ద్వేషించి) పాపనచరితా! భరత మాతా! పాహిమాం పాహిమాం.

భ.మా :- (కనులు తెరచిచూచి) ఆహా! గాంధీ పుత్ర)కా, నీవా! ఆనందము, మహదానందము - నీకి దేదిగ్విజయమగుగాక ! విజృంభింపుము - విజయీభవ - విజయీభవ ....

పా ట

ఆనందించితిగా, మహాత్మా, నే ||ఆనం||

సన్నతాత్మనీ - శాంతగుణమునకు ||ఆ||

సుగుణోద్దామా, జగదభిరామా,

గాంధీమయమగు హైంధవమంది దే ||ఆనందించితి||

(భమా - ఆశ్చర్యపించుతూ నిష్క్రమించుచుండగా గాంధీ పైపూలవర్షము - భరత మాతకు గాంధీకి మధ్య ప్రత్యేక తెరవాలను]

గాం :- ధన్యోస్మి ! ధన్యోస్మి !

[ఆలోచనానిమగ్నుడై 'మెల్లమెల్లగా ముందుకునడచి]

(తనలో) ఆహా ! ఆసేతు హిమన్నగాఖలలోకైక సురసుఖాలవాలమ్నై, ప్రాచీన విజ్ఞాన, వేదవేదాంగపారీణ, మహాతేజభాసమాన పరమేశ్వర ప్రతిభానందయై, ముక్కుటిదేవతలకేగాక ముప్పదిమూడుకోట్ల సత్పుతులకు పుట్టినిల్లై, భూలోకస్వర్గమోయనముల్లోకమాత్యసౌరభముగ నిత్యకళ్యాణ పచ్చతోరణములతో నిరంతరానందకందళిత హృదయా రవిందయై విరాజిల్లిన హైందవ భారతమాతకా, నేటి యీ పడరాని ఇక్కట్లు ! కాలవై పరీత్యము - కటకటా !

ఉ॥ కాలము మారుచున్నది, చికాకుజనించెడు, తోచదేమి, భూ పాలకవర్గమంతయును పాడయిపోయె, మనుష్యకోటిక

ల్లోలవిపత్సముద్రములలోబడి కొట్టుకులాడుచుండే “ఇం  
కేలధరిత్రిజీవన మింకేటికిజన్మ” యటంచుదోచెడిన్

... .. అట్లని కార్యశూన్యమై యూరకుండుటయా! అట్లు  
నర్చుట వై వదోహమును అంతరాత్మకపచారముచేయుటయునగును.  
భారతదేశమున పూర్వవైభవము నెలకొల్పబడవలసినదే! ప్రపంచము  
నకు మార్గదర్శకము కావలసినదే! ఈ సమయమున తిలక్ మహారాజే  
యున్నచో నాకింత భారముండెడిదిగాదు. తోటినాయకులలో అరవింద  
ఘోష్ మహానీయుడు ఫ్రెంచిరాజ్యమున తపోనిష్ఠయందున్నాడు. దీర్ఘ  
కాలప్రవాసమునభవించి లజపతిరాయి ప్రభృతులిప్పుడే కార్యరంగ  
మున దుముకుచున్నారు. మాలవ్యాపండితుడు అఖండ ప్రజ్ఞశాలి.  
అనిబిశెంటు విద్యుద్దీపమువంటి తేజోవంతురాలు. ఆలీసోదరులిప్పుడేజైలు  
నుండి వెల్పడి నిప్పులుగ్రొక్కుచున్నారు. ఇంకనూ ఉత్సాహవంతులగు  
మోతీలాల్ దాస్ పాలు మున్నగు వీరాధి వీరులెందరోయున్నారు...

ఈ భారత శూరులందరిని ఒక్కవేదికపై చేర్చగల మహా  
సంస్థ భారత జాతీయకాంగ్రెసు సంస్థయేగదా - కాంగ్రెసే దేశము -  
దేశమేకాంగ్రెసు! అట్టి మహాసంస్థనే శ్రీదాదాభాయ్ నారోజీ  
మొలకలెత్తించ దానిని లోకనూన్యడతిప్రేమతోబెంచి పెద్దజేసి మా  
కిప్పుడప్పగించి వెడలిపోయెను. ఆ మహాసంస్థనే సక్రమవద్దతులపై  
నడిపించినచో సత్వరము గమ్యస్థానమును జేరి భారత భావిస్వర్గద్వార  
ముల తెరచెదముగాక!

( తెరలో - గాంధీమహాత్మకుజై - పాట )

అరుగోదేశీయసోదరులు ! వీరికి దేయతాహము గలిగించెద !

[ మరల తెరలో - జై మహాత్మాగాంధీకి ]

[ ప్రవేశం దేశసేనకులు శాంతారాం - జయరాం - ధీరసింగ్  
కాంతారావు (విద్యార్థి) పాడుకుంటూ ]

-॥ పాట ॥-

గాంధీమహాత్ముడే కలది

క్మాతని కలయగ పోదము రారండీ॥

గాంధీమూర్తియే కలియుగ

మంతను కలచి మోక్షమిడు నమ్మండీ॥

అంధమునన్ బడి అణగి

యుందు మొకొ ఆర్యతనూజులమనుకోండీ॥

గాంధీ మంత్రమే జపియిం

చుదమిక కలసి మెలంగగ కదలండీ॥

అందరూ - మహాత్మా సాష్టాంగ ప్రణామములు -

గాం :- ఎవరునాయనా, దేశ సేవకులవలెనున్నారు-

శాం :- తమ ఆజ్ఞాబద్ధులము, మహాత్మా - తమ దివ్యసందేశమునకై వచ్చితిమి.

గాం :- మంచిది-కాని స్వదేశపరిస్థితులెట్లున్నవి, మిత్రులారా!

ధీర :- ఏమని తెల్పుదుము, మహాత్మా, ఆసేతుహిమాచల పర్యంతము ఆఖాలగోపాలము తమనూతనోద్యమారంభమున కువ్విఱ్ఱురుచున్నారు -

జయరాం :- పల్లెటూళ్లలోగూడ స్వరాజ్యకాంక్ష అగ్నిజ్వాలలవలె రగుల్కొని పొపుచున్నది, గాంధీజీ.

శాం :- తమదక్షిణాఫ్రికా ప్రభావమువిని భారత ప్రజానీకము బానిసత్వవిముక్తిపై మీపై గంపెడాశతో ఎప్పుడో ఎప్పుడో యని ఎదురుచూచుచున్నారు.

గాం :- కాని, నా ఉద్యమమంత సులభ సాధ్యముకాదేమో, దేశీయులారా -

శాం :- భారతీయులెట్టి కష్టములైనను సహించుటకు సిద్ధముగా

నున్నారుగాని ఈ పరాధీన పాపానలముమాత్రము భరింపలేకున్నారు.  
మహాత్మా తమకు తెలియని విషయములేమున్నవి.

సీ॥ సకలసంపదలు నాశనమై తుదకు

సీమ గుడ్డనేడబ్బిచ్చి కొనగవలసె|

జయ :- మనము పుట్టిన భూమి మనముదున్ను కొనంగ,

పరరాజు నాజ్ఞను బడయవలసె|

ధీర :- మనకొండ గుట్టల మన బీళ్లు నడవుల

గొడ్డనేనియు మేపగూడదయ్యె

కాం :- దేవుడిచ్చిన నోరు తెరచి మాట్లాడంగ

ప్రభువుశిక్షకు భయపడగవలసె|

శాం:- గీ॥ ఉప్పనకుగూడ పన్నిచ్చుచుండవలసె,

గుండుసూదులు పెన్నిళ్లుగూడ నితర

దేశములనుండి తెప్పించితీరవలసె|

కటకటా । దేశదౌర్భాగ్యమిటులనుండె॥

గాం:- ధీర్ హై, ధీర్ హై-బహులెస్సగా పల్కిరిరి, మిత్రులారా

అందరు :- తమ ఆజ్ఞాబద్ధులము మహాత్మా - కర్తవ్యము సెల  
వీయుడు.

గాం :- దేశీయులారా, నేనిప్పుడు కొత్తగా మీకిచ్చు నూతన  
సం దేశ మేమున్నది? - మన కర్తవ్యము సత్యాగ్రహమే - మనదారి  
ప్రభుత్వముతో సంపూర్ణ సహాయనిరాకరణమే - మన ఆయుధములు  
అహింస, శాంతము ఈ రెండే - ఆ సత్యాగ్రహప్రతివిధాన మెట్టి  
దండురా -

సీ॥ మదకరీంద్రంబులు పదములచేదన్ని

మర్దించి మర్దించిమట్టునాడు,

ఘోరసర్పంబుల కోధాగ్నికీలలు

తన్నాహుతిగ జేయుచున్ననాడు,



కొంటెరిక్కసిమూక గొడ్డండ్రజేబూని  
 పరపరకంతంబు నరుకునాడు,  
 భీకరాకారగంభీర భూతంబుల  
 టక్కరి చేప్పలక జిక్కునాడు,

గీ॥ భానుడు సహస్రీకిరణాస్త్రపాణియగుదు  
 కారుమబ్బులగంపించుకరణిదోచ,  
 పైబడెడు దెబ్బలన్ని పుష్పములుగాగ  
 కత్తిపొట్లు ముత్యపుసరుల్ గాగమార  
 “హరిహరీ” యంచు సుం తేని వెఱపులేక  
 శాంతిమార్గాన నెవడు మోక్షంబుగ నెనో  
 అట్టి ప్రహ్లాదు సత్యగ్రహ వ్రశంబె  
 రాజమార్గంబు హైందవ నై జమునకు ॥

జయ :- మహాత్మా, భారతీయుల మందరమును తమ నూత  
 నోద్యమనిర్వహణమునకు సిద్ధముగనున్నాము.

శాం :- అగ్నిగుండమున దుముకుటకై నను సిద్ధముగనున్నాము-  
 ఈ దాస్యాల జ్వాలలనింక భారతీయులు భరింపలేరు.

మహా :- తె రో, తె రో - నా యుద్యమ నిర్వహణమంత సుల  
 భమైనదిగాదు - మీ రందరు మీ మీ అంత రాత్రిల నాక్షిగ ఎట్టి  
 విషమ పరిస్థితులలోనైనను దౌర్జన్యమునకు గడంగమని ప్రమాణము  
 లొనర్చి ఈయుద్యమమున ప్రవేశించెలయును సుమా!

అందరు :- సిద్ధము-సిద్ధము-అట్లే ప్రమాణమొనర్చుచున్నాము.

గాం :- అట్లయిన మనమందరమును కలకత్తా ప్రత్యేక కాంగ్రెసు  
 మహాసభలో సమావేశమై కార్యక్రమమంతయు నిర్ణయించుదమురండు.

అం :- జై మహాత్మాగాంధీకి!

గాం :- అడుగో - ఇప్పుడే జైలునుండి వెల్పుడి పోక తాలీఫూరా

గ్రేసరు డదే ఆగ్రహవేశుడై విజృంభించుచున్నాడు. నేనిదేపోయి  
ఆ ధీరుడుగూడ మనతో మెలంగు నుచాయ మాలోచించెద-కాంగ్రెసు  
మహాసభను జయప్రదమొనర్చుడు - (నిష్క్రమించును)

అం :- మహాత్మాగాంధీకి, భారత మాతాకి, జై!

పాట

( ఒకరు (శాం.) చెప్పుచుండ అందరూ వంతపాడుదురు )

“గాంధీ మహాత్ముడే కలదిక్కాతని కలియగపోదమురారండీ”  
పాడుకుంటూనిష్క్ర...రు (తెరవాలును)

రంగము - వీధి

[ప్రవేశము దేశభక్తవీరలలో]

వీర :- (స్వ) కటకటా! ఎట్టివిషమపరిస్థితులలో మమ్ముబాసి  
పోయితివి, బాలగంగాధరా ! లోకమాన్యా,

మ! మహారాష్ట్రంబున సింగమో యనగ

జన్మంబెత్తి రారాజు మిం

చు హూయల్ గల్గి స్వదేశమాతబడు

సంక్షోభంబు మాన్పింప బల్

మహిమ ప్రజ్ఞలు జూపి లోకమునకే

మాన్యుండవై “జై తిలక్

మహారాష్ట్ర” జయజైయనన్

భరత సామ్రాజ్యంబు పాలించితే

జగద్విఖ్యాత శ్రీశ్రీ శివాజీ మహారాజవంశమున సహజతేజో  
రాశివై వెలసి శ్రీకృష్ణ జన్మస్థానముననే నివాసమేర్పరుచుకొని  
రెండవ కృష్ణావతారమోయన స్వరాజ్య రణరంగమున కర్మయోగ  
మును సిద్ధాంతీకరించుచు అద్భుత గీతారహస్యముల వెదజల్లి స్వాతం

త్రివిజయోత్సహ బద్ధకంకిణుడవై యీవద్భారతభూమి నేగాక ఇం  
గ్లాండు దేశమునగూడ భారతీయుల సహజశక్తి సామర్థ్యములవేనోళ్ల  
జాటి భారతావనికి మాతన వికాసమొసగి, అలసి సోలసి అమరలోకాధి  
పత్యము వహించుటకోయన విశ్రాంతి నొందునట్లొరిగి దేహయాత్ర  
చాలించితివిగదా ! ఆహా !

సీ॥ అమరలోకాధి పత్యము వహించుట కెవ్వ  
రాహ్స్యసమింతలో సంపిగయ్య  
ఇహలోకయాత్రచాలింపగా నిన్నింత  
విసిగించి విసిగించి వేచిరెవరు ?  
హైందవుల్ పడుచున్న యగచాట్లు మొర వెట్ట  
(శ్రీ) విష్ణుకడకు పేంచేసితయ్య !  
తిలకావతారంబు నిల సమాప్తముజేసి  
కలికివై పుట్టంగఁ గాంక్షుటయ్య !

గీ॥ జ్యేష్ఠపుత్రుడ వీ విల్లునేతువనుచు  
స్వప్నమందైన నెంచని శాంతమాత  
ఘోష మితిమీరి కుప్పలు కూలిపోయె  
భారతంబింక నేరీతి బ్రతుకగలదా !

( ప్రవేశము దేశసేవకుడు, శాంతారాం )

శాం:- (స్వ) ఒహో, మావీరలాల్ ఏలనోనేడు విచారగ్రస్తుడై  
యున్నాడు!

( ప్రకాశముగ ) మిత్రమా, ఏమిది ఏదియో దీర్ఘాలోచన  
సేయుచున్నట్లున్నావు?

వీర :- ఏమియులేదు-మిత్రమా! మన దేశ దుస్థితినిగూర్చియే,  
మూలిగెడినక్కపై తాటిపండుపడినట్లు లోకమాన్యుని మరణముగూడ  
ఇప్పుడే తటస్థమైనదిగదా !

శాం :- అవును నిజమే, కాని దైవికమునకు మనమంతగా విచారింపవలసినపనిలేదు - పరశురాముని దివ్యాంశ శ్రీరామచంద్రమూర్తిలో ప్రవేశించినట్లే శ్రీ లోకమనస్సుని మహత్తర ప్రభావము శ్రీశ్రీ మోహన్ దాస్ కరంచంద్ గాంధీ మహాత్మునిలో ప్రవేశించినట్లును అప్పటినుండియు ఆ మహనీయుడు దివ్యరూపమున భారతదేశ భారమునువహించుచున్నాడనియు వదంతులు నీవు వినిలేదా ?

వీర :- విన్నానుగాని, సన్నాక సందేహము బాధించుచున్నది మిత్రమా ! ఆ మహాత్ముని మెత్తని మార్గములు ప్రస్తుత దేశపరిస్థితులకు సరిపోవునాయను శంక, పెక్కుమందిని కలవరపెట్టుచున్నది, శాంతారాంబీ

శాం :- మిత్రమా ఏమనీపిచ్చి ! గాంధీ మహాత్ముడకస్మాత్తుగా తన సిద్ధాంతముల నీవేళనే ప్రారంభించెనని తలంచుచుంటివా యేమి !

నీ॥ దక్షిణాఫ్రికాయందు ధ్వజమెత్తిశంఖుపూరించి  
రించిధంకాను మోగించినాడు,  
మోగించి, చాంపరాన్ భూమిజయధ్వనుల్  
జెలరేగ శిబిరంబు నిలిపినాడు,  
నిలిపి, సత్యాగ్రహనీతి భారత భూమి  
నెల్లదిక్కుల వెదజల్లినాడు,  
జల్లి, వెంటనే స్వరాజ్య రథంబువై నెక్కి -  
శాంతి చక్రముబూని సాగినాడు।

గీ॥ సాగి, హైందవపుత్రుల వేగిరముగ  
రండనుచు పిల్చుచున్నాడు, రమ్మవేగ  
చంద్రునకు నూలుపోగన్న చందమునను  
నడుములు బిగించి పోదము, నడుపుమయ్య

వీర :- అట్లయిన మహాత్ముడిదివరకే ఆ ప్రయత్నములో

నున్నాడన్నమాట! కాని, శాంతారాంజీ, నన్నొక్కశంక ఇంకనూ  
వేధించుచున్నది సుమా!

ఉ॥ “భీకరబాణవర్ష మున పెల్లున వైరుల”

ముంచలేడు “మా

ర్యీకృతగర్జితంబు పృథివీ వియ

దంతరమెల్ల మోగ ను

గ్రాకృతిబూని” వైరిహృదయంబుల

భీతిని గొల్పడాయె, నిం

కేకరణిన్ జయించునుకొ, యెంతో

బలాఘ్యుల రాజ్యవర్గమున్॥

శాం :- మిత్రమా, నీ వొక్క విషయమెఱింగితివేని నీ సంది  
యములన్నియు దీరును,

మ॥ వరమంత్రం, బఖల ప్రజాహితము,

శ్రీ ప్రహ్లాదమానీంద్రు ధ

ర్మ రహస్యంబు, జగత్ప్రవృత్తిమగు

సూత్రం, బా అహింసామృతం

పురుచిఁ జూపుచు నాత్మ నిగ్రహములన్

బోధించి దార్జన్యమున్

మరువన్ జేయగ విష్ణుమూర్తియె

“మహాత్మాగాంధీ” యయ్యెన్ సఖా॥

వీర :- అదియా విషయము! అట్లయిన అరవిందఘోష్ మోతీ  
లాల్, మాలవ్యా, లజపతిరాయ్, బిపిన్ చంద్రపాల్, చిత్తరంజన  
దాస్ మున్నగు దేశనాయకులందరూ మహాత్మునితో నేకభవించురా?

శాం :- అందులకింకనూ సం దేహమా! అప్పుడే ఆసేతుహిమా  
చలవర్జ్యతం జాతిమతకులవిచక్షణలేకుండా యావద్భారతీయులూ

గాంధీ యద్యమమునకై యువ్విఘ్నారచుండ ఇంక మన దేశనాయకులు మాత్రము వెనుకంజ వేయగలరా ?

వీర :- శహబాస్ మిత్రమా, ఎంతటి అమృత వాక్కులను బలికితివి - ఇక మనమునూ ఆలసించక అవస్థము మహాత్ముని సందర్శించి కార్యరంగమునదుముకుదమరమ్ము - అరుగో దేశీయులు !

శాం :- ఆనందము, మహదానందము.

ఉ॥ ఎవ్వని శాంతమూర్తియని యెల్ల  
రనారతమున్ భజింతురో  
ఎవ్వ డధర్మమార్గముననించుక యేనియు  
కాలు పెట్టడో  
ఎవ్వడు లోకమంతటనహింసయె  
యు త్రమ మంచుజాటునో,  
అవ్వరమూర్తి గాంధీయుషికంజలి  
మోడ్చినమస్కరించుడి॥

మిత్రమా, రమ్ము మనమందరము వెంటనేపోయి కలకత్తా కాంగ్రెసు ప్రత్యేక మహాసభలో పాల్గొందము.

ఇద్దరు :- జై మహాత్మాగాంధీకి (నిష్క్రమింప)



## 2 వ రంగము

[ ముస్లిముల సమావేశ మందిరము ]

( ప్రవేశం - షేకతాలీ - ఆగ్రహవేశుడై )

షేకతాలీ :- (తనలో) దౌర్జన్యము-దుండగము-దురాగతము-దురహంకారము — — — ఎట్టి కిరాతక కృత్యము! ఔరా! ఖలా ఫత్ విధ్వంసమా - మా మహమ్మదీయ మతమున కవమానమా - పాశ్చాత్యుల పెత్తనమా - దుర్భగము-దుస్సహము - దురూహ్యము-ఎట్టిమత విఘాతము! రషీద్, వామార్, వలీద్, ఖాలిఫా రాజమర్యాదలు - మతాచారములు-ఈ అయిరోపియనుల దౌర్జన్యమున అడుగంట వలసినదేనా!-ఒక్క టర్కీ రాజ్యమునకేగాక ముస్లిం ప్రపంచమునకే అవమానము - మతమున కవమానము - మహమ్మదీయ మతమునకే అవమానము - మా మతమునకే అవమానమా ! బెబ్బలి పిల్లలవలె గంభీర స్వరూపులమై, కొదమసింగములవంటి పౌరుషమూర్తులమై, ఆ మహమ్మద్ ప్రవర్తకు ధీరమానస పుత్రులమై, ఖడ్గము జేతబూస భూమ్యాకాశంబుల గడగడలాడించు మా మహమ్మదీయ ధీరజాతి ప్రతాపమంతయు చల్లారినదే! నేడు స్వేచ్ఛగానుండుటకుగూడ నోచు కొనమైతిమిగా ! మా మతమునకు మూలకందమైన మా ఖలాఫత్ ను పరులంతరింప చేయుచుండ పిరికి పందలమై తలలోగ్గఱవలసినదేనా!... ఆ లాయడ్ జార్జి మంత్రిమాటలన్నియు నీళ్లలోమూటలయ్యెను. ఆహా! ఇయ్యదితూర్కీ-రాజ్య విధ్వంసమే ... ఔరా! ఎంతమాట! ధ్వంసము! రాజ్యమునకే - కాదు - మతమునకే! మహమ్మదీయ మతమునకు!... నాశనమా! - నాకేమో అంతయూ అయోమయమగుచున్నది! ఏమి చేయుదును ... ఏమి చేయుటయూ, దేనికైనను సిద్ధమే-అనిసరమైనచో మా యేడుకోట్ల మహమ్మదీయులమును ఈ దేశమును విడిచిపోవుటకును సిద్ధముగానుండవలసినదే! - ఖాలిఫాను రక్షించవలసినదే - లేకున్న ప్రాణములబయవలసినదే- ... ఎవరి మతము వారు పాలించుకొను

టకు అన్యమతస్తుల అంతరాయమా! ఈ తెల్లదొరల పెత్తన-మా!!!  
 పిచ్చి... ఓ ఆంగ్ల దేశీయలారా! మీకు మాపై యింతపగయేటికి!...  
 మీరు మా దేశమునకు వచ్చినప్పటినుండియు మీకు మేము దాసోహ  
 మనుచున్నందులకా! ... మొన్న నేగదా మీ ఐరోపా సంగ్రామము  
 నకు వేనకు వేలు రూప్యంబులు లక్షలకొలది ప్రాణంబులు, మీ సాయ  
 మునకు, మీ పరువు నిల్చుకొనుటకు, మేము ధారపోసినది... అబ్బా!  
 ముసల్మానుల వేడిరక్తమును మీకై ఎంత ప్రవహింపజేసితిమి!... ఇవి  
 అన్నియు ఎంతలో మరపునకు వచ్చినవి! ... చాలు! చాలు! పొరబడి  
 తిమి ఇక నమ్మము - మా ఖిలాఫత్ - మా మతము! మాపై గంబర్ -  
 మా మహమ్మద్ - అల్లాహ్ అక్కర్ - (కనులు మూసి ధ్యానము) మా  
 మహమ్మదీయ మత రక్షణార్థమై ఎప్పుడు నచ్చెదవు తండి! - అల్లాహ్  
 అక్కర్ ... (ఉలికిపడి కనులు తెరచి) ఛీ ఛీ, ఎవరు గామీరు! మహమ్మ  
 దీయమతి ద్వేషులారా! పొండావలకు మా ఖిలాఫత్తును ఎట్లు అంత  
 రింపజేసెదవో జూచెదముగాక! ఇదే మా ప్రతిపద,

శా. నేనే పొరుషజాతివాడనయి

తేనిన్ మామహమ్మద్ సుతుల్

ప్రాణంబుల్ భువిగల్గియున్న

యెశ, ఆర్యావర్త దేశంబిదే

యైనకా, జంకడు మోకతాలి, ఇక

భూమ్యాకాశముల్ శోల్లగా

దాని, రక్కసకోటి నైన నతి

నిర్లక్ష్యంబునన్ ద్రుంచడే!

(అని కత్తిదూసి పైకెత్తగా వెనుకనుండి మెల్లగా గాంధీ ప్రవేశించి కత్తివట్టుకొని)

గాం. :- శాంతింపుము, శాంతింపుము ఏమి యీమూఢత్వము.  
 “అహింసా పరమోధర్మః” అని యెఱుగవా! ఇతరులవలెనే నీవును



అహంకారముజూపిన ప్రయోజనమేమి ? కార్యముసిద్ధింపదు. శాంతి మార్గమే జయమునకు రూఢియైన పథముగాని నీవంటి తేజోవంతు లాగ్రహులగుచో విప్లవము వాటిల్లదా ! నెమ్మది వలన సాధించవలె గాని తొందరపడిన ప్రయోజనమేమి.

షో :- ఏమి ! తొందరపడుచుంటినా ! పౌరుషప్రతాపంబు లన్నియు చల్లారిన మీవంటివారామాకు సలహాలనిచ్చుట. సరిసరి, కనుకనే మనస్థితి యింతహీనముగానున్నది.

గాం :- ఓ పౌరుషమూర్తి ! నీవలె నేను పౌరుషవంతుడకాక పోయినను నీ ఆగ్రహమువీడి శాంతచిత్తుడ వయ్యెదవేని నీకొక సందేశమును దెల్పెదను.

షో:-(స్వ) కట్టా! యీతడు మహాత్ముడని యెరుగక ఏమేమియో యిష్టమువచ్చినట్లువదరుచుంటిని. (ప్రకా) మహాత్మా! తామెంత ఛెప్పినను నా ఆగ్రహతీవ్రానలమింకను చల్లారకున్నది తామేమిసెలవిచ్చెదరు.

గాం :- ఓ ప్రతాపమూర్తి, నీ పౌరుషవటుత్వమున కెంతయు సంతసించువాడ నైనను కాలము నెఱింగియు కర్తవ్యమును దెలిసికొనియు మెలగవలెనని నాకోరిక

ఉ॥ శాంతమువీడి యాగ్రహము సల్పిన కార్యముసిద్ధిజెందునే!  
స్వాంతమునందు సర్వము వశంబుననుంచీయు గీడుమేలు లా  
సాంతముగా నెరింగి పనిసల్పిన మేలగుగాని తొందరక  
గంతులుపెట్టి దూకుటల గల్గునె కోర్కెఫలంబు మిత్రమా॥  
మఱియు

మ॥ అలపాశ్చాత్యులబోలె మూఢమతులై యాలంబులకజేసి ల  
క్షులప్రాణంబుల దీయనెంచుటయె యుక్తంబానాకో! నాదుమా  
టలనాలింపుము, శాంతిమార్గ మతికష్టబ్రేయగుగాక లో  
కులకున్ నేర్పుచు నేర్చుకొన్నయెడ కోర్కెల్ నెగ్గవోయెంచుమీ॥

ఓయీ! పొరుషాలి! నాయందనుగ్రహముంచి నామనవి విందు  
వేసి నీయనుమానములన్నియు తీర్చెదను.

షో:-మహాత్మా! శాంతము-శాంతమనిపలికెదవు. ఇన్నివిండ్రునండియు  
పాశుకొనియుండి యంత నిరంకుశాధికారమును సాగించుచున్న  
యీప్రభుత్వమును శాంతముచే సాధింప గలమనియూ మీయూహ.

గాం :- లేక చార్జన్యముచే సాధింతమనియూ నీతలంపు. చార్జన్య  
మున విశ్వప్రియత్నములు చేయుచున్న విర్రాండు దేశమేమి సాధించ  
గలిగెను ! చార్జన్యమార్గమునందారితేరిన జర్మనీ యేమిమూట కట్టు  
కొనెను ! సాశ్చాత్యులువేరొకమార్గమునెరుగక చార్జన్యమార్గమునే  
దొక్కుచున్నారు. పూర్వము మన తూర్పు ప్రపంచము లోక  
మునకెట్లుదారి చూపెనో యిప్పుడును మన మీ శాంతమార్గమును  
ప్రపంచమునకు బోధింపవలయును.

షో :- మిత్రమా! ఈ యుడుతయాపులకు చింతకాయలురాలు  
ననియూ మీతలంపు. నెమ్మదిగామాటలాడుట వలన మనమేమి సాధిం  
చగలము. నారు మననెత్తిపై నెక్కుకొలదిని మనము లొంగి లొంగి  
మెలగవలెననియూ మీరుచెప్పట.

గాం :- షోకతాలీ! నేనుచెప్పెడు శాంతిమార్గ ముడుతయాపుల  
వంటిదనియూ నీయూహ. నా మతము ముమ్మాటికిని శాంతమే.  
శాంతిమార్గము ఆత్మనిగ్రహముపై నాధారపడి యుండును. ఆత్మ  
శక్తికన్న వేరొక మించినశక్తిలేదు. అట్టి ఆత్మశక్తిని మనము  
స్వాధీనపరచుకొనిన విశ్వమంతయును మన స్వాధీనమైనట్లే. అనగా  
మన అంతరాత్మను మనముస్వాధీన పరచుకొనిన ప్రపంచమంతయు  
మనకు లోబడియుండును. అప్పుడు మనకెట్టిబాధలును బాధలుగా  
తోచవు. అప్పుడు మనకసాధ్యమైనదేదియు గనుపించదు. ఇదియే  
నాసిద్ధాంతము.

షో :- మీరు చెప్పే విషయములు కొంతవరకు నాకు నచ్చినవి, కాని నామనము వేరొక దారిని పరుగిడ జూచుచున్నది సుమా.

గాం :- మిత్రమా! నీవాలోచించు విషయము రెండవపక్షము. నిజమునకు దౌర్జన్యమవలంబించి మన మేమిజేయగలము! ఆయుధముల వాసనకూడ చూచి యెన్నేళ్ళయినది ? పోనీ ఒకవేళ చేయగల్గినను ఉత్తమమార్గమును విడిచి రెండవపక్షమగు మార్గమున పోజూచుట శ్రేయస్కరమగునా ?

షో :- అవును అదియును సత్యమే. నామనముకూడ ఆలోచనలో పడినది, మీరు చెప్పినవన్నియు నిశ్చయములనియే తోచుచున్నది.

గాం :- మేలు, మిత్రమా ! యింకకొంచము సావకాశముగ విందువేని నా మతమును సంపూర్ణముగ నంగీకరించెదవని నేను నమ్ముచున్నాను.

మరియొకసారి నీ దౌర్జన్యమునుగూర్చి చెప్పెద వినుము.

సీ॥ దౌర్జన్యమున దురంధరుడై నపొలియన్

జగ మెల్ల నేలగా జాలెనొక్కొక్క

దౌర్జన్యమూని స్వాతంత్ర్యమీ కమేరికా

నణచిరే బ్రిటిషురాజ్యంబువారు.

దౌర్జన్యమార్గాన దర్పంబుజూపిన

జర్మనీ యేసాటి జయముగాంచె

దౌర్జన్యపథమున దరిజేరగా బోరు

నైర్లాండు దేశ మేమయ్యెనేడు

తే॥ గీ॥ ఇచట దౌర్జన్యమునుజూపి యేమిమూట

గట్టుకొందురు రాజ్యవర్గంబువారు ?

వరమహానీందు ప్రహ్లాదువరపథంబు

శాంతిమార్గాన సాధింపజాలమేమి ?

మిత్రమా ! మనమింక బోయి శీఘ్రముగ కలకత్తామహాసభకు జేరి, అచ్చట మనసం దేశమును దేశమునకు వెల్లడింతము.

సో :- మిత్రమా; కాలమునకు కట్టుబడినట్లే, నీ శాంతమునకు గూడ నేను కట్టుబడితిని. ఇంక నీ నూతనమార్గమున నడుగుదప్పక వర్తించెదను. పోవుదమురమ్ము. (నిష్క్రమింతురు)



### 3 వ రంగము

(కాంగ్రెసుభవనము) కలకత్తా నగరము. వీధి.

( బాలభటులు. కాంగ్రెసుసభాలంకారములు:- )

(సిగ్గులు వినబడును.) (బాలభటుల సైన్యము ప్రవేశము.)

(కాం-.) నాయకుడు :- బాలభటులారా! కాంగ్రెసుసభాలంకారములు పూర్తి అయినవి గనుక, మనమందరము చిన్నిచిన్ని సంఘములుగ నేర్పడి ఆవుసరమైన పనులన్నియు చేయుదము. రేపటిదినమే కాంగ్రెసు మహాసభకూడును. ఈ రోజు అధ్యక్షులగు లాలాలజపతిరాయగారును, మహాత్మాగాంధీ మొదలయిన నాయకులు అరుదెంచెదరు. వారికి స్వాగతమొసంగి, వసతుల నేర్పరుచుటకు మనము త్వరితముగ పోవలయును. 1వ నెంబరు ముతా ధూమ శకటాలయమునకు వెళ్లి వివిధ ప్రదేశములనుండివచ్చు ప్రతినిధుల తీసికరావలయును. 2, 3, 4 వ ముతాలవారు సభామండపమునందును, ద్వారములయందును నిలువబడి ఆజ్ఞల నిర్వర్తించుచుండవలెను. 4వ ముతాలవారు అత్యున్నత కార్యములకై నిలువలోనుండవలయును. 5 వ ముతాలవారు ఆగ్రాసనాధిపతి గారి యాజ్ఞలో నుండవలయును.

(తెరలో) మహాత్మా గాంధీకిశేయ్, లజపతిరాయ్ కిశేయ్.

అటుగో నాయకులరుదెంచుచున్నట్లున్నారు. మనమిక శీఘ్రముగ పోవలయును. రండు.

బాలభటులు — (అందరు.)

భూపాల రాగము—చాపుతాళము.

(మేలుకొను మా భరతపుత్రా, ఏలుకో నీ భరతధాతీ)

1. “మేలుకొనుమీ భరతపుత్రుడ  
మేలుకొనుమీ సుజనమిత్రుడ

మేలుకొనుమీ సచ్చరిత్రుడ  
మేలుకొనుమయ్యా వత్సా ||మేలుకో||

2. వేడుకను జాతీయతాయను  
వేగుచుక్క పొడిచెనదిగో  
కూడి “వందేమాతరం” యని  
కుక్కుటము లరచెన్ ||వత్సా మేలుకో||

3. అంతటను నవశక్తియనియెడు  
కాంతిపుంజము తేజరిల్లెను  
మంతనంబున నూతనోద్యమ  
మారుతమువీచెన్ ||వత్సా||

4. అందఱును నీకంటెముందఱ  
నడుగులిడుచును మెలగుచుండగ  
పందవలె నిటు నిద్రనోవగ  
పాడియగునయ్యా ||వత్సా||

5. ఒక్కప్రాణమె యందరిది మా  
దొక్కమనసే యందరిది, మే  
మొక్కమార్గమె దొక్కగలమని  
నొక్తివక్తాణించి వడిగా మేలుకో ||వత్సా||  
మేలుకొనుమా భరతపుత్రా - ఏలుకొనుమా ధర్మీ”

[ “మేల్కో - ఏల్కో - మేల్కో - ఏల్కో” అను మిలటరీ  
అడుగుతో నిష్క్రమింతురు ]

తెరలో మరల మహాత్మాగాంధీకి జై . బిజపతిరాయికి జై .  
షాకతాలికి జెయ్ -

తె ర లే చు ను

[మహాసభా మంటవము - త్రివర్ణ పతాకములతో ఆలంకారము  
మధ్యన విశాలమైన వేదికపై లోకమాన్యుని ఛాయాపటము - సభలో

20,000 మంది ప్రేక్షకులు-ప్రవేశము-సభముందు వీధిలో నాయకులు  
ముందు అధ్యక్షుడు శ్రీ లజపతిరాయ్-ఊరేగింపు-బాలభటులు పాడు  
కుంటూ ముందు నడుచుచుండ]

(ప్రవేశము:- లజపతిరాయ్, గాంధీ, పోకతాలి, నెహ్రూ) వగ॥)

( నవరోజు - తిశ్రజాతి - ఏకతాళము. )

స్వదేశమాతనీ, పదారివిందముల్  
సదామదిన్ భజించెదన్ ముదంబుగూర్చుమా॥  
వరాలతల్లి మా మొరాలకింపుమా  
బిరాన కనికరానగని, వరాలాసంగుమా ॥స్వదేశ॥  
శ్రీతార్థిచూతమా, హతారిపూతమా  
హితంబుగరసి మముకృతార్థ, మతులజేయుమా ॥స్వ॥

మ హా స భ

[నాయకులొక్కొక్కరు వేదికపై కెక్కుచుండ వారివారి పేర్లతో  
॥జై॥ అనుచుందురు - (ప్ర.) గాంధీ, పోకతాలీ, లాలాలజపతిరాయ్,  
పండిట్ మోతీలాలు నెహ్రూ, పండిట్ మదనమోహన మాలవ్యా,  
బిపిన్ చంద్రపాల్, చిత్తరంజనదాస్, సరళాదేవి, సరోజినిదేవి, అని  
బిశెంటు-మొ॥ వారు. ఆహ్వాన సంఘాధ్యక్షుడు (బెంగాలీ వేషముతో)  
ప్రవేశించును. మిన్నముట్టునట్లుకర్గతాళములు - జయ జయ ధ్వాన  
ములు-]

ఆ. సం - (పుష్పాంజలితో)

గీ॥ భారతీయ మహాజన ప్రముఖులార,  
హైందవము నూతన వికాసమందు వేళ  
మొలకలెత్తిన చక్కని పూవులార,  
దేశభారంబు తలదాల్చు దీక్షబూను  
త్యాగధనులార! మీ కిదే స్వాగతంబు

(మహాసభపై పుష్పములుజల్లి పూలహారము చేతగొని)

మహాజన భాయియో, యీ మహాసభకు దేశభక్తాగ్రగణ్యులగు శ్రీ పంజాబు కేసరి లాలాలజపతిరాయిగారు అగ్రాసనాధిపతిగా లభించినందుకెంతయు ధన్యులము దేశభక్తాగ్రగణీ, శీపంజాబ్ కేసరి,

శా॥ “సింగంబాకటితో గుహాంతరమునక

జేడ్పాటుమై దోప, మా

తంగన్నూర్జిత యోధ దర్శన సము

ద్య తోడ్పడమై” యొప్పు లీ

లన్ గారాగృహవాసఖన్నమతి

నుగ్రహోధమై నేటికీ

రంగంబందున దూకినావె,

లజపతాయా, అధిష్ఠింపుమా॥

[పూలహారము మెడలోవేయ కరతాళములు జై జైలు (మోగ  
అధ్యక్ష పీఠమలంకరించి-]

లజ :- మాతృదేశారాధనయే ప్రప్రధమకర్తవ్యము. మాతృ  
దేశ స్తవము-!

శాం :- ము - బాలభటులు - (ప్రేక్షకులు నిలుచుండగా పాట)

“వందే మాతరం - మాతరం వందే॥

సుజలాం సుఫలాం మలయజ శీతలాం

సస్యశ్యామలాం - మాతరం ॥వం॥

శుభ్రజ్యోత్స్నా - పులకిత

యామినీ, ద్రుమదళశోభినీం

సుహాసినీం - సుమధుర భాషిణీం” ॥వందే॥

శ్లో॥ శాంతిజ్యోతీం ... ..



లజ :- నవయుగారంభసమయ నూతనోత్సాహ నవ్యకాంక్షల విరాజిల్లుచు, ఆసేతు హిమాచల పర్యంతం యావద్భారతీయ ప్రతి బింబమోయన మెరుపులేగైబోలి కళకళలాడు ఈ మహాసభామంట పమున నేడీ అధ్యక్ష పీఠమలంకరించవలసిన లోకోత్తర పురుషుండగుశ్రీ లోకమాన్యుని దివ్య స్వరూపముగాన రాదయ్యె. ఆ మహా మహునిగౌర వార్థమై తామెల్లరు ఒక్కనిముసము నిలువబడి, ఆ మహా వీరుని ఆత్మ శాంతికై ధ్యానించెదరుగాక ! (అందఱు - జై లోకమాన్య బాలగంగా ధర తిలక్ మహారాజ్ కి జై యన తిలక్ పటమునకు పూలమాలవేసి నమస్కరించి)

నాయకాగ్రేసరులారా! మహాజనభాయియో, యీ మహాసభకునాకన్న నధికులగు వారెందరోయిండ నన్నే అగ్రసనాధిపతిగా నెన్నుకొన్నం దుకు మీ కెంతయు కృతజ్ఞతాపూర్వక వందనము లర్పించుచున్నాడను. దేశము మహాకష్టదశయందున్నది. ముందు చేయదగినపనినిచూడ ఘోరసముద్రమువలె సంతులేనట్లున్నది. ఈ తరుణమందున తిలకు మూర్తిగూడ గతించెను. భారమంతయు ఏ యొక్కగును మోయతగి నదిగా గన్పించుటలేదు. ఆసేతు హిమాచలపర్యంతము సర్వసాంత ములనుండియు విచ్చేసి యీ సభాభవనము నలంకరించిన దేశభర్తు లగు మీరందరును కలసిమెలసిబాగుగ యోచించి కర్తవ్యము నిర్ణ యించవలెను. విషయము లనేకములుగానున్నవి, —

సీ॥ ఒక్కడే లోకమాన్యుండు లోకమునీడి

పోయె దుఃఖించింక పోవుటెట్లు

స్వాతంత్ర్యమడుగంటి సౌఖ్యంబు చల్లారె

భరతమాతకు స్వేచ్ఛబడయు టెట్లు

మతమునకవమానము తటస్థమైన మ

హమ్మసీయుల శాంతి నరయుటెట్లు

[మ.రా :- ఇందరి పాత్రధారులు పద్యములు పాడలేనిచో

నచన ప్రయోగమునకు అనుబంధము చూడుడు]

తీవ్రమైవీచు జాతీయ వాతావర

ణము శాంతపడుభాగ్యమమరుటెట్లు

గీ॥ ఆగ్రహము జూపుటకును నిరాయధులయి

పారువంబూడ బెరుక జీవచ్ఛవంబు

లై మనెడు సోదరులను పంజాబుజనుల

గొట్టి రక్తంబు కాల్యలగట్ట జేసి

నట్టి పరమ కిరాతుల నక్కటకట !

న్యాయమార్గంబునను శిక్షజేయు టెట్లు॥

మరియు

మ॥ కడుసందిగ్ధము కాల, మిట్టితరిజంకన్ భారతీయాశయం

బడుగంటుక, గలుగంగ నేరదు స్వరాజ్యంబింక నెన్నెంట్ల కే

ర్పడగాబోదు స్వతంత్రజీవనము, దూరంబాను సౌభాగ్య, మె

న్నడుతూమంబిల వీడిపోవదు, మనంగా దుర్భరంబౌ నిలన్.

సభాసదులారా, దేశము నానాటికెట్టి యధోగతి పాలగుచున్నదో  
ఇంచుకగమనించుడు -

మత్రేధమాలిక

మనశైలంబులనుండి జీవనదులే యేకాలముల్ బారగా

వనముల్ దోట లరణ్యముల్ మిగుల సౌభాగ్యంబు గల్గింప, నీ

ధనభావ్యంబులరాశి, హైందవుల స్వస్థానంబు రాజిల్లుచో

గన నెవ్వారికి కండ్లుగట్ట? విటసౌఖ్యంబౌప్ప జీవింపగా

జనినారెందరు లోకు? లెందరిక స్వేచ్ఛన్ వేలనార్జించి పై

శనుషకజాలిరి, వర్తకంబునను ద్రవ్యంబెంత కాజేసి నా,

రనికొకబోయిన యాకలెన్ని, మనసన్యాయంబుపాట్లేసి నా

శశముక సేయగ హేతు వెయ్యది, స్వదేశంబందు సేయంగనే

రనివృత్తుల్ గలవే ! దలంచుకొను డార్యావర్త దేశంబనన్  
ఘనమెప్పటిదో ! లోకమంతకును మార్గంబెద్ది జూపించెనా  
ఘనతత్త్వనిల్పి, స్వదేశవస్తువులదక్కన్ వేరవర్జింప నె  
వ్వునమందొక్కటై దీక్షబూనుకొని యౌమంబిందుఁబోగొట్ట నూ  
కొనుడీ. సోదరులార, నిశ్చయముకోర్కుల్ వేగమీ డేరెడున్.

సోదరులారా, నానాప్రాంతములనుండియు నమితోత్సాహులై కార్య  
దీక్ష గైకొనుటకు విచ్చేసిన దేశసేవాదురంధరులగుమీచేనలంకరింప  
బడిన ఈసభామంటపమునందు భారతీయ నూతన తేజోలక్ష్మి తాండ  
వంబాడుచు కన్నులపండవ యగుచున్నది. మనప్రస్తుత కర్తవ్యము  
విషయములో గాంధీమహాత్ముడు సహాయనిరాకరణ తీర్మానమునుప  
పాదించుచువున్నాడు. సమరురగు వేనకువేలు మీరందరుండగా నా  
అభిప్రాయముమందుగా నొసగుట సమంజసముగాదు. మొత్తముమీద  
సహాయనిరాకరణ సిద్ధాంతము నంగీకరించువారలలో నేనొకడను. ఆ  
తీర్మానమునందలి వివిధాంశములను బాగుగా చర్చించి మీరే యీ  
సభముఖంబున నిర్ణయించవలసియున్నది. ఇప్పటికే చాలకాలాతీత  
మైనది. విషయనిర్ణయసభ సత్వరము కూడవలయును. విషయము  
లనేకములున్నవి. కావున నాయుపన్యాసమును చాలించి ఈనాటికేసభను  
ముగించుచున్నాను. మరల రేపటిదినము మహాసభ కూడును.

(కరతాళధ్వనులు)

(తెరపడును)

—: వీధి :—

[ ప్రవేశం—అధికారి (స్వాభిలాషి) ]

అధి:— (తనలో) స్వాభావ వైచిత్ర్యమేమియో గాని అంత  
రాత్మ నెంతయణచుకొన్నను అణగియుండదుగదా ! దేశీయ మహా  
సభను కండ్లజూడకుండ నుండమన్న ప్రాణమొప్పదు. అచ్చటికేగిన

మామొఖం చూచేవారేలేరు. విషయనిర్ధారణసభలో అడుగు పెట్టుటకుగూడ మాకు ప్రాప్తంలేకుండా పోయింది. పోనీ, సభలో మా ఉపన్యాసంపై దండెత్తినా దండెత్తినా అంటే మేము లేస్తేనే అల్లరికేకలు. ఎక్కడ చూచినా లోకమాన్యుడు మహాత్ముడు అనే గోలేగానీ మా పేరూ ఊరూ ఎత్తేవారే లేరు. ఇట్లా అనామకులమై పడియుండేదాని కన్నా హాయిగా వేరే ఒక పార్టీని లేవదీస్తే అందులో మనమే ప్రెసిడెంట్లము సెక్రటరీలము కావచ్చు. ఈ మహాసభలో మాపప్పులేమీ ఉడికేటట్లు కనపడటలేదు - ఎవరది? భేషజంగారా, దయచేయండి, దయచేయండి, సమయానికే వచ్చారు.

(ప్ర:- భేషజం)

భే:- నమోనమః అధికారిగారూ ! ఏం, మీరుగూడా బైటనే ఉన్నారేం -

అధి:- మన రోజులైపోయినవి, మిత్రమా. అంతా గాంధీ మయమా - ప్రజానీకం యెగబడ్డది -

భే:- ఆ, ఇంత మాత్రానికేనా - ఈ సభలో గాంధీగారి తీర్మానాన్ని నెగ్గనిస్తామా -

అధి:- ఏం చేస్తావయ్యా స్వామీ మనని నోరెత్తనిస్తేగా !

భే:- మనమేమిటి, బిశెంటుగారు వ్యతిరేకం - బిషిన్ చంద్ర పాలుగారు, చిత్తరంజన్ దాసుగారు వ్యతిరేకం - మాలవ్యా గారు, అటూ ఇటూ ఊగులాడుతున్నారు - ఇక తక్కిన వాళ్లేమి చేస్తారో చెప్పండి - గాంధీగారి తీర్మానం ఖరం -

అధి:- అంతసులభమైన పని అనుకోకు - మన మిప్పుడొక ప్రత్యేక పార్టీని లేవదీయాలి - ప్రభుత్వంవారి మద్దతుగూడా మనకు చాటుచాటుగా దొరుకుతుంటుంది - ఆవచ్చేదెవరో చూడు -

భే:- (పారజూచి) ఓహో, మన రావుసాహెబుగారు - వారూ మనలాగే ఉన్నట్లున్నారు వ్యవహారంచూస్తే -

(ప్ర)వేశం రావుసాహెబు- జరీ తలపాగ, జరీ కండువా, చేతిలో కర్ర, కోటు, బూటు-వేషం)

అధి ఓ భే:- సమస్తే రావుసాహెబుగారూ.

రావుసా:- గుడ్ మార్నింగ్, గుడ్ మార్నింగ్, ఏమిటి విశేషాలు సభకు వచ్చారా -

అధి:- మనని, ఆ, ఆ, మమ్మల్ని రానిస్తేగా-మీ కేంలెండి, పెద్దలు

రావుసా:- నూ పెద్దరికా తెవరు చూస్తారయ్యా ఇప్పుడు. అయితే మామితవాది సంఘం ఒకటి ఉందిగా, వాళ్ల తరపు ఆహ్వానం మీద వచ్చా.

భే:- మేమూ అందుకే వచ్చాం, సార్,

[ప్రవేశం పోలీస్ సార్జంటు ఖాదర్ సాహెబు - విజిల్ గ్రూడు కంటూ - చేతిలో లాఠీకర్ర]

అధి:- ఓహో! ఈ సభలో పాల్గొన్నవారికి అరెస్టు లేమైనా వుంటాయా సార్.

రావుసా:- నేనుండగా పరవాలేదులేవయ్యా, కామూష్ -

ఖాదర్:- సలాం సార్, సలాం -

రావుసా:- ఏమిటి, సార్జంటుగారూ, ఏమన్నా హడావుడు న్నాయా!

ఖాదర్:- అరే ఇస్కీ, యేంసెప్తార్ సార్, అంతా ఇంతా హడావుడి హంటార్ - పోలీస్ వాడంటే ఫికర్ పోయిందీ సాబ్ -

రావుసా:- అయితే ఇంతకూ సంగతేమిటి -

ఖాదర్:- హేమివుందీ సార్, తమ్మిక్కి తీస్కో పోటానికే వచ్చాం - జల్దీ రావాలి, సార్ -

రావుసా:- ఎక్కడికయ్యా, మా కేం అరెస్టులేదుగదా!

సా:- హబ్బే, హబ్బే, తమ్మిక్కి ఎందుకూ - కలక్టర్ గార్ దర్బారు సేప్టార్ - తమరూ అర్జంటుగా రావాలి అని మాకుహుకుం. ఇద్దో హిద్దో -

రావుసా:- ఓహో, అదా సంగతి - మంచి చిక్కే - ఇటు మహా సభ - అటు దర్బారు -

సా:- ఇంకా మీకీ స్నేహితుల్నిగూడా పట్టూర్-రమ్మన్నార్ సార్ - దర్బార్కి మనుషుల్ లేరు, సార్ -

రావుసా:- మిస్టర్ అధికారి, రండి పోదాం -

అధి:- నాకు డ్రీస్ బాగాలేదు, సార్ -

రావుసా:- పరవాలేదు లేవయ్యా నేనిస్తారా - మిస్టర్ భేషజం, నీవు కాంగ్రెస్ సభలో మెల్లగాదురి విశేషాలన్నీ మాకు తెలపాలి -

సా:- భేషజంగారూ, మీకీ పోలీస్ చేలా ఉద్యోగం ఇప్పిస్తాం - ఉందీ, లేందీ, అంతా అచ్చా అచ్చా సంగతులు మాకీగూడా పంపిస్తావుండు.

భే:- ఓ, దానికేంతక్కువ - కుప్పించేయనూ -

అధి:- అయితే, ఆచేతిలోదేమిటి సార్జెంటుగారూ, ఏదోకొత్త ఆయుధం పట్టారే -

సా:- అదీ “లాటీ” అంటాం - మీకీవాంట్లూ రాటంమీద నూలూనేస్తుంటే మాకీ ప్రభుత్వంలాటీల్ చేస్తుంది సార్ - (తెరలో-మహాత్మా గాంధీకిజై అను కేకలు)

రావుసా:- అటుగో, ఆగాంధి మూకలు మననుచూస్తే వదిలి పెట్టరు - రండి పోదాం -

భే:- వాంట్లని వలలో వేయటం ఎంతసేపు సార్ - మనమూ “గాంధీకిజై” అంటూఉంటేసరి -

సా:- సరేసాబ్, దర్బారుండి -

(నిష్క్ర ... ..రు)

కాంగ్రెసుమహాసభ:- కలకత్తానగరము.

30000 జనము.

లజపతిరాయి అధ్యక్షుడు— వేదికపై మహాత్మాగాంధీ—  
నెహ్రూ, మోకతాలి, పాల్, దాస్, మాలవ్యా, బిశెంటు, సరళా దేవి  
వగయిరా.

లజ:- మహాజనులారా! విషయనిర్ధారణసభ జయప్రదముగా  
ముగిసినది. నిర్ణయించవలసిన విషయములన్నిటిని మన నాయకులం  
దరు చక్కగా చర్చించి యున్నారు. ఇక తమ యనుమతికై యీ  
మహాసభయందుంచవలసి యున్నది. నేటి కార్యక్రమము నందు  
మహాత్మాగాంధీగారినూతన సహాయ నిరాకరణ తీర్మానము ప్రాముఖ్య  
మైనది. ఆవిషయమును చర్చించుటకు పూర్వము, మన దేశ నాయ  
కుడును, అఖండ ప్రజ్ఞాధురీణుడును లోకపూజ్యుడును, లోకమాన్యు  
డును అగు శ్రీ బాలగంగాధర తిలక్ మూర్తి యవతారమును  
చాలించి స్వర్గస్థుడైనందుకు విచార సూచకముగ మనమందర మొక్క  
నిముసము నిలువబడ వలయును.

(సభలోయావన్మంది తలదుస్తులనుతీసి నిలువబడి, లోకమా  
న్యుని పరమాత్మకు శాంతిగలుగుగాక.” “తిలక్ మహారాజుకు  
జైయ్.” అని కూర్చుందురు).

లజ:- తదుపరి మహాత్ముడు నూతన సిద్ధాంతము నుపపాదిం  
చును. తామెల్లరు నోపికపట్టి ఆయన సం దేశమును చక్కగా గ్రహిం  
తురని వేడుచున్నాను.

(కరతాళములు చెలరేగి మిన్నంట గాంధీ లేచుచున్నాడు).

గాం:- అగ్రాసనాధిపా! మహాజనులారా! సోదర సోదరీ  
మణులారా! హిందూ మహమ్మదీయ క్రైస్తవ సోదరులారా! నేను  
తమ యెదుట నుంచబోవు సహాయనిరాకరణ తీర్మానము తమయెల్లరి

కిదివగ కే తేట తెల్లమైన విషయము. ఇంతకుపూర్వము సత్యగ్రహ  
ప్రతిరహస్యములను తామెల్ల రెరిగియే యున్నారు. మన సాంప్ర  
దాయమున కనుకూలమైన సిద్ధాంతమును శ్రీప్రహ్లాదమానీంద్రు డిది  
వరకే మనకు జూపించియున్నాడు. ఆ మహానీయని,

సీ॥ కొండ బెక్కించి పైనుండి క్రిందబడంగ  
మించుకోపమున దొర్లించునాడు  
హరిదల్ప వలదంచు కరిపదంబులదోసి  
మట్టించి కడుహింస బెట్టువేళ  
బడబాసలంబునఁ బడదోసి మంటల  
కాహుతిగాజేయు నట్టి వేళ  
కత్తికతారులఁ గరములన్ బూని నై  
పైకి రక్కసి మూకదూకువేళ

తే॥ పైబడెడు దెబ్బలన్ని పుష్పములుగాగ  
కత్తిపోట్లు ముత్తెపుసరుల్ గాగ మార  
హరిహరీ యంచు సుంతేని వెరపులేక  
శాంతిమార్గాన నెవడు మోక్షంబుగ నెనొ  
అట్టిప్రహ్లాదు సత్యగ్రహప్రతిర  
రాజమార్గంబు హైంద నవనైజమునకు.

జేశమున స్వరాజ్యసంపాదనకయి యిప్పటికెన్నేండ్లనుంచియో అనేక  
రీతుల ప్రయత్నించుచున్నాము. కాని అన్ని యత్నములు విఫలము  
లయ్యెను -

తే॥ గీ॥ సర్వవిధముల యత్నముల్ సలిపి సలిపి  
విసికివేసారె ప్రాణంబు; స్వేచ్ఛగాంచు  
నాశలేడు పూర్వపుదారులందు జనిన,  
జగతికెల్లను మార్గదర్శకముగాగ



నా సహాయ నిరాకరణంబనంగ  
 నూతనపథంబు మనకు జేయుతనొసగి  
 కార్యసిద్ధియొనర్చెడు నాకులార !

సీ॥ గౌరవభిరుదముల్ కాంక్షించుటొక్కటి  
 సర్కారువిందుకు జనుటయొకటి  
 పిన్నవయస్కులపీల్చి పిప్పిగజేయు  
 విద్యకై భ్రమపడు వెట్టియొకటి  
 న్యాయంబు పేర నన్యాయంబుగావించు,  
 కోర్టుపై గల పిచ్చికోర్కె యొకటి,  
 ప్రజల దాస్యముచూఢిపరచు నూతనచట్ట  
 మే సర్వమిడునన్న యాసయొకటి  
 ఇన్నియేటికి, మనమేమైననుసరే స్వలా  
 భముగోరురాజ్య సంబంధమొకటి.

గీ॥ భరతభూమికిగౌరవ పాత్రములగు  
 విషయములుగావు; వానిని విడువవలయు  
 జగతిలోమన జన్మదేశంబుగూడ  
 పరువుమర్యాదలన్ గల్గి బ్రతికియుండె  
 ననుచు చూఢిగా దెలియజేయంగ వలయు.

ఇది యది అననేల, ప్రభుత్వమునకు తోడ్పడుటే నిరాకరించ  
 వలయు. ఆ విధి ఆసేతు హిమాచల పర్యంతమాచరించెద రేని,

చ॥ అరయుడి యొక్కవత్సరసహాయ నిరాకరణంబు వింగిలన్  
 జరుపు, స్వరాజ్యమప్పుడె వశంబు, ననర్థకభిన్న భావముల్  
 మరచియు నైకమత్యమున మాతృధరాస్థలి సేవజేసినా  
 సరియగు నాదుపద్ధతియె చాలిన యాయుధమిట్లు నమ్ముడి.

సభ్యులారా! ప్రస్తుతమంతకన్న యెక్కువగా చెప్పుటకు నాకే  
 మియులేదు, నామిత్రు లనేకులు భిన్నాభిప్రాయములను గలిగి

యున్నారు. వారెల్లరు తమతమ యుక్త్యాసముగావించినపిదప నాసంకల్పమును మార్చుకొనుటయో లేక వారికి ప్రత్యుత్తరమిచ్చి మీయంగీకారమును వేడుటయో జేసెద. ఇప్పటికింతటితో సెలవగైకొనెద -

(కరతాళములు)

లజ:- మోతీలాల్ నెహ్రూగారి తీర్మానమును బలపరచెదరు.

నెహ్రూ:- అగ్రాసనాధిపా ఆర్యులారా,

ఈ తీర్మానమునకు మీయంగీకారమును గోరుటకు ముందు కొన్ని ప్రశ్నల నడిగెద. భారతీయులారా, వేపురు పంజాబు సోదరుల నిష్కారణముగ వధింపుటచేర క్తశి క్తమైన హస్తములతోడ మీభుజములపై తట్టి పిల్చుచుండ మీరంగీకరించి పోయి శాసనసభల గూర్చుండ నిచ్చుచుంటురా ?

సభికులు :- లేదు. లేదు.

నెహ్రూ:- అసత్యములాడ నణుమాత్రమైన జంతు లేక మహమ్మదీయ మతమునకు ఘోరమగు నన్యాయముచేసిన ప్రభుత్వమువారి న్యాయస్థానములకేగ నపేక్షించెదరా ?

సభి :- లేదు. లేదు.

నెహ్రూ:- బుద్ధితెలియని ప్రసిపాడుల నకారణముగ గుర్తిపు కొరడాలతో మోదియు, మందులెండలో పడునాడుమైళ్ళు నడిపించియు, పలుకప్తములు బెట్టినవారి పాతశాలలకే మీబాలురనంపి మీఆత్మగౌరవమును ధ్వంసము చేసికొననిష్టపడెదరా?

సభి:- లేదు. లేదు.

నెహ్రూ:- లేనిచో, యీసహాయనిరాకరణ వ్రతము నవలంబింపుడు - ఇట్టి ఘోరకృత్యము లింకెప్పుడు జరుగకుండుటకు స్వరాజ్య

మత్స్యవసరమని బయలు దేరుడు. గాంధిమహాబుషి వాక్యములు వేద వాక్యములుగా గ్రహించి యీతీర్మానము సంగీకరింపుడని మిమ్ముల కోరుచు నా ఆమోదమును వెలిబుచ్చుకొంటిని.

(కరతాళధ్వనులు.)

లజ:- పాల్ గారీతీర్మానమునకు సవరణ నుపపాదించును.

పాల్ :- అగ్రాసనాధిపా, మహాసభ్యులారా. నేనును సహాయ నిరాకరణ సూత్రము నామోదించువారలలో నొకడనే. కాని ఆచరణయం దించుక మార్పుజేయు నావశ్యకంబెరింగి కొన్ని సవరింపులను జేయ నెంచితి. నొక్క మనవినిమాత్రము చేసెదను.

తే॥ గీ॥ గాంధిమహానీయునకు మిన్నగానుగాని

ఐన నాకేదితోచు నయ్యదియె దెలువ

సాహసంబున పెద్దలసమ్ముఖమున

బలుక నెంచితి ఊమియింపవలయునుండు॥

నేజేయు మనవి యేమనగా ?

చ॥ తిలకుమహామహుం డనుమతించిన నూతన చట్టపద్ధతిన్  
సలుపుట పాడియానిల, విచారణసేయుడు నాదుభావముల్  
తెలుపుదమాంగ్ల దేశమున తెల్లముగా కడసారి “భారతీ  
యులకు స్వరాజ్య మిప్పుడిడకుండిన నూతన గాంధిమార్గ మే  
గలదని” యింతలోదగిన కాలముగల్గును దేశ శిక్షకై॥

మనమీ నూతన సిద్ధాంతము నమలులో పెట్టుటకు పూర్వము ఆంగ్ల దేశమునకు స్పష్టముగా మనయద్వేష్యము తెలియజెప్పి మన ఆఖరు ఆశ తీర్చుకొందము. ఈలోపల దేశమును బాగుగ తయారు చేయవచ్చును. శాసనసభలను ఇప్పుడే బహిష్కరించుటకన్న శాసన సభలలో నుండియే ప్రభుత్వము నాటంకపరచుచు ప్రతిఘటనము

సల్పించుండుట శ్రేయస్కరమని నేను గట్టిగా నమ్ముచున్నాను. ఇందుమూలమున న్నన్యధాతలంపకుందురని వేడుచున్నాను. పంజాబు దురంతములును, మహమ్మదీయుల ఇక్కట్లును, నామనంబునుండి వీడిపోజాలవు. కాని ఆచరణయోగ్యము నెరిగి యీ సవరణను మీరమోదమునకై సమర్పించుచున్నాడను.

(కరతాశధ్వనులు)

లజ:- తరువాత చిత్తరంజనదాసుగారు సవరణను బలపరుచుదురు.

దాసు:- అధ్యక్షకా, సభాస్థావ్యులారా, నామిత్రుడు చంద్రపాలునికన్న నేనెక్కువగా జెప్పనావశ్యకములేదు. స్వరాజ్య సంపాదనకు మేమెల్లరమును సంసిద్ధులమై యున్నాము. కాని, ఎద్ది సత్వర స్వరాజ్యప్రాప్తికి సరియైన మార్గమా యని విచారించుచున్నాము. కావున నేచేయుమనవి యేమనగా,

మ|| గురువర్త్యుండు తిలక్ మహాస్మపురుషు మీకుమాకు దేశంబుకున్  
సరి యకామార్గముజూపియేగె, నతడేసం దేశమున్ దెల్పె న  
తైరగున్ సేయుటె యుత్తమంబనుచు ప్రార్థింపగ నే వచ్చితిన్  
సరసుండు త్తమ గాంధీసన్ముని ప్రశంసార్హుండటంచెంచియున్ ||

కావున తిలకు మహారాజుగారి అభిప్రాయములపై నాధారపడి యున్న మాసవరణను తామందరంగీకరించెదరని ప్రార్థించియింతటితో విరమించుచున్నాను.

(కరతాశములు)

లజ:- తరువాత షోకతాలీగారుపన్యాసమును గావించుదురు.

షో:- అధ్యక్షకా, గాంధీమహాత్మా, హిందూముసల్మాన్ సోదర సోదరీమణులారా! నేటి యీ మహాసభయందు మన యిరు తెగల

వారమును కలిసి మెలసి వర్తింపుచున్నందుల కెంతయు సంతసించుచున్నాడను. కాని, మనమస్థితిని గూర్చి తలచుకొన్నపుడెల్లను హృదయవేదన రగుల్కొనిపోవుచున్నది. అయ్యూ, మన స్థితినిగూర్చి యించుక గమనింపుడు-

సీ॥ కరకుకత్తులబోలు తురకబిడ్డల నెల్ల  
 ఫరలలోపలమూసి యణచినారు  
 నైజవిక్రములైన రాజపుత్రులనొక్క  
 బోనులో పడద్రోసి మూసినారు  
 భీమ బలాఘ్యులై పేర్గొన్న ఘూర్కులక  
 కాళ్ళచేతుల కంట గట్టినారు  
 పాక్ష్వాధిమన్ గన్న వంగ దేశజలకు  
 గుడ్డలు నోటిలో గుట్టినారు  
 రణసింహులైన యారణజత్తు సంతతిన్  
 కాళ్ళసంకెలచే గట్టినారు

సీ॥ పడుచు మగలకు గాజులుదొడిగినారు  
 ముసలులకు నోళ్ళుగట్టిగా మూసినారు  
 బుడుతలనుగూడ బంధింప గడగినారు  
 కటకటా! కష్టమింక దుర్ఘటము నై ప.  
 మాతృసేవాఫరాయణ మానసులయి  
 నడుములు బిగించి సేవకై నడువరయ్య॥

సీ॥ ధర్మమార్గాను వర్తనమునన్ బాలించు,  
 రాజులవంశముల్ రాలలేదు,  
 మిన్నుమన్నుగ జేసి మన్నమిన్నుగ చేయు  
 మంత్రీవర్గంబెల్ల మాయలేదు;  
 బలపరాక్రమముల నిలయమై వెలసిన  
 క్షత్రియాంకుర మెల్ల చాలలేదు.

భక్తి యుక్తులు మంత్ర శక్తిగల్గు మహమ్మ  
దీయవంశము పృథ్వి బాయలేదు.

తే॥ గీ॥ కటకటా ! కాని కాలంబు గలిగెగాన  
నిపురుగప్పిన నిప్పుగా నెగడినాము  
నిపురుదోసి నిజాగ్నిగన్నింపజేయ  
మాతృ సేవాపరాయణ మానసులయి  
నడుము బిగియించి సేవకై నడవరయ్య॥

నేడు మా మహమ్మదీయ మతమునకు గొప్పవిప్లవము వాటిల్లి నది. తుర్కీ రాజ్యము ధ్వంసమగుటకు సంసిద్ధమైనది. మేము హిందూ దేశమున జన్మించినను, ఎచ్చటనున్నను, మామత ధర్మములను విడిచి చరింపజాలము - ఈ ఖిలాఫత్ వ్యవహారము తుర్కీదేశస్థుల కెంత సంబంధించియున్నదో, ఈ దేశమున నున్న 7 కోట్ల మహమ్మదీయుల కును, ఇంక ఏ దేశముననైననుగల మహమ్మదీయులకును అంతేసంబంధించి యున్నది. ఈవిషయములో మాకనుకూలముగ మాఖిలాఫతున కెట్టి అవమానము లేకుండ పరిష్కారమగువరకు మా జాతికిక నిద్ర బట్టదు -

మ॥ మతవిషయంబులందు ననుమానమిక్కేటికి ప్రాణముండెనే  
ని తురకజాతిసైన్యమవనిన్ భరియింపదు, నేటిమాఖిలా  
ఫతు వ్యవహారముల్ సరి యవశ్యము సల్పినగానిస్వాంత మి  
ట్లతిగఁదపించుటోర్చుకొన దంతనేన్నహము మాకునేరికిన్ !

ఓ హిందూసోదరులారా! మిమ్మునెంతమాత్రమును నిరసించుచుంటి ననుకొనకుడు - మాకు సహాయభూతులయి మాతోపాటు కార్యసిద్ధికి గడింగిన మీ కెంతయు కృతజ్ఞతాపూర్వక సలాములొనరించుచున్నాము - పంజాబునందు జరిగిన దురంతములు మన అందరికిని నిరంతర హృదయ వేదన గలిగించుచున్నవి. ఈవిషయములకు తగిన పరిహారమును జరుగువరకును, ఇట్టి విపరీతము లింకమాందు జరుగకుం

దుట కావశ్యకమైన స్వరాజ్యము చాగ్గి ప్రించుకొనును మనకు శాంతియు గలుగదు - మనమీద కేగల వారిమును స్నేహి నిరములపటి కలసి మెలసి వర్తించిన జయమునిశ్చయము - గౌరవానుభవమును సహాయ నిరాకరణ తీర్మానము మనకు శరణ్యము సమర్థము కలగదీ, శాంతిమార్గమున ముక్తిగలుగు శక్తిని అనుకోనిది అనిలలో సహజమే గాని, యీ మహాత్ముని యుపదేశముల నిలన నా అభిప్రాయమును విడిచితిని. సహాయనిరాకరణము మనకుగల కార్యమును గట్టిగానున్న చున్నాను. కావున నామహాత్ముడీయ సోదగులును, హౌస్ బూసోదగులును, ఎల్లగును ఈ తీర్మానమును సంప్రదించుట సంకీర్ణించి తక్షణమే ఆచరణలో చేర్చెదరని వాగ్ధ్యించుచు, నింతటితో విరమించుచున్నాను.

(శరణాశ్రములు)

లజ :- తరువాత (శ్రీ బిశేంటు దేవిగారు) స్వాసమును గావించుదు. తామెల్లగును నానాధానచిట్టలకై యాలకించెదరని వేడుచున్నాను.

బిశేంటు :- (నిలువబడగానే సభలో కల్లోలము)

లజ :- నిశ్శబ్దముగా విందురని మరల వేడుచున్నాను. ఎవరి నైనను సావకాశముగా వినుట ఉత్తమధర్మము.

బిశేంటు :- సభాధ్యక్షా, సోదగులారా.

(మరల గోల)

మాల :- సభాస్థాగ్రులారా! తమకిది న్యాయముకాదు. భిన్నభిప్రాయము జూపునంత మాత్రమున యేదిని కేలి సేయుట సాధ్యము. ఇంతకన్న నెక్కువగా జెప్పగలిగిన వాడనుగాను. దయచేసి ఓర్పుతో ఆమెజెప్పు విషయములు విందురని ప్రార్థించుచున్నాను.

బిశేంటు :- మహాజనులారా! నేనీ తీర్మానమునుగాని, సవరణనుగాని అంగీకరించువారలలో జేరినదానను గాను,

(మరల గోలు)

గాం :- మహాజనులారా ! మీకిదివ్యాయముకాదు. బిశేషము  
దేని దేశమున కేంపయోగ నేవకెళి. ది. నేను భిన్నాభిప్రాయమును  
జూపింపక పోయినను నీ గుణమును మీరెట్లువిరసింపరాదు. ఎట్టి వారికిని  
నేను పుణ్యములను నానందము గావలెననిచేదా మీగు గోలులు.  
అట్లే మీరెట్లుపాపములను నారదునా నెను మాటలాడినయి-చో  
మీకేమిగు హానిజేసికొనినవారగుదురు. దయచేసి ఆమె చెప్పినదం  
తయు నానకాశముగా విందురిని నమ్ముచున్నాను. (నిశబ్దము)

బిశేషము :- నిశబ్దముగా నున్నందుకు మీకు వందనము లర్పిం  
చుచున్నాను.

సీ జననమొందిననాది నీగుమైన విడువక

ప్రజలక్షేమంబుకై పాపిబడితి,

మీ దేశమునకేగు నాదిగా మీక్షేమ

మునకు పాగిము ధారపోయుచుంటి,

దేశదేశంబులు దిగుగాడి ప్రతిచోట

చేయగల్గినదెల్ల చేసియుంటి,

నా బీవమాండగానే జయించి స్వరాజ్య

మాను కండ్లజూడగా జోగుచుంటి,

గీ॥ నాస్వదేశంబు నాయూరు నాదుజనులు

నాదుసర్వమాను విడనాడి మీకు

సేవసేయంగ నిచటికి జేరియుంటి

అట్టి నన్ననాదరణ సేయంగదనునె॥

ప్రస్తుత రాజకీయ విషయములలో నాకు భిన్నాభిప్రాయ మున్న  
దనుమాట వాస్తవము. ప్రజలు మూఢాంధులై తప్పుదారుల బట్టు  
చున్నారని నేను గట్టిగా నమ్ముచున్నాను. నాకొక విషయము హాస్యా  
స్పదముగనున్నది.



మ॥ భళిరే ! వత్సర మొక్కటే గడచులో స్వాతంత్ర్యమిప్పింతునం  
చలచాదస్తుడు మీకుబల్కుటయు, వహ్య! యెంతసుజ్ఞానవం  
తులు మీరందరు వానినమ్ముటయు, నెంతోవింతగానుండె చాలో  
బలుకన్ సిగ్గుచున్నదేటి కటులన్ వాపోవుటలో వెల్లిమై॥

ఎన్నోయేండ్లనుండి, యెంతమందియో తీవ్రప్రయత్నముల  
జేయగా మనకీ నూతనచట్టము లభించినది. ఇదియే మనకు స్వరాజ్య  
ప్రారంభము.

చ॥ పరమదయాళు లాంగ్లజనపావనులెల్లరు నూత్నచట్టమున్  
పరమణిగానొసంగిరి, యవశ్యము దానిని స్వీకరించి య  
ల్లరులకు పాలుగాక జనులన్ వ్యధబెట్టక హాయి జీవనం  
బరయుట శ్రేయమెల్లరికి నప్పడెస్వేచ్ఛయుఁగల్గు నమ్ముడి॥

నేను జెప్పవిషయములు మీకిప్పుడంతగారుచింపక పోయినను  
ఒకప్పటికైన మీరు విచారించకపోరు. ఏవరో చెప్పిరని మీ మీస్వ  
బుద్ధులను విడనాడుట బానిసత్వము. బానిసత్వమునుండి విముక్తులగు  
టకు కోరుచు, బానిసలుగానుండుట చాల విచారకగముగ నున్నది.  
ఈ తీర్మానమునుగాని సవరణను గాని అంగీకరించుట క్షేమకరము  
గాదని మరల నొక్క వక్కాణించుచు ఇంతటితో విరమించు  
చున్నాను.

లజ :- నాకత్యవసర కార్యక్రమములున్నవి - నెంటునే వెడలి  
పోవుచున్నాను. తరువాత శ్రీమతి సరళాదేవిగారుపన్యసింతురు.

సర :- అధ్యక్షా ! సోదర సోదరీమణులారా ! జడివానకురసి  
చల్లారినది. అయినను మనపై నేకధారగా గురియుచున్న దుండగమను  
జడివాన యింకను చల్లారికున్నది. బిశెంటుదేవి మీకిడిన వాక్యా  
తురీమాధుర్యమును రుచికొనినపిదప నా చప్పనివాక్కులు మీకురు  
చింపవను భీతిగలుగుచున్నది. ఐనను, బిశెంటుగారివాక్కులు మనకిప్పు  
డంతగా రుచింపకపోయినను, ఒకప్పటికైన వానిమాధుర్యము నెరుగు

దుమని యాదేవి సెలవిచ్చెను. అట్లే రాచయుసిరిఫలమును భుజించు నపుడు వగరుగాదోచినను తదుపరి మంచిసీరుత్రాగిన పానకముగా రుచించును. కావున ఉసిరిగ ఫలమునుబోలు బిశెంటువాక్కుల రుచి గొనినపిదప మంచిసీళ్ళవలె నిస్సారములైనను నా వాక్కులుగూడ రుచించుననుభైర్యమతో మీయెదుటబల్కుటకు సాహసించితిని.

అర్యులారా ! మీపూర్వవైభవము నించుక స్పృహిక దెచ్చు కొనుడు.

సీ॥ దనుజాధములను వాక్కునగూల్చునల పతి  
వ్రతల చుహాత్యమివసుధలేదె  
ముల్లొకములనేలు మునుల శాపాయుధం  
బుల పటుత్వబిందునిలచితేదె  
పటుపరాక్రమశాలి పరిశురామునినాటి  
ధైర్యసాహసములీధాతిలేవె !  
పెనువిపత్తులు సంభవింపగా నవతార  
మెత్తి బోచిన హరి యిపుడురాడె

గీ॥ ధర్మమేజయచు నెడు పద్ధతి వహించి  
పట్టువిడువక కార్యసాఫల్యమునకు  
పాటుపడరయ్య స్వామిపై భారముంచి  
హైందవులు వేగస్వాతంత్ర్యులగుదురవని॥

శా॥ ఎందుకొజాడస్వరాజ్యరాష్ట్రములు నేయే జాతులున్ వర్తకం  
బందుకొ మేటిదశన్ వహించుటయు నీప్రాయంబునందక్కటా  
హిందూనుందరి యెందుడొగె సమయంబేతెంచె నిప్పట్ల నో  
హిందూనందనులార తెండు, వడిరండీ, మాతృసేవార్థమై॥

శా॥ కందోయిదనపుత్రులగనుచుసౌఖ్యానందముబొందుచుక  
డెందంబందు చికాకెరుంగకయె బల్ నీవిన్ విరాజిల్లు నా

హిందూనుందరి యెందుడాగె సమయంబే తెంచె నిప్పట్లనో  
హిందూనందనులార లెండు వడి రండి మాతృ సేవార్థమై॥

శా॥ ముందే మేమనిహిందువుల నడువ మేము ముందుగాకున్నచో  
బందెంబంచు మహమ్మదీయులొక చెంపక రూఢిగాబల్కు ఆ  
ముందేసిక్కులు పారశీల్ నడువ, మేము మేమును నా  
నందంబొందుచు మాతృసేవకయి పూనన్ స్వేచ్ఛమైనుండు నా  
హిందూనుందరి యెందుడాగె సమయంబే తెంచె నిప్పట్లనో  
హిందూనందనులార లెండు వడిరండిమాతృ సేవార్థమై॥

మహాజనులారా, నేను శ్రీ మహాత్ముని అసలు తీర్మానమును  
బలపరుచుచున్నాను.

లజ:- తరువాత శ్రీమతి సరోజినీ దేవిగారుపన్యసించెదరు.

సరో:- సభాస్థాద్యులారా! గాంధీమహాత్ముడు తన యుద్యమము  
నందు ఆడువారికి అవకాశ మెక్కువగా గలిగింపనందులకు చింతిలుచు  
చున్నాను. మీకొక్కవిషయమును మనవి జేయుచున్నాను.

సీ॥ నరకాసురుని వధించగ కృష్ణుడేగుచో

సత్యయే యాలంబు నలుపలేదో,

పరమేశు నర్థాంగి పార్వతిసర్వదా

భర్తచేతనె నిల్వబడగలేదో,

అతిసాహసముబూని పతికయి సావిత్రి

యమునితో పరలోక మరుగలేదో,

తనభక్తికిచ్చే ద్రాపది శ్రీకృష్ణు

ప్రత్యక్షునిగజేసి ప్రిబలలేదో,

(పురుషుల నుద్దేశించి)

గీ॥ భారతీ యాభ్యుదయమందు పాల్గొనంగ

ఆడువారికి మీయంత హక్కు గలదు;

(స్త్రీలనుద్దేశించి)

స్త్రీజనములార నిద్రాజ్వలదీప

దేశసేవారతులరై తేజరిలుడు॥

సీ॥ అక్కలారా ! ఇంక నైన మీపతులు న్యాయ  
స్థానముల కేగుటాపరమృ

అమ్మలారా ! మీప్రియతమాజులను పీల్చి  
సింఁడెడు విద్యమాన్వింపరమ్మ

సోదరీమణులార ! మీదుసోదరులకు  
గాంధీసందేశంబు గరపరమ్మ

భారతీదేవి పుత్రీరత్నములుమీరు  
మాతృ దౌర్భాగ్యంబు మాన్పరమ్మ

తే॥ ౧॥ తనయు లుద్యోగములజేసి దాస్యవృత్తి

ధనమనాన్జింతు రను నాశ గొనకుడమ్మ

మాతృ దేశాభిమానంబు మానసముల

వెలయుగా బిడ్డలను ప్రేమఁ బెంచరమ్మ

కీర్తన.

వినుడు సుగుణులార, నావిన్నపమీతీరు

మనవిజేసెదన్ మీ దేశము మరువకండికను మీరు॥ వి ॥

మానంబెట్టులై నను గాపాడుకొనన్ వలయు

ఆపై భువి స్వేచ్ఛగాంచు భాగ్యము లభించు

ఈ ప్రాణంబు లింకెందుకు మనమాతనుసేవింపక

ఇంకేనాటికి కరుణ నాయీశ్వరుడిద్దర గనునో ॥ వి ॥

ఇలకు మనముసేవసేయుటెంకను గావలయు రా

గల జన్మజన్మములనుఖంబుగోరవలయు ॥ వినుడుసుగుణు ॥

కావున, పిన్నలు, పెద్దలు, స్త్రీలు, పురుషులు, హిందువులు, మహమ్మదీయులు, క్రైస్తవులు — ఎల్లరును ఏవిధమైన భేదములను విడనాడి, యీ మహాయజ్ఞ సమయంబున గాంధీమహాత్మునకు తోడ్పడెదరని ప్రార్థించుచున్నాను. (కీరతా॥)

లజ:- తరువాత పండిత మదనమోహన మాళవ్యాగారుపన్యసించెదరు.

మాల:- (కీరతాశర్వనులు) అగ్రాసనాధిపా ! ఆగ్యులాగా ! తా మెల్లరు శాంతభావముతో నేజెప్పవిషయములన్నియు విందురని ప్రార్థించుచున్నాను. సహాయనిరాకరణ సిద్ధాంతము నామోదించు వారలలో నేనొకడను. కాని, ఆచరణ భాగము దించుక భిన్నభిప్రాయమును గలిగి యున్నానని మనవి జేయుచున్నాను. అట్లని నన్నవ్యధా తెలపవలయు.

సీ॥ పంచామహాత్యలు ప్రజల శోకాభిలో

మం చెనగ చెరుగకపోవ లేదు,

తుర్కీసమస్య హిందూనుహమ్మదుజంతు

లను కలంచుటెరుంగననియగాదు,

దేశప్రభుత్వమాదేసించు కృత్యంబు

లతిఘోర మంచెరుంగకయు గాదు,

స్వాతంత్ర్యసిద్ధిసత్వరము ప్రాప్తించు

నావశ్యకంబెరుగని వాడగాను,

గీ॥ అన్ని విషయములెరిగియే యున్నవాడ

బానిసత్వవిముక్తి సంప్రాప్తమగుట

యెన్నఱాయని కడువేచియున్నవాడ

కాని యెద్దిదేశక్షేమమానా యెరిగి

అటులవర్తింప నాతురమందువాడ॥

మరియు,

చ॥ భయపడి వెన్నదీసెడు స్వభావమునాయదిగాదు దేశసే  
వయె ననుకోరెనేని యిదె పాణములీయగ సిద్ధమైతి, సం  
దియములు బారదోలక యనిశ్చయ మార్గము జొత్తుమేని యెం  
తయుఁతలక్రిందులొందుము, యదార్థమెరింగియు సంచరింపుడి॥

మ॥ ఇప్పుడో యింకొక కొన్ని గోజులకొ వారేవారిదుశ్చర్యలన్  
విపరీతంబులుగా నెఱింగి యపశాంతిన్ జేసికోవచ్చు, మీ  
రిపుడి తీవ్రప్రచర్యలన్ సలుప యేదెల్లెనొ మున్నుందికే  
విపరీతంబులు పుట్టనున్నవియో మీవిద్యుక్తముల్ నిర్ణయిం  
చి, బనిన్ సల్పుడు దేశసౌఖ్యమిపుడే చేకూరునల్లయ్యెడన్ ॥

గీ॥ గాంధీమహనీయు నేనెరుగనొకొ, అతడు

మానివర్చుండు, శక్తిసామర్థ్యములను  
వెలుగు లేకుండ వెలిగెడు విశ్వమూర్తి ;  
ఆమహాత్ముని జ్ఞానమహత్తు జగతి  
సర్వసామాన్యలకుఁ గల్గసాధ్యమగు నె॥

కావున, మనశక్తి సామర్థ్యముల ననుసరించియు, దేశక్షేమము  
ను మరువకయు, ఆచరణయోగ్యము లెరిగియు, మనకనుకూలమగు  
మార్గమున వర్తించుట శ్రేయస్కరము, తిలక్ మహామహుని అవసాన  
దశయం దాయననుజూచుభాగ్యము నాకులభించె. అప్పుడాయనజాతీయ  
వాదులెవరును శాసన సభల బహిష్కరింపరాదని స్పష్టముగా తెలియ  
జెప్పెను. ప్రస్తుత తీర్మానవిషయములో బిపిన్ చంద్రపాణిగారి సవరణ  
యే గా భావముల కనుగుణ్యముగ దోచుచున్నది. కావున తమరెల్లరు  
ఆ తీర్మానంకికరింపురని వేడుచున్నాను. దేశభారమంతయు భరిం  
చెడు నీ మహాసభను జయప్రదముగా నెరవేర్చెదరని నమ్మచు ఇంతిటి  
తో విరమించుచున్నాను.

లజ:- మహాసభ్యులారా! తీర్మానమువిషయమును, సవరణకు  
గూర్చియు చర్చ బాగుగ జరిగినది. ఫివినగాయకుని యభిప్రాయము

లన్నియు బయల్పడినవి. ఇప్పుడు గాంధీమహాత్ముడు తనకడపటియువ న్యాసమును గావించినపిమ్మట, మీ యందరి యనుమతులును లెక్కింపబడును. గాంధీమహాత్ముడు తన రెండవ యువన్యాసమును గావించెదరు.

గాం:- ఆర్యులారా! సోదర సోదరీమణులారా! హిందూమున ల్లానుసోదరులారా! నా మిత్రులందరనేక విధంబుల భిన్నాభిప్రాయ ముల వెలిబుచ్చిరిగాని, మదీయోద్యమమును మార్పుజేయగల ప్రతి వాద మొక్కటియును వినియుండలేదు. కొందరు నాయుద్యమ మసా ధ్యమని యందురు. అసాధ్యమనగా సర్థమేమియో నెరుంగవలయు. ప్రయత్నించినను చేయలేనిది యసాధ్యము. మన ప్రస్తుత యుద్యమ మట్టిచిగాదు.

మరియు ప్రభుత్వముపట్ల మన అయిష్టము ననేక విధంబుల దెలుపవచ్చుననియు, సహాయనిరాకరణము వలన నెక్కువయేమియు గలుగ నేరదనియు కొందరందురు.

మ॥ అలపంజాబున స్త్రీలు బిడ్డలను వ్యత్యాసంబులేకే తునా కులగాల్పించిన కూరచర్యలకునాకోశంబు; ఇస్లాంమత స్థలకున్ జూపిన దోహదాభావమునకున్ జూపించు రోషంబు మాటలసాధింతురే ? భారతీయుల ప్రతిష్ఠన్ నిల్ప యత్నింపరే॥

పంజాబు దురంతము లోకచెంప నిరంతర హృదయవేదనను గలిగించుచుండ, రెండవ విషయమగు ఖలాఫతు వ్యవహారము తొలిసి వేయదగినది కాదు.

చ॥ అరయమహమ్మదీయులును హైందవులిద్దరు నేత్రయుగ్మమై వరలుదు, రండునొక్కరికి బాధలు రెండవవారివోను, సీ రిరువురు నైకమత్యమున నేకముగా విహరింపకున్న, పొందరికస్వరాజ్యమెన్నటికి దాస్యవిముక్తియు గల్గదెప్పుడున్॥

ఇప్పుడు మహమ్మదీయమతమునకు గొప్పవిప్లవము వాటిల్లినది. ఈ సందిగ్ధసమయమున వారివిషయము మనవిషయముగా గ్రహించి వారికి తోడ్పడవలసిన భారము మనయందున్నది. నూతన మాంటే గ్యూఛమ్ముఫర్డు చట్టమును గురించి యించుక ముచ్చటించుము:—

తే॥ గీ॥ భారతీయుల రక్తప్రవాహమందు  
తడసినకరంబులన్ ప్రసాదమునొసంగ  
రుచికరంబౌనె మీరెయెఱుంగవలయు,  
వరమణిగ నూత్న చట్టంబు నరయ నంత  
రాత్మ యొప్పునే, పంజాబుహత్యదలవ॥

కొందరు మిత్రులు శాసన సభలయం దేమియో తలక్రిందులు జేయవచ్చునను వ్యామోహమునన్ బడి యున్నారు. ఇప్పటి కిన్ని యేండ్లనుండియు శాసన సభ లేమి జేయగలిగెనో ఇకముందు నంతే జేయగలవు. అదియునుగాక,

గీ॥ గడియ యేడాదిగాజూడబడుచునుండు  
కాలమందున రిత్తతర్కంబులందు  
విందులన్ జేరి నంతిస మొందుటందు  
కాలమును వ్యర్థబుచ్చగాగలమె యిపుడు॥

శాసనసభలెట్లు బహిష్కరింప బడవలయునో, న్యాయస్థానములును, ప్రభుత్వ విద్యాలయములు నట్లే తక్షణము బహిష్కరింప బడవలెను. న్యాయస్థానములను పేరుగలిగి అన్యాయస్థానములుగ సార్థకమై యున్నవి. ప్రస్తుతన్యాయస్థానము అన్యాయ స్థానములు గాక మరియొకటిగాదని అందఱును ఆమోదించు విషయమే. అదిగాక, దేశ సేవ జేయుటకు న్యాయవాదులకు తదితరులకన్న నెక్కు డవకాశము లున్నవి. కావున సర్వరముగ న్యాయవాదులు తమ తమ వృత్తులను మాని దేశ సేవకై గడంగవలయును.



అట్లుగా విద్యార్థులు భారతీయులను జేయు విద్యాలయ ములుకావు. పాశ్చాత్య పద్ధతులపై నాధారపడిన విద్యాలయములు. అచ్చటి విద్యార్థులు దిట్టమైన నౌకరులయ్యెదరుగాని చక్కని స్వాశం త్ర్యము ననుభవించుచు, పౌరసత్వపుహక్కుల గాపాడుకొనుచు స్వేచ్ఛ గా జీవించు దేశభక్తులు గాజాలరు. కావున ప్రస్తుతరాజకీయ సంస్కర ముగలవిద్యను సత్వరము విసర్జించి పవిత్రసంతులుగావలెను.

మరియు, నామిత్రులు కొందరు కొన్ని సందర్భముల యందు తిలక్ మహాత్ముని నామము మదీయోద్యమమునకు వ్యతిరేకముగా నుపయోగించిరి. ఆమహారాజు హక్కు నేడ హక్కు గావున నా మిత్రులకు గల దురభిప్రాయమును సవరింపవలయును ఆయన అవ సాన దశయందాయనను జూడగా, మహమ్మదీయులందరును సహాయ నిరాకరణ సిద్ధాంతము నాచరణలో బ్రెట్టుటకు సిద్ధమైన, తానును తన పక్షమువారును తప్పక వారితో పాటు వర్తింతుమని సెలవిచ్చిరి. అట్టి యెడ నామిత్రులకేల యీ దురభిప్రాయము గలిగెనో ఆశ్చర్యముగా నున్నది. ఈవిషయమున సందేహమున్నవారు ఒక్కసారి కనులు మూసి ఆమహాత్ముని దివ్యవాక్కులు దలపోసిచో వారి అంశగాళ్లు లకే నిజము తేటతెల్లమగును — (మహాత్ముడు కనులుముసికొని ధ్యానించునభినయించు చుండ ప్రేక్షకులలో ఒక అనేకుడు తన్నయ్యుండ లేచి)

ఆవే:- నిజము మహాత్ముని మాటలానింపుడు.

లజ:- కానూమ్ - ఎవరది?

ఆవే:- నన్ను మీగు మరచితిరా - నేనే తిలక్ మహారాజును -

మహాత్ముని అభిప్రాయమే నా ఆభిమతియు పినుడు - వినుడు (సభలో గోల).

లజ:- ఆవేశునివలె నున్నాడు. కూర్చొనబెట్టుడు. సఖాసదు  
లారా! శాంతింపుడు.

(ఆవేశుడు గడగడ వణుకు... గారివలె ప్రబోధము)

ఆవే:- శా|| మీలోమీరలు పోదుచుంటికిదియూ

మేలైన కాలంబు, క

లోలంబై జగమెల్ల తల్లడిలగా

లోకంబు స్వాతంత్ర్యతా

లోలంబౌ తరుణంబు మీరిటులఁగో

లోపంగ న్యాయంబొకో,

మేలున్ గీడును గుర్రెఱింగిమనుడి

మీ రైకమత్యంబునన్

క|| జనవాక్యమె కర్తవ్యం

బనువాక్కులనమ్మి అఖిలమైందవ కాంగ్రెస్

జనవాక్య మెఱిగి దెలిపెడు

మనవిని శిరసావహించిమనుడి ఘనతన్

(కరతాళములు - “ వినుడు - వినుడు ” తిలక్ మహారాష్ట్ర-  
జైయ్.)

లజ:- ఆవేశుని శాంతింపజేయుడు - మహాజనులారా ! శాం  
తము.

గాం:- (ఆవేశుని జూచి) అత డావేశుడైనను అతడు పట్కు-  
దివ్య వాక్కులు వందనీయుడిగు శ్రీ తిలక్ మహారాజుగారివే. సోదరు  
లారా! యింకను వేయిశంకలేటికి, పూర్తిసమ్మకముతో నాతీర్మాన  
మామోదింపుడు. (కరతాళములు)

లజ:- సవరణయు తీర్మానమును బాగుగ చర్చింపబడినవి, సవ  
రణపై తమ అభిప్రాయము.

చాలమంది:- వలదు - వలదు.

లజ:- తీర్మానము.

చాలమంది:- అందరు, అందరూ.

లజ:- తీర్మానమామోదింపబడినది.

మహాజన భాయియో,— ఇక ఈతీర్మానము నమలులో బెట్టు భారము వివిధ ప్రాంతములనుండి విచ్చేసిన దేశసేవాధురంధురులగు మీపైనున్నది. మూడుమాసములలో రానున్న నాగపుర కాంగ్రెస్ మహాసభనాటికి తీర్మానమునకు దిగ్విజయము చేకూర్చెదరు గాక యని హెచ్చరించుచు జాతీయ ప్రభోధముతో యీ మహాసభను ముగించుచున్నాను. యీమాంటేగ్యూఛముస్పర్థు విధానము ననుసరించి జరుగనున్న శాసనసభ ఎన్నికలుపూర్తిగా బహిష్కరింపబడునట్లు ప్రచారమొనర్చి మహాత్ముని అసహాయోద్యమ తీర్మానమునకు దిగ్విజయముచేకూర్చి స్వరాజ్యసాధమునకు ప్రథమ సోపానము నధిష్టించెదరుగాక.

(రెండు జాబులందించెదరు)

మహాజనులారా! సంతోషవార్త, మహాత్ముని తీర్మానానుసారము మదరాసు తమిళ నాయకులగు శ్రీ సేలం విజయరాఘవాచారిగారు తమ శాసనసభా సభ్యత్వమునకు రాజీనామా నిచ్చుచున్నట్లు తెలియజేయుచున్నారు. (కరతాళములు). ఇంకనూ, -

ఆంధ్రదేశ నాయకులగు శ్రీ దేశభక్త కొండ వెంకటప్పయ్య పంతులుగారు తమ వ్యతిరేకాభిప్రాయమును వదలుకొని ఉద్యమమును ఆంధ్రలో దిగ్విజయముగా నడిపించెదమని దీక్షబూనుచున్నారు.

(కరతాళములు)

(జాతీయప్రబోధము)

శాం దే.సే :- జయ్ గాంధీ మహాత్ముకు జై.

— అం ద రూ —

— పాట —

వరభూమి మన పుణ్యదేశంబురా  
భగతమాతకు నేవ భాగ్యంబెరా।

1. భూలోకమునకెల్ల ముత్యంబురా  
తూతలంబున సూర్య-చంద్రాబురా  
భరతతల్లి మనకు సర్వంబురా॥  
భరతజాతిదె పేరు ప్రఖ్యాతిరా॥

2. ధీరులనుగన్న పృథ్వీస్థలమురా  
వీరమాతాయనెడు పేర్గాంచెరా  
మానులనుగన్నట్టి మన తల్లిరా  
క్షత్రియులు వెలసిన శౌర్యాదిరా॥

3. భరతవంశముగన్న ప్రౌఢాత్మరా  
పదియునవతారముల పావనియెరా  
భీష్మద్రోణులగన్న పృథ్వీమణిరా  
భీమాద్భునులు వెల్లు ప్రియభూమిరా॥

4. మంత్రశక్తికి గొప్ప యంత్రంబురా  
పతిభక్తిశక్తి గొప్పకు మేటిరా

కర్మయోగము కగ్గిగణ్యంబురా  
సత్యగ్రహవ్రతా సద్ధర్మరా॥ వర ॥

జై భారత్ మాతాకీ, జై మహాత్మాగాంధీకి.

(తెరపడును)

*Interval*

వి శ్రాంతి



# ద్వితీయాంకము

## 4 వ రంగము

(ప్ర) మహమ్మదాలీ

మహమ్మద:- (స్వ) కటకటా! ప్రాణము విసిగివేసారినది -  
దేశదేశములును తిరిగి తిరిగి చేయగల ప్రయత్నములు అన్నియు  
చేసి తుదకు నిష్ఫల మనోరథుడనై యిల్లుచేరవలసె మహమ్మదీయమత  
మునకు గలిగిన అవమానమును న్యాయమార్గమున తొలగింప ప్రయత్నిం  
చుట నిష్ప్రయోజనమయ్యెను. కొన్ని దేశములవారు పల్కిన పల్కులు  
తాత్కాలికోత్సాహము గలిగించి ఆశనించుక నిలిపెనుగాని తుదకు వారి  
వారి నిజహృదయములు బయలుపడి మోసపోతిమి. ఐనను మనవిద్యుక్త  
మును మనము నెరవేర్చితిమి జరుగబోవు కీడు మేలులకు పాశ్చాత్యులే  
కారణ భూతులుగా ని మనమెంతమాత్రమునూగాము మహమ్మదీయుల  
హృదయవేదన నానాటికి రగులుకొనుచుండ హిందూదేశ దుస్థితి  
రోజు రోజుకు అసంతృప్తియగుచుండ ఐరోపాదేశీయులు ప్రపంచ  
శాంతిని నెలకొల్పుటకై నానాజాతి సమ్మేళనము స్థాపింతురట. అది  
యెట్లుకొనసాగునో వారికే తెలియును. అమెరికావారీవిషయమెరిగియే  
వారి అనుమతిని చూపించుటలేదు- ఇట్టితటి ఐరోపియనులొక్కరే  
యెట్లు ప్రాపంచిక శాంతిని స్థాపింతురో హాస్యాస్పదముగనున్నది.  
ఇంకచేయు కర్తవ్యమేమియో యోచింపవలయును. దేశాంతరమున  
మేము ప్రయత్నములుచేయుచుండ దేశములో గాంధీ మహాత్ముడును  
షాకతాలీ సోదరుడును చేయుచున్న ప్రయత్నములు వర్ణనాతీతములు  
అవును. స్వశక్తిపై ఆధారపడియుండుటకన్న వేరొక సన్మార్గ మేమున్నది!  
స్వశక్తియే పరమశక్తి స్వశక్తియే ముక్తిదాయకము స్వశక్తియే  
మానుష లక్షణము. కావున స్వశక్తిపై నాదారపడియున్న యీ

సహాయనిరాకరణోద్యమమును సంపూర్ణముగ దిగ్విజయమొనర్చితీరవలయును హిందూ ముసల్మాను లొక్కటి కావలయును. అడుగో నారాక నెరింగి పోకతాలీ సోదరుడిటే వచ్చుచున్నాడు అల్లాహా అక్బర్! ఆదాబ్ బడా భయ్యా !

పోక :- (ప్రవేశించి) (కొగలించి) ఛోటాభయ్యా, డేమముగ నరుదెంచినందులకు సంతసించుచున్నాను. విశేషములేమియులేవుగదా!

మహా :- సోదరా! మన అల్లాకృపయుండుటంజేసి డేమముగా నిల్లుజేరినాను.

పోక :- ప్రయత్నములేమైన ఫలించెనా ?

మహా :- సోదరా ! పాశ్చాత్యుల స్వభావ మెరిగియు ఫలించెనా అని అడుగుదువేల ? మన విధిని మనము నెరవేర్చితిమి అదియే మనకు కలిగిన ఫలితము.

పోక :- నేననుకొనుచునేయుంటిని యేమియూ ఆశలేదుగదా !

మహా :- మన స్వశక్తిపై నాధారపడుటయే మన ఆశ ఇక్కడ విశేషములేమి ?

పోక :- మన ఖలాఫత్ వ్యవహారము ఇంగ్లీషువారిచే చక్కచేయబడదని నేనిదివరకేగ్రహించి మహాత్ముని నాయకత్వమున తీవ్రమగు అసహాయోద్యమము సాగించుచున్నాను. ప్రథమ శాసనసభ యెన్నికలు భగ్నముకానున్నవి. ప్రభుత్వ పాఠశాలలు పడుకొనుచున్నవి. న్యాయస్థానములు నిద్రావుచున్నవి జైల్లు నిండిపోవుచున్నవి.

మహా :- బేషక్ సోదరా! అలీసోదరులన్న అఖండవిఖ్యాతి అంబరవీధిని మారుమోగవలదా ?

మో : మహా:- జై - హిందూ ముసల్మాన్లు జై - అదుగో మహాత్ముడు.

( ప)-గాంధీ )

గాంధీ:- ఆలీసోదరులారా! అల్లాహూఅక్బర్.

మహా:- ఆదా-ఆప్ ఆరజ్ మహాత్మాజీ! ఆప్కా దర్శన్ కే లియే హం ఇతిబార్ కర్ రహే హై.

గాం:- మహమ్మదాలీగారి పర దేశప్రయత్నములు సఫలమైనవి కాబోలు.

మహా:- మహాత్మాజీ! ప్రభుత్వమువారు మాటలకు లొంగుదురా, నావిధిని నేను నెరవేర్చితిని. ఇక్కడ మీయుద్వేషముచక్కగా సాగుచున్నట్లు పత్రికల మూలమున తెలిసికొనుచున్నాను. నేను యీవర కే పర దేశ సివాసమువల్ల చాలా ఆలస్యం చేసినందుకు విచారపడుచున్నాను.

గాం:- నా యుద్వేష మేమిటి? మీ యుద్వేష మేదేశీయోద్వేషము అనండి. I am in your pockets. మీ జేబులోనే నేనున్నాను.

మహా:- No No We are in your hands మహాత్మాజీ మీ చేతిలోనే మేమున్నాము.

గాం:- ఆలీ సోదరులారా! మనము కాశీ సమావేశమున చేయవలసిన పనులనేకములున్నవి. శీఘ్రముగపోయి అక్కడముచ్చటించుకొందము రండు.

(మహాత్ముడు మధ్యనిలుచొని చెరియొకరి భుజములపై తన చేతులుమోపి నిష్క్రమింతురు.)



—: రంగం కాశీ :—

(తెరలేచును ప్ర. మాలవ్యా ఆలోచనానిమగ్నుడై)

మాల:- (స్వ) To obey-or-not to obey ! ఒప్పకొనుటయూ తిరస్కరించుటయూ ! కాలమతి వేగముగ పరుగిడుచున్నది ! స్వాధీనము తప్పిపోవుచున్నది ! దేశీయోత్సాహము ప్రవాహములై పారుచున్నది ! ప్రభుత్వమువారి పట్టుదలయు ప్రజ్వరిల్లుచున్నది ! ఇంక కర్తవ్యమేమి ?

కలకత్తా మహాసభ తొందరపడి తీర్మానమంగీకరించిన దేమో ? కాంగ్రెస్ తీర్మానము నంగీకరించుటయూ, తిరస్కరించుటయూ ! To obey or not to obey is the question. ఒప్పకొన్నచో అంత రాత్రికు వ్యతిరేకము ! ఒప్పకొననిచో దేశద్రోహము ! అబ్బా, అన్నియు క్లిష్టమమస్యలే. ఏది యెట్లున్నను జాతీయోత్సాహ ప్రవాహము నాపుట కెవరివశము ? శాసనసభల కేగుటయూ, బహిష్కరించుటయూ, సభల కేగుట కాంగ్రెస్ తీర్మానమునకు విరుద్ధము-బహిష్కరించినచో వ్యతిరేకులు సభలో దూరి దేశమునకపకారము చేయవచ్చును. ఇది మరి యొక క్లిష్టమమస్య. శాసనసభల కేగినను నిష్ప్రయోజనమే. గవర్నరుల ప్రత్యేకాధికారములు ప్రజా ప్రభుత్వమునకు శిరచ్ఛేదనాంశము. అబ్బా ! అన్నియు క్లిష్టమమస్యలే. మహాత్ముని అభిప్రాయములు సమంజసములే చూచినకొలదియు నామనస్సుగూడ మహాత్ముని వైఖరికే మరలు చున్నది. ఏది యెట్లున్నను మహాత్ముని ఉద్యమము అన్ని ప్రాంతములందును దేదీప్యమానముగ రగుల్కొనిపోవుచున్నది గదా. ఈ మహావ కాశమును జారవిడుచుట శ్రేయస్కరమా, అబ్బా ! అన్నియు క్లిష్టమమస్యలే. రాజకీయోద్యమ నిర్వహణ మంతకష్టమైనది. విద్యాలయముల బహిష్కారము-విద్యార్థులసమ్మె-విప్లవములు- కాశీ హిందూ విశ్వవిద్యాలయము ! విద్యార్థులను విచ్ఛలవిడిగా పోనిచ్చుట డ్రేమ కరమే - కూడదు- కూడదు. ఈ నాగపురమహాసభయందైనను బహి

స్కార విధానమును మార్చవలసినదే ఓహో దేశబంధు వచ్చు చున్నాడు. ఇతని వైఖరి యెట్లుండునో తెలుసుకొనెదగాక.

( పృథ్వీము దాన్ )

దాన్ :- సీ॥ ఏవాడ నరసినన్ దేవి భారతమాత

సేన సేవయటంచుఁ జెవుల బడెడు  
ఎందుజూచిన తిలక్ ఎచట గాంచిన గాంధీ  
మహానీయ నామముల్ మహిజెలంగు  
ఏపార్శ్వమునగన్న నెల్లజాతులలోన  
సర్వసౌభ్రాతృత్వముర్విజెలగు  
ఎచ్చోట గాంచిన ఇపుడే స్వరాజ్యంబు  
గావలెనను గట్టికాంక్షివోడమె

గీ॥ కాంగ్రెసను పేరు వినగ నేకమయి జనులు  
సంబరముతోడ జోహారుసల్పు చుండి;  
ఇతర పార్టీలు తలలెత్తు గతులులేక  
వెనుకబడు చుండె! ఉత్సాహజనకమహాహ!

మాల :- దేశబంధూ

దాన్ :- పండిట్టీ

మాల:- కర్తవ్యమో ?

దాన్ :- కర్తవ్యము కాంగ్రెస్ తీర్మానము నాగవుర మహా సభలో మార్పించుటయే శాసన సభా బహిష్కారమును చాలించుటయే.

మా :- అందుకు మహాత్ముడంగీకరింపనిచో.

దాన్ :- మహాత్ముడైనను సరే మరి యెవరైననుసరే మా

వంగ దేశ ప్రాంతిభులము సిద్ధముగా వచ్చితిమి తీర్మానమును మార్పవల  
సినదే కాంగ్రెస్ ను విడిచిపోవుటకల్ల - కాంగ్రెసుకు న్యతిరేకముగా  
నడచుట ఆత్మహత్యయగును.

మా :- భేష్ చక్కగా పల్కితివి అడుగో మోతీలాల్ నెహ్రూ  
పండితుడు.  
(ప్రవేశ నెహ్రూ)

నె :- ఏమిది ? మిత్రులారా! ఇంకను దీర్ఘాలోచన సేయుచు  
న్నారా ? మహాసభా తీర్మానము సర్వజనామోదితముగదా ?

దాస్ :- కాదు, ఆ తీర్మానమును మేము మార్పు జేసెదము.

నె :- ఓహో ! మీరు ప్రత్యేకము రైలుబండినిండ ప్రాంతిభు  
లనుగొనివచ్చినది అందుకొరకా ?

దాస్ :- అవును అందుకొరకే.

నె :- మహాత్మాగంధర్వర్జుణ్ణి జెప్పుచున్నప్పుడు ఆతని విధాన  
మునకేల అవకాశ మొసంగగూడదు చిత్తరంజనా ?

మా :- కాని ప్రభుత్వము వారికి మరయొక అవకాశముచ్చినదో  
వారి వైఖరిని వారే మార్చుకొందు కేమో మిత్రమా.

నె :- మిత్రులారా ఇంకను మీకట్టి ఆశమా

నీ॥ డాక్టాసి ప్రభువు మాటల పసజూపించి

వాగ్దానముల నెన్నో భంగపరచె

విక్టోరియా రాజ్ఞి ప్రేమతో నొసగిన

ప్రకటనక్ ఖర్చును భంగపరచె

అహహ ! నేడు మన లాయడ్ జార్జి

మనకండ్ల పట్టపగలెదుమ్ము గొట్టలేదె

వారువీరననేల ప్రభుసాంప్రదాయమే

మోసభావమునందు మునిగిలేదొ

గీ॥ అట్లుకాదేని నీతిగలట్టివారి

వీరలు మడిచిచూపించుడి, బిట్రిషురాజ్య

వర్ణమందున ? మాంఠేగ్య ప్రిభువెయగునా !

“డయ్యోడ్యయరు”లగుదురో ! వెయ్యియేల

నెవ్వరేనెయ్యగలరేమొ ఎంచరయ్య॥

అదిగో ఆదేశీయోత్సాహమును జూడుడు. మిత్రులారా,

మా :- చూచుచున్నాము, చూచుచున్నాము. నేతానంద  
ముగ జూచుచున్నాము.

దాస్ :- ఈ మహోత్సాహమునే శాసన సభలలోగూడ  
జూడవచ్చును.

నె :- దేశమంతయు గాంధీ మయమగుచున్నది. మిత్రులారా!

( ప్రవేశం దేశసేవకులు )

దే. సే. లు. (శాం-)

— పాట —

(శ్రీ)గాంధీ నామాం మరువాం, మరువాం,

సిద్ధము జైలుకు వెరువాం, వెరువాం

కూడి. భారతమాతా, గొలుతాం, గొలుతాం

నేడే స్వరాజ్యాన్ని తెస్తాం, తెస్తాం (శ్రీ)గాంధీ॥

మా :- పాడుడు, దేశీయులారా, పాడుడు

దే. సే (శాం) పాట —

దేశభక్తులు మాకూ సారాం, సారాం॥

దేశద్రోహులు మాకు దూరం, దూరం

వర గాంధీ మార్గాన్నే వదలాం, వదలాం

వేరేమార్గాలన్నీ వదిలేం, వదిలేం

లాటిదెబ్బలకేము బెదరాం, బెదరాం,

మేటితుపాక్షికి చెదరాం చెదరాం

(శ్రీ) గాంధీ కామాం మరువాం మరువాం॥

మాల :- పాడుడు దేశీయులారా, మహాదానందమున పాడుడు శంకించకుడు, మేము మీకు వ్యతిరేకులముకాము.

శాం :- మహనీయులారా, మీ నాయకులెల్లసూ మనస్ఫూర్తిగా ఈ మహాద్యమమున పాల్గొననిదే మాకు తృప్తిలేదు.

దాన్ :- మేమెల్లరముమనస్ఫూర్తిగా మీతోనున్నాము. సం దేహించకుడు.

మా :- మాస్వల్ప అభిప్రాయభేదములతో మీకు పనిలేదు మాజీవమే కాంగ్రెసు, కాంగ్రెసే దేశము - దేశమే కాంగ్రెసు నిశ్చింతగా పాడుడు దేశీయులారా !

శాం :- ఈ పృథమశాసన సభాయెన్నికల బహిష్కారములోనే కాంగ్రెసునకు దిగ్విజయముగూర్చెదము, దేశీయుల యుత్సాహము నెంతమాత్రము సం దేహింపకుడు.

దాను :- మంచిది మీ యుత్సాహమును సాగించుడు.

శాం :- జేయ్ మహాత్మాగాంధీకిజై

—: పాట :—

“(శ్రీ) గాంధీ నామాం మరువాం మరువాం॥”

(పాడుకుంటూ నిష్క్రమిం. రు.)

నె:- ఇంకనూ వెనుదీసి ఇట్టి మహావకాశమును జారవిడుచుటయూ మిత్రులారా !

మా:- పాఠశాలల బహిష్కారమే నన్ను బాధించుచున్నది.

దాన్ :- శాసనసభల బహిష్కారమే నేను శంకించుచున్నాను.

నెహూ:- అడుగో మహాత్ముడు.

(ప్రవేశ:- మహాత్ముడు, మోకతాలీ యీ మహమ్మదాలీ)

గాం:- ఏమిది మిత్రులారా ! వృధాచర్చలతో యింకనూ కాల  
మన వ్యర్థంబు చుట్టయా?

సీ॥ నానాటికి ప్రభుత్వమేనీతియెరుగక

రాక్షసరాజ్యమై గ్రామములుండె

రోజురోజుకు మన గాజకీయవిధాన

మతినీచదశకు పాలగుచునుండె

అంతకంతకు న్యాయమడుగంటుటయెగాక

తప్పుదారుల ప్రభుత్వంబునడుచు

చూడచూడగ ధర్మసూత్రమై రావణ

సురునిచర్యలు జ్ఞప్తిజొచ్చుచుండె

గీ॥ దాస్యబంధములు బిగింపుదాల్చుచుండె,

జీవనమె దుర్భరంబుగ జేయబడియె,

అక్కటా ! ఇట్టిరాజ్యాంగమవని నింక

అంతరించుట లోకకళ్యాణముగద॥

మా:- కర్తవ్యమును నిర్ణయించుకొనవలదా మహాత్మాజీ?

గాం:- ఇంకనూ నిర్ణయించుటయా.

గీ॥ సమయమేతెంచె భారతజాతికెల్ల

శంకిలనుమాని కర్తవ్యసరణిదెలిసి

స్వార్థమతివీడి దేశసేవార్థమిపుడె

నడుములను గట్టవలయు హైందవులు వేగ॥

దాస్:- ఇందు స్వార్థమును గోరువా రెవరునూలేరు మహాత్మాజీ.

మ॥ తలపకుమెన్నడేని, ఇలదాస్యము

గోరు మహానుభావుల గలసెడువాడనం

చు, వెనుకంబడు వాడనుగానిదే, స్వ

తంతులమగు మార్గమేదియును తొందర

పాటుజనించె, ఏపనిన్ సలుపుటకేని

సిద్ధము విచారమిక్కేటికి రండువచ్చెదన్॥

గాం:- శహాబాద్ ! ధీరాగ్రేసరా ! నీవే వెనుదీసినచో, దేశ  
సౌభాగ్యమెట్లు చేకూరును.

నెహ్రూ:- ఓహో ! మహమ్మదాలీగారిరాక మహమ్మదీయు  
లను మరింత యుత్సాహమునకు పురిగొల్పునుగాక.

షా:- ఆనందియమే మీకక్కరలేదు. మా మహమ్మదీయు  
లెన్నడును వెనుదీయువారుకారు.

దా:- శాసనసభా విషయమే నన్ను బాధించుచున్నది మిత్ర  
లారా.

గాం:- అది స్వల్పవిషయము. ఈనాగపుర మహాసభలో సం  
పూర్ణ స్వాతంత్ర్యసిద్ధాంతము సంగీకరింపదలచితిమి. నీకది యుత్సాహ  
హేతువేగదా !

దాన్:- అంతకన్న కావలసినదేమున్నది. కాంగ్రెస్ తత్వమునే  
మార్చుదుము.

మహమ్మ:- మీ యిష్టమువచ్చినట్లు నిర్ణయింపుడు. నేనెల్ల  
ప్పుడు మీతో ముందంజవేయుటకు సిద్ధము నేనిదేపోయి మహమ్మ  
దీయ మహాసభగావించి వచ్చెదను.

గాం:- మంచిది. ఈపద్ధతి శాసనసభా ఎన్నికలలో బహిష్కా  
రము జయపదముగ సాగినట్లు వార్తలేమైన వచ్చినవా !

(ప్ర)వేశము శాం. రాం.)

శాం:-

ఉ॥ సంతసమార్జ్యలార పలు - సందియముల్ విడిపోయె భారతం|  
బంతయు గాంధీమానికి జయంబును-దిగ్విజయంబును గూర్చె, ధీ|  
మంతులు హైందవప్రజల మా - నువమిద్ధరనిల్చె, నూత్నసి|  
ద్ధాంతమునమ్మి యెన్నికల తా - కగలేదు జనంబు లెచ్చటన్॥

గాం:- వివిధ ప్రాంతములనుండి విశేష వార్తలరుదెంచినవా?

దే. సే:- ఎచ్చటనో ప్రభుత్వోద్యోగులును, స్వాభిలాషులును, మూఢాంధులును. మితవాదులనునువారునుదక్క - వేరెవ్వరు యెన్ని కలలో పాల్గొనలేదు. వోట్ల ఆఫీసర్లు ఆరుగంటలవరకు కూర్చొని కూర్చొని, ఖాళీపెట్టెలతో యిండ్లకు పోయినారు. ఆంధ్రరాష్ట్రము అమితోత్సాహము చూపినది. పంజాబ్, బీహార్, సంయుక్తరాష్ట్రములు, తదితర రాష్ట్రముల నిదివరకే మిగిలిపోయినవి. కాంగ్రెసునకు అఖండవిజయము చేకూరినది. నేటి వార్తా విశేషములన్నియు చాల సంతోషముగ నున్నవి.

మా:- శాసనసభా బహిష్కారమున కాంగ్రెసుకు సంపూర్ణ విజయము చేకూరినట్లే.

దాన్:- అవసరమైనచో మహాజనులు కాంగ్రెసు సభ్యులకే తమవోటు నిత్తురనుటకుగూడ సందియములేదు.

నెహ్రూ:- అవసరమైనప్పుడు అట్లే చేయుదము. ప్రస్తుత మా విషయమున చర్చ అనౌసరము. కర్తవ్యమూహింపుము, మహాత్మా!

గాం:- ఇంకనూ ఊహించుటకేమున్నది? ఈ పయోముఖ విషయంభ “మాంటెగ్యూఛమ్స్ ఫర్డ్” సంస్కరణలు సమసిపోయినట్లే.



గీ॥ చక్కని స్వరాజ్యసౌధంబు నెక్కుటకును  
 ప్రధను సోపానమును జేరి ప్రబలహర్ష  
 మున తరింతము, వెనుకకు పోవుమాట  
 చెపులబడరాదు పడివడి జేరవలయు  
 మోక్ష సౌధంబు, హైందవ పుత్రులారా॥

కాంగ్రెసు మతిమును మార్చుదము. సంపూర్ణ స్వాతంత్ర్యము  
 నంగీకరింతము. స్వదేశదీక్షి వహింతము. పన్నుల నిరాకరించుట వరకు  
 పూర్తి సహాయ నిరాకరణ తీర్మాన మమలుబడిగింతము. ఈ నాగపుర  
 మహాసభ దేశమున చరిత్రాత్మకమగుగాక ! యింకను మీసం దేహము  
 లేమి ! మిత్రులారా !

మా:- విద్యార్థుల విషయము మహాత్మాజీ.

దాస్:- అది స్వల్పవిషయము పండిట్టి. నేనే సంపూర్ణ సహాయ  
 నిరాకరణ తీర్మానము ప్రసాదించెదను. మా పంగరాష్ట్రము వెనుక  
 పడదని లోకమెరుంగుగాక.

నే :- ఆనందము మహానందము, పండిట్టి ఇక వెనుదీయుకుము.  
 స్వల్పవిషయములావల నిర్ణయించుదము.

మా :- ఆ! నేనా వెనుదీయునది. రండు వృద్ధుడనయ్యా మీనో  
 నెంతదవైవనను రాగల శక్తిసామర్థ్యములు నాకు లేకపోలేదు.

గాం :- మాకన్న తమకెక్కువ యుత్సాహమేయున్నది పండిట్టి.  
 (నవ్వుతూ) విషయములన్నియు దేశపరిస్థితులే నిర్ణయించును. పోవు  
 దమురండు.

అందరు :- సిద్ధము - సిద్ధము - (నిష్క్రమింతురు)

కాంగ్రెసురాం! ఆహా! ఏమి యీ మహాత్ముని అద్భుత మహా  
 త్యము!

శాం-ఉ॥ కత్తులు లేవు. శూలమును గాండివమున్ మొదలేహుళక్కి, నో  
రెత్తి ప్రచండ వాక్పటిమ నేనియుజాటడు, వైరిమీద దం  
డెత్తగ సేనలేదు, బలహీనముకాయము, కోపతాపముల్  
బొత్తుగనున్న అట్టివరమూర్తిమనోబలశాలి, గాంధీజే  
యెత్తి నమస్కరించి స్మరియించుడమెప్పు స్వరాజ్యసిద్ధికి  
( లో తెర పడును )

రంగము - వీధి - నాగపుర పాంతము, రావుసాహేబ్

రావు, నా :- (ప్రవేశించి) (స్వ)

అయిపోయింది - మన పనంతా, అయిపోయింది - ఇక మన  
పప్పులుడకవు - కలకత్తా మహాసభలో మన మాటసాగలేదనుకుంటే  
ఈ నాగపుర మహాసభలో మనం ప్రవేశించటానికే వీలులేకుండా  
అయిపోయింది - దేశంలో ఇక మన ఆటలు సాగవు. ఈ గాంధీగారి  
అగ్ని పగిలినా మనమంతా ఆహుతి కావాలిసిందే. మన సర్కారు  
బిరుదాలు పొట్లాలు కట్టుకోవాలిసిందే - ఆల్పేకా కోట్లు చలి మంట  
వేసుకోవాలిసిందే - మీటింగులలో మెదలటానికే వీలులేదు. కాన్సి  
ల్లలో కాలు పెట్టసివ్వరు. ఎక్కడచూచినా గాంధీగారి కోలాహలమే -  
మనమాట తల్పేవారా, పిల్పేవారా - ఖద్దరు, జైలు, లాటీదెబ్బలు -  
ఇవియే దేశ సేవకులకు ప్రధమ పరీక్ష-అవంటే మనకు భయం-దర్దాగా  
ప్లాట్ పారంమీద లెక్కర్లియ్యమంటే దండెయ్యవచ్చు - ఇప్పుడువినే  
వాడెవడు. ( ప్రవేశం - అధికారి )

అధి :- ఏమండోయ్ రావుసాహేబ్ గారూ, అలావున్నారే !  
దాసుగారు నాగపుర మహాసభలో గాంధీగారి ఓడించాల్సిన స్పెషల్  
మైన్సులో డెలిగేట్లను పట్టుకొచ్చాడటగా.

రావు.నా :- ఆ, అయింది ఆయనపనీ గాంధీగారి యెదుట పడ  
టంతోనే తల్లకిందలుగా చల్లబడి పైగా తానే సంపూర్ణ స్వాతంత్ర్య

తీర్మానంతో పాటు పూర్తి సహాయ నిరాకరణ తీర్మానమునుగూడ మహాసభలో ప్రవేశపెట్టాడు.

అధి :- అయితే మూలవ్యాకాణం!

రావు :- మూలవ్యాకాణం! “చూచిన కొలదికి మహాత్మునికి చేగువయయ్యెడు నామనంబు” అంటూ ఊసులాడి ఊసులాడి ఆసత్తీయ ప్రవాహంలోపడి నెహ్రూగారితో నటు కొట్టుకుపోతున్నాడు.

అధి :- అయితేయేంలేవయ్యా, ఇంకా బిశెంటుగారులేదా మన మితవాద ప్రముఖులులేరా?

రావు :- ఓరి పిచ్చివాడా, ఇంకేం మితవాదులూ, ఇంకేం బిశెంటూ, స్వాతంత్ర్యం గాంధీగారి అనుచరులూ కలిసి కాంగ్రెసు ‘కీర్తి’ అంటే తత్వం మార్చటంతోటే బిశెంటుగారు అడియాగు ప్రవేశించింది. మితవాదులు కాన్సిల్లు ప్రవేశించారు. చివరకు దేశమంతా గాంధీ మయమే అయింది.

అధి :- ఆ మార్పుచేసిన తత్వమేమిటి బాబూ?

రా.సా :- ఇదివరకు స్వరాజ్యమే కావాలనేనీ, ఇప్పుడు మన ఆశయం సంపూర్ణ స్వాతంత్ర్యమేనని.

అధి :- అయితే బ్రిటీషు పార్లమెంటు సభ్యులు వచ్చాగు గాబోలునే వారేమైనా ప్రతిఘటించారా.

రా. సా :- అబ్బే ఆ దేశీయోత్సాహంచూచి ఆశ్చర్యపడి మన కనుకూలంగా గంభీరపన్యాసాలిచ్చాడు, ఆ బెన్సన్ టెడ్జివుడ్ గార్లు.

అధి :- అయితే లేబర్ పార్టీ వారు మనకనుకూలమన్నమాటే.

రా. సా :- అదీ ఒక యే త్రేలేవయ్యా కొందరటూ కొందరిటూ

( తెరలో ‘అంతా గాంధీ మయం’ పాట )

అధి :- చూడూ, చూడూ, ఆమహాకోలాహలంచూడూ, -  
ఓహో, పెద్ద స్వరాజ్య రథం బయలు దేరిందయ్యా, - సారధి గాంధి  
మహాత్ముడే - రథికులు నాయకులంతా ఉన్నారు. వీరజవహరే యువ  
కులందరికి నాయకుడై రథము సాగిస్తున్నాడు. అంతా గాంధిమయమే.

( ప్రవేశం చే. నేలు. శాం. రాం. )

— పాట —

శాం :-

అంతా గాంధి మయం - యీ, జగమంతా గాంధి మయం॥

1. శాంతి చక్రమున సత్యమునడుపుచు  
సత్యాగ్రహమును సాధన జేయుచు  
సుంతయు వెరువక పంతము విడువక  
గంతులు వేసెడు గాంధి మహాత్మ్యము ॥అంతా॥
2. ప్రభు శాసనముల నిరాకరించుచు  
అభయ హస్తమున అందరిబిలుచుచు  
స్వగాజ్య మిదుగో స్వతింత్ర మిదుగో  
గారండనుచును దండిగ బిలిచే  
దంతా గాంధిమయం॥ ఈ జగమంతా గాంధిమయం॥

రావు :- అదుగో చూడవయ్యా, ఆ జాతీయ కోలాహలం  
ఆపటానికి ఎవరి తరం, ఇక మనం యిక్కడ వుంటే మర్యాద దక్కదు  
కానికి బుద్ధిచెప్పాలిసిందేరా - రా, రా

( పోబో వు చుం డ )

శాం :- ఆగుడు, ఆగుడు, అయ్యా, మీరు భారతీయులుగారా,  
ఇంకనూ శంకించుచున్నారా.

ఉ॥ రంజికళాకలేటికి, స్వరాజ్య రథంబు మహాత్ముడెక్కి భూ  
మండలికి శిరోమణిగ మాతృధరాస్థలి నిల్పుదీక్షరా  
రండుని పిల్చుచుండె సుకరంబగు శాంతి పథంబు బట్టి రా  
కుండ నిరాకరింప వలదో భరతాత్మజులార లెండికన్

రావు :- వస్తున్నాం నాయనా వస్తున్నాం - మేము తొందర  
గానే మేల్కొంటున్నాం (ఆధికారితో మెల్లగా) మిత్రమా, మనకర్మ  
మేంకాలిందోయ్ ఈ దొడ్డిదోవలెందుకు, ఆ మహారథాన్ని వెనుక  
నించే నా నెట్టుదాంరా.

మీ :- అరస్తంతునో

రావు :- అప్పుడు వెనుక వాళ్లం వెనుకనుంచే...ఉ...రా...

ఇద్దరూ :- మిత్రులారా, మేమూవస్తున్నాం పదండి.

దే. సేలు :- జై మహాత్మాగాంధీకి జై

( నిష్క్రమితురు )

తెరలేచును - స్వరాజ్యరథం

( రంగం - మధ్యభారత్ నాగపురి పార్శ్వము )

( ప్రవేశం జవహర్ లాల్ - వేషం - తెల్లనిలాగు, పొడుగు అంగిళ్ళా,  
వెస్టుకోటు, నెత్తిపై ఖద్దరు టోపీ, చేతిలో పెద్ద త్రివర్ణపతాకము )

జన :- రండు, రండు భారతీయ యువకులారా రండు మన  
మహానాయకు లిదేస్వరాజ్య మహారథ సంరంభమును సాగింను  
చున్నాడు.

( ప్రవేశము దేశసేవకులు, శాం, వీర, ) ( చేతిలో త్రివర్ణ  
పతాకములు ధరింతురు )

శాం :- టియ్యోర్, యువకాగేసరా, మీతోపాటు అగ్ని  
గుండమున దూకుటకై నను మేమెల్లరము సిద్ధముగానున్నాము.

వీర :- తయ్యార్ జవహర్జీ, తయ్యార్.

కాం :- సిద్ధము, సిద్ధము - మీతోపాటు దేనికైననూ సిద్ధమే. భగవత్ సింగ్ నాటి మీ మహా ప్రతిభ మేమెన్నటికి మరువజాలము.

జవ :- అచ్చా, బహుత్ అచ్చా - ఈస్వరాజ్యరథమును అగక అవి చ్చిన్నముగ సాగించు భారము మనపైననే యున్నదినుమా! ఉలో - జెండా ఉలో.

(తెరలో చాటింపు) “స్వరాజ్య మీటింగులు, ఉత్సవాలు ఉరేగింపులు చేసేవాళ్లు, గాంధీ టోపీలు పెట్టుకునేవాళ్లు అరెస్టుచేయ బడుదురని ఇందుమూలముగా యావన్మందికి తెలియచేయటమైందొహో!

జన.- భాయి యో ఇదియే మనకు మహావకాశము మనముగూడ ఎదురుచాటింపు మోగించవలెను.

కాం:- ఓ నేనునూ చక్కగా చాటింపుచేయగలను, మిత్రమా.

జవ:- శహబాజ్, చాటింపుము ఇట్లు చాటింపుము. “అందరూ ఖాదీ గాంధీటోపీలు ధరించి ప్రభుత్వంవారిచ్చే అన్ని ఉత్తర్వులను శాంతంగా ఉల్లంఘించి జైల్లన్నీ నింపి వేయాలని మహాత్మాగాంధీగారి ఉత్తర్వయిందొహో — బోలో —

కాం:- “అందరూ.....గాంధీగారి ఉత్తర్వయిందొహో” —

జవ:- అచ్చా అదుగో ప్రభుత్వంవారి చాటింపు ఇటే వచ్చుచున్నది. మరియొకవైపునుండి నీవు చాటింపుము. మేమిదే పోయి స్వరాజ్య రథమున పతాకము నెగురింతుము — జై భారత్ మాతాజీ, అందరూ:- మహాత్మాగాంధీకి, జై.

(ప్రవేశం హరిజన్ డబ్బు వాయింతుతూ జవ. దే. సే. లు నిష్క్రమింతురు.)

హరి:- “ఇందుమూలంగా సర్వమైనవార్కీ తెలియచేయటం ఏమంటే ఖద్దర్ గాంధీటోపీ తెవ్వరూ పెట్టుకోగూడదు. స్వరాజ్య

మీటింగులకు ఊరేగింపులకూ ఎవరూ పోగూడదు. ప్రభుత్వంవారి ఉత్తర్వులందో హో—

(రెండవ వైపునుంచి ప్రవేశం కాంతారావు— ఖద్దరు గాంధీ టోపీ, ఖద్దరు చిన్న చొక్కా పంచతో డప్పు వాయించుకుంటూ)

కాం:- యావన్నండి భారతీయులు ఖద్దరు గాంధీటోపీలు ధరించి ప్రభుత్వం వారిచ్చే అన్ని ఉత్తర్వులు శాంతంగా ఉల్లఘించి జైల్మని నింపివేయాలని మహాత్మాగాంధీగారి ఆజ్ఞయిందో హో!

హరి:- సభలు జరిపగూడదూ, ఊరేగింపుల్లా చేరగూడదూ, అంతా వినండో హో (డప్పు వాయించును).

కాం :- సోదరా. నీగోలకాస్త్ర ఆపరాదూ.

హరి:- మాదాగోలమీదా - అరుగో పోలీసోహస్తండామూడూ నీపని.

కాం :- పోలీసోరేంచేస్తారుగాని, ఇదుగోచూడూ, రాముడూ.

హరి :- అద్గో ఆ మాటే అనొద్దన్నది. మేము హరిజనులం. నాపేరు హరిజన్ తెలుసా!

కాం :- ఓహో! భేష్ మరీమందిది. ఆ పేరు మీకెవరు పెట్టారు మిత్రమా.

హరి :- మీ గాంధీగారేగదంటయ్యా ఇంకా తెలీదూ.

కాం :- మాగాంధీగారేమిటి మన గాంధీఅందూ మీ హరిజనులకు గాంధీజీకన్నా ఆప్తులెవరున్నారు. వదీ ఒక్క-సారి గాంధీమహాత్మాకు జై అనూ.

హరి :- అంటాం, అనకేం. మాకాయనే మంచివాడు 'గాంధీ మహాత్మాకుజై'

(ప్రవేశం - అబ్దుల్ ఖాదర్, పోలీసుసాబ్దెంటు - లాటికర్రతో)

ఖా :- ఏయ్ ఏమిటా ఆలోచన్లు ? ఇదేనా నీ చాటింపు అదుగో గాంధీ మూకలు మహా ప్రవాహంవలెవచ్చి పడుతున్నాయి. స్వరాజ్య రథోత్సవంటా - చాటించు బాగా కేకెయ్.

హరి :- ఆ, ఆ. 'మరి యావన్మందీ ఈ స్వరాజ్య మీ టింగుల్లోకి పోయి గాంధీ టోపీలు పెట్టుకొని.

ఖా :- అరే రాస్కెల్ ఏమిటదీ ?

హరి :- ఉండవయ్య సాంతం అనొద్దు.

కాం :- మిగతాది నేనంటాలెండి. 'ప్రభుత్వంవారిచ్చే ఉత్తర్వు లన్నీ శాంతంగా ధిక్కరించి జైల్లకు పోవలసిందొహా'

ఖా :- ఏయ్ నువ్వెవరు. అరెస్టు చేస్తాన్ జాగ్రత్త. తియ్ ఆ గాంధీటోపీ తీసెయ్.

కాం :- ఆ, ఆరోజులు పోయినయ్ అండరం జైలుకు సిద్ధమే.

ఖా :- ఓ - బద్మాష్ (గాంధీటోపీలాక్కొని లాటితో కొట్టి నట్టి వేయను) బావ్

కాం :- (తిరిగి మరియొక టోపీతో ప్రవేశించి) అరెస్టుచేయ వయ్యా ఎంతమందినిచేస్తావో చెయ్య్. అదుగోచూడు ఆ గాంధీటోపీల ప్రవాహం.

( 4 సార్లు టోపీలాక్కొనగా తిరిగి టోపీతో ప్రవేశం )

ఖా :- ( పారజూచి ) అబ్బో, అదేంజనం, అదేంజనం - అరే భేషాజం - ఆవ్ రే, ఆవ్

భే :- (పరుగెత్తుంటూవచ్చి) హాజర్, హాజర్ ఏమిటీ సంగతి.

ఖా :- అబ్బో, నువ్వూడా గాంధీటోపీ పెట్టావే ఇదుగో లాటి తెలుసా.

భే :- ఇష్ - కామూష్ (కన్నుగీటును)



కాం:- సార్జంటుగారూ, అది మాటోపీగాదులెండి భయపడకండి అదిదొంగ ఖద్దర్ టోపీ. సి. ఐ. డి. టోపీలెండి - ఏదీ బ్రదర్ - చూద్దాం.

భే:- (తనలో) అరే, మనగుట్టు బైటపడ్డదే- ఉండు సోదరా- అదుగో, ఆగోల వినూ, తెరలో - గాంధీమహాత్మాకుజై. (బహ్మండమైన కేకలు-).

భా:- అరే, అరే, ఆ మహాజనం చూడూ బే - జల్దీజావ్ - ఇన్స్పెక్టర్ సాబ్ కు జల్దీ బులావ్ - ఇంతామందీజనం మాకీయేంసేస్తాం- (భే - నిష్క్రమించును.)

కాం:- మహాత్మాగాంధీకి జై - భారతీయులు యావన్మంది ఈ స్వరాజ్యరథ మహోత్సవంలో పాల్గొనాలిందో హో - (డప్పు వాయింతును).

భా:- అరే, బద్మాష్ తూ జావ్ - (గాంధీటోపీ - డప్పులా కొన్ని లాతీతో నెట్టివేసి హరిజన్ తో) నవ్వు అదూ భే - ఇన్స్పెక్టర్ సాబ్ వస్తాడ్ - అట్లాపో, అటూపో.

హ:- ఓ, ఓ, (వాయిస్తుండా) యావన్మందికీ తెలియచేయటం ఏమంటే గాంధీగారు - అ అ అ - కాదు ప్రభుత్వంవారు (నిష్క్రమించును).

భా:- అబ్బో, ఈ బ్యాడ్లో నాకరీ సేసేది సాలా కష్టం - ఎంతా మందీ కొట్టాలి - ఏం సెయ్యాలి - చేతుల్ నెప్పివేయస్తుండాయ్ ఊర్కే కొట్టాలంటే మాక మన్నా - ఖరాబ్ ఖరాబ్ - మనీ- ఇన్స్పెక్టర్ సాబ్కి సెప్తాం.

(ప్రవేశం స్వరాజ్య రథం-మహోత్సవం ముందు జవహర్ దేశ సేకులు జాతీయ జెండాలతో పాడుకుంటూ రథముపై గాంధీ. (వేషం- టోపీగాంధీ) పొట్టి ఖద్దరు పంచ, ఖద్దరు పొట్టిచొక్కా, ఖద్దరు గాంధీ

టోపీ) దాన్, మాలవ్యా, సరోజినీదేవి-అలీసోదరులు మొ॥ నాయకులు  
అందరూ ఖద్దరు టోపీలు ధరించి-రథం వెనుక అధికారి, రావుసాహెబ్]

(జవహర్ లాల్ చెప్పచుండ దే. సే. లు అందరూ వంతపాడు  
చుందురు.)

— పాట —

జవ:- కదిలింది కదిలింది కాంగ్రెస్సూరథమండీ  
చేయెత్తి యొకసారి జోహారు సేయండి॥

1. దేశసేవకు మీరు ధీరులై నడవండి  
దేశస్వాతంత్ర్యాన్ని తెస్తామనిసాగండి  
దాసోహమని గాంధీదారినే నడవండి  
వాసీగ భారతప్రతిభ నే నిలుపండి॥
2. ప్రభుసంస్థలన్నింటి పడగొట్ట సాగండి  
శుభమంటూ స్వరాజ్యసోపానా తెక్కండి  
శాంతాన్ని యేవేళ స్వాంతాల విడకండి  
సంతోషముగ అన్నీత్యజయించి సాగండి॥  
కదిలింది - కదిలింది॥

జవ:- బోలో భారత్ మాతాకీ -.

(శ్రీవల్ల పతాకము రథముపై నెగిరించి.)

జెండా - ఉరో -

అందరూ (దే. సే. లు):- (మిలటరీ సెల్యూట్ గా జెండాకు  
వందన మర్పించి.)

— పాట —

“ఖండాంతరముల ఖ్యాతిగాంచి జయంబుగూర్చెడి జెండా!  
ప్రచండమైన భరతఖండం ప్రతీభనిల్పే జెండా॥

హిందువులమెడ యెర్రైనై ।

ఇస్లామునందున పచ్చునై

ఇతరమతిముల ధవళమై

ఏక మత్యం ఆడే జెండా॥

ఖండాంతరముల॥

జవ :- దేశ సేవకులారా, ఈ స్వరాజ్య మహారథమును లాగని వాడుపాపాత్ముడు. లాగండి అవిచ్ఛిన్నముగ, అహింసాయుతముగ ఆనందముగ అఖండ వేగమున లాగండి - రండి.

— పాట —

[జవ, దే. సే. లు అందరూ]

1) రండు హైందవ శూరులార-కదిలి రారండోయ్॥

బాబూ, రథములాగండోయ్॥

స్వేచ్ఛ చచ్చి చిందులాడే-పిచ్చి మానండోయ్॥

మీరూ, జైల్లు నింపండోయ్ ॥రండు॥

2) వడుకు నూలూ వలువల్ నేసి

చేతివృత్తులు లేవ దీసి

కల్లుసారా వెల్లరోశీ

జై శ్రలోనికెళ్ళీవద్దాం ॥రండు॥

3) పాశశాలలు పాడూ పెట్టి

కోర్టులన్నీ కూలదోసి

సీమగుడ్డలు చించివేసి

జై శ్రకెళ్ళి జై జై అందాం ॥రండు॥

గాం :- ధీర్ హై, ధీర్ హై జవహర్ బహుత్ ఖుషీ హై-యువ కాగ్రేసరులారా, మీ యుత్సాహమున కెంతయు సంతసించుచున్నాను మహాజన భాయియో॥

గీ॥ కాంగ్రెసు గథంబిదేసాగె గాంచుడయ్య  
రథమిక స్వరాజ్య సోపాన పథముబట్టి  
ఆగకయె అవిచ్చిన్నమై అరుగ గలదు|  
వెడలుడు స్వరాజ్య సాధ ప్రవేశమునకు -  
ఈ మహాద్యమ వీరులే యిపుడొ రేపా  
రాజ్యసాధంబు నెక్కి విరాజిలెదరు॥

కాని

మ॥ మరువక బోకు డహింస యేమనకున-న్యార్లంబటంచుక నిరం  
తర దాన్యాసల మార్పగోరు నెడ శాంతంబన్నచన్నీరు న  
త్వరమేజల్లుడి, అగ్ని కాజ్యమటులక దౌర్జన్యమన్యాయముక  
పెరుగన్ జేసి యనర్థకంబవనిలోఁ బెంపొంది పీడించెడిన్

దాన్ :- “తటిగాంధీయుగ మేగుదెంచెమనక యేతత్ భారతీయ స్వరా  
జ్యరథంబాతని సారథిత్వమునవే - సాగించుడంచుక జగ  
ద్గురుడేగెన్ దివిలోక మాన్యుడవె యుద్ధోషించుతూర్యధ్వనుల్  
ఉగ్రతద్వివ్య రథంబు లాగుటకు రండ్లో భారతీయ ప్రజల్”॥

( బ. ల. కవి.)

మహాత్ము:- హిందూ ముసల్మాన్ భాయియో, బోలో, భారత్  
మాతాకీ, మహాత్మా గాంధీకి — భాయియో, ఇది మన దేశము -  
కావలసినది మనస్వరాజ్యము. ఆసించునది మనస్వేచ్ఛ - మనప్రభుత్వం  
వారిపై ఈనాడు ఏ భారతీయునికి ఎట్టి విశ్వాసమూలేదు. ఇంకనూ  
ఆలసించుకేటికి - ఆ అమానుషమైన పంజాబు హత్యలకు ఉపశాంతి  
జరుగలేదు మా ఖిలాఫత్ నకు అన్యాయము ఆగలేదు. ఈ నాడిచ్చట  
ప్రభుత్వమే లేదు. లాఠీకర్తలే పరిపాలించుచున్నవి. సైతాక చిందులు  
తోక్కుచున్నాడు. లెండు, ఈ స్వరాజ్య రథోత్సవములో పాల్గొనుడు.  
మహాత్మునకు తోడ్పడుడు. విజయము సాధించుడు - జై మహాత్మా.

మాల:- మహాజనులారా ! ప్రభుత్వమువారిపై మన యాశ  
లన్నియు అడుగంటినవి. ఇతర ప్రయత్నములు విఫలమైనవి. సుఖా  
శయములు విఘాతమైనవి - ఎట్లందురా !

సీ! మంచితనాన సాధించుదమనకొన్న

మనమాట చెవియొగ్గి వినరువారు

అంగ్ల ప్రజాసాయ మాసితమన్నచో

వారికే గతిలేక వగచుచుండి

రణరంగమున రాజ్య మణగ దొక్కు-

దమన్న ఆయుధంబుల జ్ఞాన మసలులేదు

విన్నపంబులవారి వేడుకొండమటన్న

ఆ యాశలప్పుడే అంతరించె

గీ|| 'మీ సహాయంబు వలయును, తో'సివేయ

మింక మీ దేశసంబంధమెన్నటికిని'

అనుట నికమాని మనస్వతః క్రివివెలార్చు

తరుణమిదెవచ్చె, రండు, హైందవులువేగ||

మోక :- అఖండ భారత్ కా భాయియో, ఇంకనూ వెనుదీయు  
చున్నారా మీరు భారతీయులుకారా, మీ నాశములలో భారతీయ  
రక్తము ప్రవహించుటలేదా! మన భారతీయుల ఆర్తనాదములు మీకు  
వినిపించుటలేదా! మన దేశ దుస్థితి మీకు కనిపించదా! హిందూ ముస  
ల్మాన్ భాయియో, మన మందరమును ఒక్క మాతృభూమి గర్భము  
ననే పుట్టితిమని ఎన్నటికిని మరువకుడు. లెండు, లెండు, మన మందరము  
భారతీయులమే. ఈ పర రాజ్యదాస్యమునింక భరించము, సహించము  
సాగనీయము. ఇదియే మనకు మహావకాశము - ప్రభుత్వమునకెట్టి సహా  
యమును నిరాకరింపుడు-లాటీదెబ్బల భరించుడు-జైల్లు నింపుడు-ప్రభు  
త్వమును పారదోలుడు, స్వరాజ్యమును జూరగొనుడు-జై మహాత్మా.

(ప్ర)వేశం పోలీస్ ఆఫీసర్ అబ్దుల్ ఖాదర్ (సాజ్జెంటు) తుపాకులతో)

పో.ఆ :- ఈ స్వరాజ్య రథోత్సవమున పాల్గొనుచున్న జను లందరిని అరెస్టు చేయుచున్నాము నడవండి జైలుకు.

( అధి. రా. సా. వెనుకవారు వెనుక నే జారుకుందురు )

మహా :- ఆనందము, మహదానందము. సిద్ధముగానున్నాము.

పో.ఆ :- మహాత్మా మిమ్మంటుటకు మాకు హుకుములేదు. మీరు మహానాయకులు.

మహా :- నేనుగదా ఈస్వరాజ్య రథోత్సవము సాగించుచున్నది.

మాల :- }  
దాసు వ! :- } మేమునూ సిద్ధముగానున్నాము.

పో.ఆ :- మన్నించండి మహానుభావులారా, జనులారా, నడవండి.

అబ్దుల్ :- ఊ, జల్దీ - పదండి.

జనులు :- తయ్యార్, తయ్యార్ - మహాత్మాగాంధీకి జై.

(శాం, వీర, శాం, మొదలీ. నే. లు. అందరు నిష్క్రమింతురు)

గాం :- మహాజనులారా! శాంతముగ మాత్రము ప్రవర్తించుడు. మేమునూ మీ వెంటనే వచ్చుచున్నాము.

మాల :- రథము సాగించుదము. అరుగో ప్రజలు తండోప తండములుగ ముందుకువచ్చి అరెస్టుగుచున్నారు.

జవ :- జంకూ గొంకూ లేక లాటీ దెబ్బలు గూడ భరించు చున్నారు.

దాస్ :- పట్టుకున్నవారిని దూరముగ గొంపోయి వదులు చున్నారు. జైల్లు చాలుటలేదు.

మహా :- మనకునూ శుభలేఖలు శీఘ్రముగ నేవచ్చును సాగండి.  
(నాయకులు సాగిపోవుచుండ ప్రవేశము సరోజినీ దేవి.)

సరో :- ఓ ప్రభుత్వ పాలకులారా, పురుషులందరిని నిర్బంధించుచున్నారగదా, భారతదేశమున స్త్రీలు లేరనుకొనుచున్నారా, ఇదే వచ్చుచున్నాము, కాచుకొనుడు. ఓ భారతవీరనారీమణులారా, మనకిదే తరుణము. లెండు, రండు, ఈ స్వరాజ్య రథోత్సవములో పాల్గొనండి- జై శ్రమనింపండి.

సీ॥ తలదండ్రిలార, మితనయులను ప్రభుత్వ  
బడులకంపుట మానవలయునిపుడే  
విద్యాధులార మీ విద్యాభ్యాసముల  
తక్షణమే విసర్జింప సాగరయ్య  
అధికారులార, మీ యాధీనమందున్న  
బడులమాలిన్యంబు బాపరయ్య  
న్యాయవాదులు మీర లన్యాయవృత్తి  
చాలింపయత్నముల హెచ్చింపరయ్య!  
వర్తకులార, ఏ పర దేశవస్తువుల్  
గొనకనార్థిక సృష్టిగోరుడయ్య

గీ॥ స్త్రీ పురుషులెల్ల త్యాగసంసిద్ధులగుడు  
గ్రామ సంఘంబులెందు నేర్పరచుడయ్య  
సేవకాసంఘముల నెన్నో జేర్పరయ్య  
కోటిధనమిచ్చి మన గాంధీ గొలువరయ్య!

మఱియు, ఓ మహాజనులారా, ఇదియే అఖిల భారత కాంగ్రెసు మహాసభ మికిడునం దేశము.

మ॥ జనులెల్లన్ వలదంచు ఘోషిలగ ల-క్ష్యంబెంతయున్ లేక నె  
మ్మనమందాశలగొన్ని పెట్టుకొని స-న్మార్గంబునన్ రాక ఇ

సనసభ్యత్వమునందబోయిన-ఘనుల్ స్వాంతంబులన్ (దిప్పి) త  
క్షణ మేరండు స్వరాజ్యపున్ రథములాగఁ మాకుజేదోడుగా

గీ॥ ధర్మమే రథము మనయుద్యమమునందు  
ధర్మ మూర్తియే సారధిధరణి మనకు  
దేశ సేవకెల్ల త్యజించి ధీరుడగుచు  
సిద్ధపడువాడె సార్థుడీ యుద్ధమందు  
శాంతమే దివ్యశస్త్రాస్త్ర సాధనములు॥

మహాత్మా తమ ఆజ్ఞానబద్ధులము. అదుగో చూడుము వేనకు,  
వేలు వీరనారీమణుల గూడ ఘాతైన .లాటీదెబ్బలకు గురియగుచును  
జై ఖునింపుచున్నారు. తమ ఆశీర్వాదమునకెదురు చూచుచున్నాము.

గాం :- సరోజినీదేవీ, మీ పరాక్రమ మద్వితీయము. విజ  
యోస్తు, విజయోస్తు.

సరో :- అనంతర కర్తవ్యము మహాత్మా!

గాం :- అనంతర కర్తవ్యము ఉప్పసత్యాగ్రహమునకు నేనే  
దండియాత్రకిరిగి స్వయముగా ఉప్పచేసి ఆ సత్యాగ్రహ మారంభించె  
దను. మీరిప్పుడు కాంగ్రెస్ అధ్యక్షులుగదా. ఇతర వ్యవహారము  
లన్నియు మీరే నిర్వహించుచుండవలెను.

జవ :- మహాత్మా, మీతోపాటు, మేమును దండియాత్రకు  
సిద్ధముగా నున్నాము.

గాం :- వలదు, వలదు. నేనిప్పుడొక కాలు దండిలోను మరి  
యొక కాలు జైలులోను పెట్టి నడుచుచున్నాను. మాలనంతర కార్య  
నిర్వహణ భారము వహించుటకు నీపైననే ఆశపెట్టుకొనియున్నాను.  
మీరిచ్చటనేయుండి కాంగ్రెస్ కార్యక్రమమును శాంతియుతముగ  
సాగించుచుండుడు.



మా :- ఉష్ణసత్యాగ్రహ విజయమునకు నేనును (శ్రీ) ఇర్విక వైస్సాయిగారితో సంప్రదింపులు జరుపుచుండెద.

గాం :- పండిట్లీ, శాంతిసమరమున సమాధానము ఎల్లప్పుడు వాంఛనీయమే. తమ ఇచ్చవచ్చినట్లు వ్యవహరించుడు. నాకిక దండీ యాత్రకు సెలవొసంగుడు.

సరో :- మహాత్మా, మీదండీయాత్ర దిగ్విజయముగ సాగుటకు ఇదిగో కళ్యాణకుంకుమ. (మహాత్మునికి కళ్యాణకుంకుమ నలంకరించును.)

అందరూ :- జై దండీయాత్రకు. జై మహాత్మాగాంధీకి.

మహా : ఈ దుస్తుల భారముగూడ నాకేటికి (టోపీ, చొక్కా తీసివేసి, అంగవస్త్రము వైకిదోపి పెద్ద వెదురుకర్ర) జెండా చేతబూని బొడ్లో తెల్లని జేబుగడియారము గొలుసు తగిలించుకొని సాగిపోవుచుండ) —

సరో :- (అందరూ) పాట :

జై మహాత్మా, జై స్వదేశా, స్వతత్త్రదేశా జై॥

గాంధీ విధంబే బంధహరంబు జయజయ భారత్ దేశ్॥

మేటిజెండా - మింటికినిండా,

ధీరస్వరాజ్యం - దిక్కులునిండా,

నశింపజేయుడు - పిశాచిదాస్యము,

స్వేచ్ఛగభూమిని సుఖయింపగా

తుచ్చవిదేశస్థులు దొలంగా॥

జై మహాత్మా - జై స్వదేశా॥

అందరూ :- మహాత్మాగాంధీకి జై. దండీయాత్రకు జై.

(నిష్క్రమింతురు.)

జవ :- (వెనుకకు తగ్గి) ఆహా! ఏమి యీ మహాత్ముని అద్భుత ప్రభావము.

మ॥ భయము జెందడు, భారమంచనడు,

ని - ర్బంధప్రవాసాంక్ష కే

నియు భీతిల్లుడు, భీకరాకృతి శత -

ఘ్ని శ్రేణిడికోన్న దు

ర్జయుడై నిల్చి చలత్య మొందడురణో

త్సాహంబునన్ గాంధి జై

జయనాదంబుల దండికిన్ వెడలె,

సాక్షాత్ విష్ణుమూర్తి ప్రభన్ ।

( నిష్క్రమించును. )

( తెరపడును. )



( తృ తీ యాం క ము )

## 6వ రంగము

ఆంధ్ర దేశం - కృష్ణా తీరం

వీధి-ప్రవేశం - ఆంధ్రరత్న - రామదండుతో (దే. సేవకులు రామభటులుగా పంగనామములు కోహయితలగుడ్డలు లాటిలు ధరించురు. ఆంధ్రరత్న వేషం కాపాయి తలగుడ్డ పంగనామములు మెల్లో పెద్దరుద్రాక్షులు-చేతలో చిరుతలు.)

ఆంధ్ర (రామదండు) జై శ్రీమద్రమారణగోవిందోహరి.  
(జంగంకథ)

రామా, రామా కలియుగరామా గాంధీ వరనామా॥

రామ రామ శ్రీ కలియుగ ధామా గాంధీపరంధామా॥

వంత॥ - దండాలు తండి = (తంధానతానె)

1. సీమవారు మా జట్టు పట్టుకొని త్రేమము చెరిచెరిగా  
పామర జనముల భాదలుగని మా భయము దీర్చినావు  
బంగరుపండే భారత భూమియె పరుల పాలయిందీ  
లంగరువేసి కూర్చున్నాడు ఇంగ్లీష్ ప్రభువండీ॥  
అన్ని హంగులూ అమరియున్ననూ - అల్లుని శనియండీ  
సన్న సన్నగా కాజేశాడు - కాజేస్తున్నాడు-బల్  
టక్కరోడుగా ఇంగ్లీషోడు నక్కజిత్తులండీ  
ఎక్కడలేని దరిద్రమిచట - రొక్కం ప్రభువండీ  
సీమతన్నులూ భూమిపన్నులూ ఏమరనీయవుగా  
నామ మాత్రమై భారత మాతా - నగు బాట్లయ్యెనుగా॥  
రామా, రామా॥

వంత॥ ఓహో, ఎవరయ్యామీరుచాలాధోరుగామాట్లాడుతున్నారు

2. ఆహాహాహా! ఆంధ్రులమండీ - ఆర్యజాతిమాది  
దక్షిణ భారత మకుటసీమ మా మహిత రాంధ్రమండీ

కృష్ణా, కావేర్, గోదావరులే కూడలిమాకండీ  
అక్షయముగ మా మూడుకోట్ల జనులాంధ్రవీరులండీ॥తం॥

3. కొండాజీమానాయకుడండీ కొడువ యేమిమాకూ  
పట్టాభియేమా ప్రతిభాశాలి గట్టిబుర్రమాది  
కాశీనాథుడే “విశ్వదాత” మా వాసి గూర్పునండీ  
టంగుటూరి మా సింగంబండీ హంగులన్ని మావె

వహ్వ,

దుగ్గిరాల శ్రీ కృష్ణుడు వీడే అగ్గిరాముడండీ  
అసహాయోద్యమ వీరులె అంతా ఆంధ్రభూమినిండా  
ఖాదీ అంటే మా పల్నాడే ఖ్యాతి గాంచెనండీ  
పల్లెటూళ్లలో గాంధీ ప్రభలే బయలుదేరెనండీ  
అసహాయోద్యమ మాన ముందంజే ఆంధ్రభూమిదండీ  
మిసమిసలాడుచు రైతులందరూ మెలపెట్టిరి మీసం॥రామ॥

పం॥ అయితే ఆంధ్రులంటే ఎవరో ఎవరికీ తెలియదేమయ్యామరి,  
ఉత్తర హిందూస్థానంలో అందరూ మన్నిమద్రాసీమద్రాసీ అంటారే,  
ఏదీ మీ ఆంధ్రాన్ని గురించి కాస్త వివరంగా చెప్పు విందాం-  
వినండి, వినండి.

సీ॥ చిల్కాసరము ముద్దు లొల్కు శిరంబున  
వేలొడు సాగసుల వేణిగాగ॥

గౌతమీ కృష్ణలు కనకభాసితమేలి  
జోడంచుచేలంపు సాగసులీన

కొండవీడ్ బొబ్బిలి కోటలు వఱ్ఱాన  
కుచకుంభముల స్ఫురించుచును వెలయ  
శ్రీ శైల తిర్పతి - సింహభద్రాదులే  
నేత్రద్వయంబు వర్ణించుచుండ

గీ॥ రాయల విశాలసీమ, ఓర్గల్లభూమి  
 దీర్ఘ బాహువులై మహా త్రేజమలర,  
 భరతమాత గట్టిన పైడి చెఱగుబట్టి  
 ఆడుకొను ముద్దులేమ శ్రీ ఆంధ్రభూమి॥  
 శ్రీ మద్రమారమణ గోవిందోహరి॥

పంత్॥ భేష్ బాగానే వుంది. అయితే ఈ అంద చందాలూ  
 హంగామాయేగాని పూర్వ చరిత్ర మీ కేమీ లేదన్నమాటనా-  
 భలీ, భలీ

4. ఆంధ్రుల చరిత్రమె అద్భుతమండీ ఆలకించరండీ  
 ఋగ్వేదములో ఆంధ్రుల ఘనతను ఋక్కులు పొగ డెనుగా  
 ఇటురామేశ్వర మటు సాటలిపుర మధ్య యేలిరాంధ్రుల్  
 నాగార్జున శక మమరావతిలో నాట్యమాడెనండీ  
 అల యశోకుని విలసత్ కాంతులు ఆంధ్ర భూమి వెలిసె,  
 విజయనగర సామ్రాజ్యం బేలిన రాయలాంధ్రుడండీ,  
 కొండవీటి యుద్ధం డప్రతిభ మా రెడ్డి ప్రభులదండీ!  
 ఓర్గల్లైన యుజ్వల తేజమె ఆంధ్రుల ప్రతిభండీ  
 బొబ్బిలి శూరులు రుద్రమదేవీ తెలుగు ధీరులండీ  
 పాడిపంటలకు లోటులేని మా మహిత రాంధ్రమండీ  
 నాదూ నేదూ ఉజ్వల తేజం ఆంధ్రభూమి దండీ

పంత్॥ ఓహో-అయితే ఆంధ్రుల చరిత్ర అత్యద్భుతమైనదన్న  
 మాట భళాభళీ

5. వినరా, ఆంధ్ర విశాల విహార విజయము మనదేరా  
 అసహాయోద్యమ వీరులు మీరే పసజూపించండీ  
 రైతులందరూ పన్ను లివ్వమని ప్రతిజ్ఞ సేయండీ  
 పట్నవాసులూ పన్నుల నన్నిటి నున్నాచుట్టండీ

చీరాల పేరాల సీమ వీరులే ప్రతిష్ఠ చేశారూ  
 పెదనంది పాడున వీరరై తులే పేరు నిల్పిరండి  
 గుంటూర్ గొప్పే ఆంధ్రభూమిలో కొత్తదిగాదండి  
 గాంధీ మహాత్ముని కడపటి ఘట్టం పన్నులదేనండి  
 బాల్గోలీలో గాంధీ మహాత్ముడు పన్నుల పసపట్టె  
 ప్రతిభాశాలురు గుంటూర్ రైతులు భయపడి పోతారా  
 చిల్లిగవ్వయే చెల్లదనండి చిత్రం చూడండి  
 'ముల్లేమూటా' కడతాడండి తెల్లప్రభువుగారూ  
 కొట్టావద్దూ తిట్టావద్దూ గట్టి పట్టుపట్టి  
 కట్టు బాట్లతో కదలాలండి రైతుదిట్టలారా  
 అట్టిపై నున ఆంగ్ల ప్రభువుల ఆటే కడుతుండి  
 రామదండి నేనాగిందండి రండి ప్రజలంతా  
 రామ రామ శ్రీ కలియుగధామా గాంధీపరంధామా!  
 శ్రీమద్రమారమణగోవిందోహరి ॥

ఓ ఆంధ్రరైతుల్లార, రండి, మేల్కొనండి - మారామదండులో  
 చేరండి పన్నులు సున్నాచుట్టండి.

అందరూ :- — పాట —

తెలుగుధీనులుమీను తెలుగు దేశముమీది  
 తెలుగుధీరుల శక్తి దెలుపండి  
 తెలుగుజెండా యెగుర వేయండి॥  
 తెలివితేటల్లాను తెలుగువారంటెను  
 దిశలు మార్చిగింది తెలియండి-తెలుగువారల కీర్తి నిలుపండి॥  
 (ప్రవేశం - అబ్దుల్ ఖాదర్, పోలీస్ సర్జైంట్)

అ.ఖా :- అయ్యో, ఆంధ్రరత్నగారూ, దయచేయండి, మీ  
 రామదండుతోసహా దయచేయమన్నారు.

ఆం.ర :- ఓహో ! ప్రభుత్వంవారి శుభలేఖనా - శుభం.

అందరూ :- జై మహాత్మాగాంధీకి - ఆంధ్ర రత్నగోపాల కృష్ణయ్యగారికి -

ఆం.ర:- ఆంధ్ర మహాజనులారా, రైతుసోదరులారా, మేమంతా ప్రభుత్వంవారి విందుకు వేంచేస్తున్నాం. మీరూ సర్కారు పన్నులు సున్నాచుట్టి త్వరగా మాలో కలవండి. జైల్లుఖాళీగావుంచుతాం. త్వరగా దయచేయండి వెనుదీయకండి. పిల్లా, మేకా ఆలూ మగలూ అంతారండి. శాంతం. పన్నులు - మరువవద్దూ పోతున్నాం - శ్రీమద్రమారమణగోవిందోహారి. పెదనందిపాడులో సర్కారు పన్ను లన్నీ గోవిదా - గో...వింద.

అందరూ :- శ్రీమద్రమారమణ గోవిందోహారి - ( నిష్క్ర )



( త్రీతీయాంకము )

— తె ర లే చు ను —

## 7 వ రంగము

దండీ - (ఉప్పసత్యాగ్రహము)

[ ప్రవేశము పల్లెకారుల వేషమున సముద్రతీర వాసులు ]

( వీరలాల్, ధీరసింగ్, కాంతారావు వేషముల మాడ్చుతో  
రావచ్చును. )

1 వ. పల్లెకారు (వీరలాల్) పాడుచుండ అందరూ,

— పాట —

భారతీయుల కింతభయమేలా॥

1. దేశదేశాలోండ్లు ధీరలై పోతుంటే గనలేరా

భారతీయులకింతభయమేలా॥

స్వాతంత్ర్య రాజ్యాలు చక్కనీ సాక్ష్యాలు జనులారా ।

పరతంత్రీజనులమై బ్రతుకేలా ॥భారతీయుల॥

2. దేశసాభాగ్యాన్ని దోచుకెట్టున్నాడు గనలేరా।

వాసిగా మనదేశ ప్రతిభ జూపించాలి, జనులారా॥

పరతంత్రీ జనులమై బ్రతుకేలా

భారతీయులకింత భయమేలా॥

2 వ. పల్లె - అరే, సేదాం రండళా - ఇంకా భయ

మేందిరా, గాంధీ దేవుడు సెప్పాడుగా

3వ. ప-పిల్లామేకా, ఆడోంట్లు ముసిలోండ్లు, అంతావస్తుండారా)

1 వ. ప - ఆగంఢోసి, ఆగండి ఆ తొందరేవొద్దన్నాడు,మన

మహాత్ములవారు - ఆయనముందు జేసిందాకమననొద్దనలేదటా)

అడుగో, దేవుణ్ణొచ్చాడు - డొచ్చాడుసిద్ధంగా - వుండండిరా



ప) - గాంధీ (దండియాత) వేషంతో)

అందరూ :- దండాలు, దండాలు గాంధీ బాబయ్యా సాష్టాంగ దండాలు.

గాం :- సోదరులారా, మీరందరూ ఎన్ని కష్టాలొచ్చినా శాంతంమాట మరిచిపోకూడదునుమా.

అం :- మా గొంతులు కోసినా మీ ఆజ్ఞ తప్పం మా ప్రభో అన్నిటికీ సిద్ధమే.

గాం :- ఇదుగో నేనే ముందు ఉప్పుచేస్తున్నాను. (సముద్రం నీళ్లు ఉప్పు మడిలోకి చిందించి) ఇక మీరంతా శాంతంగా ఉప్పు చెయ్యండి.

అందరు:- (వీర, చెప్పుచుండ పాట పాడుకుంటూ ఉప్పుచేయుదురు)

— పాట —

“ పోగుచెయ్ - పోగుచెయ్ ”

1. ఉప్పుచేసుకొంటేను ముప్పలొస్తాయంట

ఉప్పైన లేకుండ ఉంటామా

ఉప్పుచేసుకొంటేను చస్తామా ||పోగుచెయ్||

2. ఉప్పుచేసుకొందాము ఉరిశిక్షలేసినా|

ఉప్పుచేయుట మానుకుంటామా||

ఉప్పెనగాలొచ్చి ఉడ్చికెళ్తుంటేను

ఉప్పులోనే పట్టుకుంటాదా||

ఉప్పైన లేకుండ ఉంటామా||

పోగుచెయ్, పోగుచెయ్||

3. ఉప్పుకల్లూ చేసి ఉడుకుడుకుగంజేలోద్రప్పికార్తుదంటేతప్పేమీ,

ముప్పలెన్నొచ్చినా పోతామా-ఉప్పితడికి తాత సొమ్మేనా||

పోగుచెయ్, పోగుచెయ్||

( ప ) - భాదర్ పో - సార్జెంటు )

భా:- ఏయ్-మిమ్మందరిని అరెస్టు చేస్తున్నాను నడవండిజైలుకు.

అండ :- జై మహాత్ముగాంధీకి-ఉప్పు సత్యాగ్రహానికి, అరే రండిరా, సిద్ధం, సిద్ధం.

3 వ. ప - అయితే మహాత్ముణ్ణిగూడ పట్కె-శ్చావంటయ్యా, మరి

భా :- లేదు మీ మహాత్ముడి జోలికి రావటానికి మాకు హుకుంలేదు.

2 వ. ప - మా మహాత్ముడేందయ్యా, మన మహాత్ముడనలేవూ నోరునెప్పా.

గాం :- అ, ఆ, ఆ మాటగూడా దౌర్జన్యమే, దేశీయులారా, ఎవరినీ ఏవిధముగాను నిర్బంధ పెట్టగూడదు.

భా :- (తనలో) ఆహా! మహాత్ముని శాంతం నిజంగాఅద్భుతమే

గాం :- సార్జెంటుగారూ, దేశీయులందరిచేతను ఉప్పు చేయించు చున్నది నేనుగదా, నేను చేయని నేరము వారేమిచేసిరి. ముందుగా ఉప్పు చేసినదినేనే.

భా :- మహాత్మా ! తమకు తెలియని విషయములేమున్నవి. క్షమించాలి. ఆ, ఇక మీరందరూ నడవండి.

అందరూ :- సిద్ధం, సిద్ధం.

1వ. పల్లె - ఒరే అబ్బాయ్, ఒసే అమ్మాయ్. మీరుగూడా రండిరా. దబ్బు దబ్బున సాగండి.

2వ. ప - అరేయ్, మన ముసలిదానినిగూడా తీసుకురండిరా.

3వ. ప - ఊళ్లో ఒక్క పురగైనా లేకుండా అంతారండిరా. రండి, రండి (సాగిపోవుచూ) (తెరలో-వస్తున్నాం, వస్తున్నాం కేకలు)

గాం :- సోదరులారా, శాంతం, శాంతం. మేమూపస్తాంపదండి.

అందరూ :- సెలవిప్పించండి, మాప్రభో.

గాం :- పోయిరండి. శాంతం మరువకండి.

అంద :- 'జై మహాత్మాగాంధీకి జై ఉప్పుసత్యాగ్రహానికి...

( భా, ప. కాదు నిష్క్రమింతురు )

గాం :- ఆహా! భారతీయుల వైర్యోత్సాహములు ప్రశంసార్హములుగదా. ఈ బానిసత్వబంధ విచ్ఛేదనకు ఈ అసహాయోద్యమమే సుసాధనమని నా మనస్సున కెంతయు ధృవపడినది. తండోప తండములుగ దేశీయులు జై శ్రమకురుకుచున్నారు. ఇప్పటికైననూ, నా ఆఖరు శ్రేణిలోని సదుపదేశములు శ్రీవైస్రాయీగారి మనస్సుమార్చునేమో! చూచెదగాక ! ముమ్మాటికి నా శాంత విధానమే దేశవిముక్తికి సత్సాధనము !

సీ॥ బంధముల్ వారెంత బలముగ బిగియింతు

రల్లగా మన బంధమపుడె తెగును

దౌర్జన్యమెంతగా దుర్జనుల్ నేతురో

ధర్మంబు నల్లుపాదముల నడిచు

పశుబలంబెంతగా పసిబట్టి నాగునో

ఆత్మబలం బంత యద్భుతమగు

అన్యాయ మెంతగా నాధిక్యమై నాగు

నంతగా న్యాయమే యలగుతుదిని

గీ॥ ఆత్మ బలమున పరమేశ్వరాంశవెలయు

పశుబలంబున రాక్షస ప్రకృతిదనరు

సంది యంబేల శాంత సుస్వాంత మొకటె

లోక కళ్యాణమునకు సుశ్రీకరంబు॥

( పృవేశం - శాంతా రాం (దే.సే) ఒక జాబుతో )

శాం :- మహాత్మా, ప్రణామములు. ఇదుగో, మాలవ్యాపండితు డీలేఖను తమకంపియున్నాడు వైస్రాయి ఇర్విక్ ప్రభువుగారు తమ లేఖనంగీకరించి రాజీకుదుర్చు కొనునట-వ్యక్తిగతముగ అందరూ ఉప్పు చేసుకొనునటకనుమతించునట. ఉప్పు సత్తా గ్రహుల సందరిని విడుదల సేతురట. తమ రాకన పేక్షించుచున్నారు.

గాం :- మంచిది - సంతోషమే శాంతి సమరమున సమాధానము సర్వసమ్మతముగదా. రమ్మ పోవుదము.

శాం :- భారతీయులారా, ఉప్పు సత్తాగ్రహ విజయమునకు విజయోత్సవముల సాగించెదరుగాక !

(తెరవడును) - పాట-"జై స్వదేశ, జై"-మహాత్మా-(నిష్క్రమింప)

( చతుర్థాంకము )

7 వ రంగము - బొంబాయి ప్రాంతము.

[ పృ-సర్దార్ వల్లభాయ్ పటేల్ చిన్న నోటుబుక్కులో లెక్కలు చూచుకుంటూ ]

పటేల్ :- (స్వ)

ప్రభుత్వంవారితో రాజీవిధానం భగ్నమైనట్లే. యధాప్రకారం సత్యగ్రహుల నిర్బంధములు నాగుచునేయున్నవి. అనుకున్న ప్రకారం రాజకీయ ఖైదీల విడుదల జరుగనేలేదు. ప్రభుత్వ ప్రకటనలలో యున్న విశాల భావములు ఆచరణలో కనిపించవు. పన్నుల నిరాకరణోద్యమమును ఆపుటయే అనర్థకమైనది. ప్రభుత్వ సేవకులగు భారతీయులే ప్రజలను కడుంగడు హింసించుచున్నారు. ఈ నిరుత్సాహ మడంచుటకు వ్యక్తి సత్తాగ్రహమే సాధనము.

ఎట్టి విషమ పరిస్థితులలోను అగ్ని పరిక్షలకు లోనుగాగల శాంత శూరులజాబితా సిద్ధముగ నేయున్నది. దేశద్రోహులు జాబితాగూడా

సిద్ధముగా నేయున్నది. బేరా ! దేశద్రోహులారా, ఇదే మీకు మా హెచ్చరిక.

గీ॥ భారతీయుల బాధించు పాపులెవరొ  
జాబితాయున్నదిదుగొ, హెచ్చరికమీకు !  
దేశ విద్రోహులారా, విదేశశక్తి  
నమ్మకొని యెన్ని నాళ్లుందు రిమ్మహి నిక॥

( ప్రవేశం జవహరు )

జవ :- నమస్తే, సర్దార్ జీ.

ప :- నమస్తే జవహర్, బ్రిటీష్ రాజ్ మానుని బహిష్కారమును జయప్రద మొనర్చినందుకు మా అభివందనములు.

జ :- తమ బాడ్లొలీ పథక మెంతలోనున్నది. అదియేగదా మన ఆఖరు ఘట్టము.

ప :- మహాత్ముడు సమిప్తి సత్యాగ్రహమంతయు ఆపివేసెనుగదా.

జ :- గాంధీ ఇర్విన్ రాజీవిధానమున ప్రభుత్వమువారి విధులు ప్రభుత్వమువారు పూర్తిగా నిర్వహించినగదా. దేశమున నిరుత్సాహమే ప్రబలుచున్నది.

ప :- దేశమున ఈ అల్లరులు హత్యలు మన కార్యక్రమమునంతయు తలక్రిందులొనర్చినవిగదా మిత్రమా.

జ :- అవును, ఇటు 'లాహూర్' బెంగాలు హత్యలకుతోడు అటు మలబార్ 'మోప్లా' తిరుగుబాటు మన శాంత సమరమునకు మరీ విఘాత హేతువులైనవి.

ప :- కనుక నే మహాత్ముడు ప్రత్యక్ష చర్యలన్నింటిని నిలిపివేసెను.

జ :- అట్లయిన ప్రస్తుత కర్తవ్యము ?

ప :- ప్రస్తుత కర్తవ్యము నిర్మాణ కార్యక్రమమే.

జ :- ప్రభుత్వ శక్తులదియును సాగనీయనిచో-

వల్ల :- సాగనీయరు - నిశ్చయమే సందియ మెందుకు. గాంధీ టోపీని ధరించుటయే నేరమైనప్పుడు దేశమున ఇంక యేపని నేరము గాదు?

జవ :- అట్లని మనమిక యూరక నిద్రపోవలసినదేనా ? దేశీయులు నిరుత్సాహముచెందుచున్నారు. ముఖ్యముగా యువకశ్రావులు మూతివిరుచుచున్నారు.

వల్ల :- మరి ముఖ్యముగా ముసల్మాను దుండగీడులు ముందు ముందుకు దూకుచున్నారు. వారిని రెచ్చగొట్టు ప్రభుత్వ దుష్టశక్తులు గూడ మరీ విర్రోధీకుచున్నవి. ఇదుగో జాబితా - ఇందు దుష్టశక్తులన్నియు నిరూపింపబడినవి.

జవ :- అవును మీ జాబితా చిత్రగుప్తుని లేఖనమే సందేహమేమున్నది. కాని ప్రస్తుత కర్తవ్యము ?

వటే :- కర్తవ్యము గాంధీ మహాత్ముడే నిర్ణయించెనుగదా. వ్యక్తి సత్యగ్రహమే - ఇదుగో ఆసేతుహిమాచలపర్యంతము అగ్ని పరీక్షకులోనుగాగల అచంచల అసహాయ శ్రావుల జాబితా-మిత్రమా.

ఉ॥ 'ఒక్కడేచాలు నిశ్చల బలోన్నతు-డెంతటి కార్యమైనదా  
జక్కనొనిర్ప కౌరవు లసంఖ్యలు-పట్టిన ధేనుకోటులన్  
జక్కనీక' అర్జునుడజేయ్య పరాక్రమమున్ వెలార్చడే,  
అక్క-రణిక్ భవత్ ప్రతిభ యయ్యది యొక్కటెచాలదే సఖా॥

కావున అల్లరుల కాలవాలమగు సమిష్టి సత్యగ్రహముకన్న వ్యక్తి సత్యగ్రహమే పటిష్టవంతమగును. రమ్మ యువకాంగ్రేసరా మహాత్ముని సందర్శించి అన్నివిషయములు నిశ్చయింతము వృథా

చర్చలకిది సమయముకాదు ( వెనుకన సి. ఐ. డీల అలజడికనిపెట్టి )  
అరుగో, గూడిచారులు మనను వెంబాడుచునేయున్నారు.

జవ :- వారునూ భారతీయులేగదా సిగ్గు, సిగ్గు.

పటే :- అట్లనకుము వారులేనిచో ప్రభుత్వ మీ వరకే పడి  
పోయియుండెడిది.

ఉ॥ గొడ్డలి పెద్ద ఆయుధమే - కోయనెవృక్షము, దానికర్ర ఆ  
గొడ్డలిదూరి మానవుని కూరకరంబున నాట్యమాడకన్  
విడ్డురమేల! దేశవిపలీజములే ప్రభుహంతకాళి చే  
గొడ్డలి కర్రలై మనకెగూర్చునుహాని, విషాదమేగదా

జవ :- లెస్సగా పల్కితిరి, సర్దార్జీ

(మూలగా భేషజం మనలుచున్న అలజడి కనిపెట్టి) భాయీ,  
ఆవ్, ఇదరావ్, భయములేదు-ఇటురమ్మనీవునూ మాకు ఆవుడవే.

భేష :- (ప్రవేశించి తారట్లాడు చుండగా జవహర్ రెక్క-  
పట్టుకొని తమముందు నిలువబెట్టి) ఎవరు నాయనానీవు. ఘరవాలేదు  
చెప్పుము.

భే:- తమను ఊరికే చూదామని సార్, ప... పనేమీలేదుసార్  
(గాభరాగా)

పటేల్ :- మమ్ములను అన్నిసభలలో చూస్తూనే వుంటావుగా,  
ఎప్పుడూ చూడలేదా.

జవ :- ఆ జేబులోని నోటు బుక్కేమిటి బాబూ,

భే :- అది నా సొంత డైరీసార్.

జవ :- ఏదీ చూడవచ్చునా. మాసంతకము కావలెనా (బుక్కు  
బైటికితీసి చూచుచుండ)

భే :- అవునుసార్, కాదుసార్-ఏంలేదు సార్.

జవ :- ఓ, నీవు మాసహచరుడవే మేమిప్పుడు మహాత్ముని ఆశ్రమమునకు పోవుచున్నాము, నీవును రావచ్చును-నీకుకావలసిన అన్ని విషయములు మేమే చెప్పెదము-భయపడకుము పోలీస్ చేలా భాయ్, ఫికర్ నై, ఫికర్ నహి (వీపుతట్టి నోటుబుక్కునిచ్చి ప :- జవ :- ఇరువురు నవ్వుకుంటూ నిష్క్రమింతురు.)

భే :- ఆహా ! ఏమి యీ మహానుభావుల అద్భుత ప్రభావము- నిజముగా ఈ పొట్టకూటికై నేనిన్నా శ్లఘించియు చేయుచున్న పనుల న్నియు నీచాతి నీచములేగదా - మహాత్ముని దివ్యప్రభావమింకెంతగా నుండునో-

కటకటా !

గీ॥ భారతీయునడనైపుట్టి, భారతీయ  
వీర వీరాధి వీరుల ప్రేమగనుక,  
పొట్టకూటికి నాబుద్ధి గట్టపెట్టి  
దోహిదానైతి, భారతమాతరో! నమోస్తు॥

(నిష్క్రమింతురు)

— తెర లేచును —

(మహాత్ముడు, చర్ఖా తిప్పతూ)

— పాట —

గాం :- వడుకుము దారము, భాయీ॥

భాయీ భాయీ, చరభాయీడు దారమే

భరతభూమి కరువేమిలేక

భాగ్యము గూర్చునుగా, భాయీ॥ వడుకుము॥

రాట్నమహా పరాత్పరుని చక్రమై



కాటకంబులను గడుపుగా॥

కడుసుఖమిడుగా నే, రాట్నము ॥వడుకుము॥

( ప్రవేశం - పటేల్, జవహర్ )

ఇద్దరూ :- నమస్తే, మహాత్మాజీ

గాం :- నమస్తే, దేశభీరులారా. సర్దార్జీ, బాగ్దాద్ లో మరల పన్నులు దాదాపు పూర్తిగా చెల్లించిరనుకుంటాను.

పటే :- సంధిషరతుల ననుసరించి మనమే సడలించితిమి ప్రభుత్వసంధి యిరీతి భగ్నమగునని మనమూహించలేదుగదా.

గాం :- అట్లయిన వ్యక్తి సత్యగ్రహమునకు అర్హుల జాబితా సిద్ధపరిచితివనుకుంటాను.

పటే :- ఇదిగో సిద్ధముగానున్నది. మహాత్మా.

గాం :- మంచిది. సమిష్టి సత్యగ్రహమున హింసాకాండ తాండవమాడిన హేతువులను గమనించితివా, జవహర్.

జవ :- గమనించితిని, మహాత్మా ప్రభుత్వోద్యోగుల రాక్షస కృత్యములే ప్రజల సహనమును భగ్నపరిచినవి,

గాం :- అదిఎట్లుగోచరించినరా ప్రజలలో అహింసా సిద్ధాంత మింకనూ బాగుగా పట్టుబడి లేదన్నమాటయే.

పటే :- అవును మహాత్మాజీ, అందరును మహాత్ములు కాలేరుగదా.

గాం :- అట్లయిన మీ మహాత్ముడొక్కడే సత్యగ్రహమునకు గడంగును మీరందరు నిర్భాణ కార్యక్రమమందే నిమగ్నులై యుండెదరుగాక.

జవ:-ప్రజలునిరుత్సాహపడెద రేమోయనిశంకించుచున్నాము.

పటే :- నిర్మాణ కార్యక్రమ మనగా ముఖ్యాంశము ఖద్దర్ ప్రచారమేగదా.

గాం :- అవును ఖాదీ ప్రభావమును జనులు బాగుగా గుర్తించినట్లు లేదు, మిత్రులారా,

సీ॥ ఈ రాత్నపుంచక్రమే విష్ణు చక్రమై  
 సీమయంత్రాసురుఁ జీల్చివై ను  
 ఈ రాత్నపుం కదు రా రామభాణమై  
 ఋర దేశ వర్తకాసురునిజంపు  
 ఈ రాత్నపున్ నూలు శ్రీరాము వింటితా  
 వై మోగి దుష్టరాజ్యముఁ గలంచు  
 ఈ రాత్నపున్ వస్త్రమే రామరక్షా  
 కవచమై స్వరాజ్యంబు పాదుగొల్పు

గీ॥ రాత్నమే రామునర్థాంగ బక్ష్మిసేత  
 రాత్నమే దేశసాభాగ్యరాశి గురియు,  
 రాత్నమే సర్వసుఖముల కాటపట్టు  
 రాత్నము స్వతింత్ర సాధకవాట మహాహ !

అదియునుంగాక మరియొక ముఖ్యాంశము గూడనున్నది. మన దేశమున అంటరానితన మనునది అత్యంత అవమాన హేతువైనది. అయ్యది పూర్తిగా నిర్మూలించ బడనిదే మనదేశమునకు విముక్తి లేదు. ఆ అంటరాని తనము నాధారము చేసికొనియే ప్రభుత్వమువారు మనపై అవమానకరమైన పరిపాలనా విధానమును రుద్దబోవుచున్నారు. ఈ విషయమున నా ప్రాణమగ్నించుటకు సిద్ధముగ నున్నాను.

పటేల్ :- తాము నచించిన నిర్మాణ కార్యక్రమము సమగ్రముగ సాగుచుండవలసినదే కాని, తమకొక్క మనవి గావింపవచ్చుతిమి.

గాం :- తెలుపుము సర్దార్ జీ - కార్యనిర్వాహకులు మీరే గదా కాంగ్రెస్ అధ్యక్షులు.

పటేల్ :- వ్యక్తి సత్యాగ్రహమునకు కావలసిన సన్నాహము లన్నియు పూర్తియైనవి.

జవ :- ఆసేతు హిమాచల పర్యంతము శాంతవీరులు సిద్ధముగ నున్నారు, మహాత్మాజీ.

గాం :- నేనే ముందు శాసన ధిక్కారమునకు సిద్ధముగా నున్నాను.

పటేల్ :- వ్యక్తి సత్యాగ్రహులజాబితా జాగ్రత్తగా పరిశీలించి యుంచినది.

గాం :- మరల అల్లరులు దుండగములు చెలరేగవని మీకు పూర్తిగా నమ్మకమున్నచో ఈక్షణి మే నాగింతము.

జవ :- ఉన్నది మహాత్మా, అందరిము సిద్ధముగా నున్నాము.

పటేల్ :- నేనునూ సిద్ధమే.

(భేషజం పరుగెత్తుకుంటూ వచ్చి)

భే :- మహానాయకులారా, మహానాయకులారా.

గాం :- ఏమది యువకా, నీ భయహేతువేమి ?

జవ :- ఈతడు పోలీసు సి.వి.డిల చేతిలో కీలుబొమ్మ, మహాత్మా.

భే :- నిజము, మహాత్మా, నిజము. నేను దోహి నే - దేశ దోహిని,

గాం :- అయిన నీకిప్పుడేమి కావలయును.

భే :- మహాత్మా - మహానుభావులారా, మరి, చెప్పటకు నోరాడుటలేదు మీ అందరిని - వైస్రాయిగారు.

ప :- ఊ! అరెస్టుచేయమనినారా, చెప్పము భయమెందులకు.

భే :- అవును - అంతే - ముందుగా తమకు తెలుపుదమని వచ్చాను మన్నించాలి.

జవ :- ఇన్నాళ్లనుంచియు అన్ని సంగతులు పోలీసువారికి నీవే ముందుగా తెల్పుచుంటివిగదూ.

భే :- అవును, నాయకాగ్రేసరా, నాపాపములను మన్నించి నన్నుగ్రహించాలి - నేను పూర్తిగా షశ్చాత్తాప పడుచున్నాను.

పటేల్ :- సరే, నీవు మా కాంగ్రెస్ శిబిరమునకురా-నిన్నింకను పరిక్షించవలె.

భే :- చిత్తం — (నిష్క్ర) - ను) —

మహా :- సరియే, మనకు ఆడపోయిన తీర్థము ముందుగా ఎదురైనది. మనమిక నిర్బంధవాసమునకు సిద్ధముగా నుండవలసినదే-కాంగ్రెస్ అధ్యక్షా, కాంగ్రెస్ కార్యనిర్వాహణ కార్యక్రమ మాగకుండ తగునేర్పాట్లు గావించి సిద్ధముగ నున్నారని యెంచెద.

ప :- అన్ని యేర్పాట్లను సిద్ధపరిచితిమి మహాత్మా-అవును అవు సరమైనచో వందలమంది అధ్యక్షులు ఒకరి తరువాత మరొకరు కార్యగంగమున దుమికి కారాగారమున చేరుటకు సిద్ధముగనున్నారు.

గీ॥ కాంగ్రెసు రథం బిడేసాగెకాంతులలర  
ఆగళయె అవిచ్చిన్నమై యరుగ గలదు,  
మప్పదైదుకోట్ల భరత పుత్రులెల్ల  
కాంగ్రెసేయులె, శాంతసంగరమునందు  
అజయములేదహింసా మహాశయమున॥

గాం :- భేషు, భేషు, తెస్సగా పల్కితివి సద్రాస్టీ.

(ప్ర) : పో - ఆ ఓ ఖాదర్)

పో-ఆ :- నమస్తే-నాయకాగ్రేసరులారా, ఇదుగో, వారంట్.

గాం :- నమస్తే, మరి మాకు సంకెలలేవీ,

పో-ఆ :- అవి, పారిపోవువారికిగాని, వరియించి జైల్లకరుడెంచు తమవంటి మహాత్ములకుగాదు - ఈ పాపకార్యమున కరుడెంచినందుకు మన్నించాలి, మహాత్మా.

పతుల్ :- ఎదీ, ఆచారంటు ?

పో-ఆ :- ఇదిగో మహానుభావులారా, ఇది మహాత్మునకు, మా శుభ లేఖ

పతు :- యేదీ.

పో-ఆ :- తమరు కాంగ్రెస్ అధ్యక్షులుగదా - ప్రత్యేకముగ వచ్చునేమో - కార్లు సిద్ధముగ నున్నవి.

జవ :- మరి నాకేదీ ?

పో-ఆ :- అదియును ప్రత్యేకముగ వచ్చును.

గాం :- మేమునూ సిద్ధముగ నున్నాము.

పతు :- ఓహో ! కాంగ్రెస్ సంస్థనే నిషేధింతురు గాబోలు. ఇదిగో అధ్యక్షుల జాబితా నా తరువాత రాజేంద్రబాబు అధ్యక్షుడగును.

గాం :- థీక్ హై! నాకిక సెలవు. (గాం.పో-ఆ.భా.ప.నిష్క్ర.)...రు)

జవ :- (స్వ) మా ఆనందభవనము కాంగ్రెస్ భవనమైనది గదా, మా నివాసమిక కారాగారమే యగునుగాక ! (కొంచె మాలోచించి) ప్రభుత్వమువారియెత్తు కాంగ్రెస్ సంస్థనే నిషేధింతురనియే తోచెడిని-అందుకనియే మాకు ప్రత్యేకముగా వారంటు పంపలేదు. “వినాశకాలే విపరీతబుద్ధిః” కానిమ్ము. ప్రభుత్వమువారి ఆటకట్టు ఆఖరు ఘట్టమగుదెంచు చున్నది. ఓ, యువకాంగ్రెసరులారా, బహుపరాక్. దేశసేవా పరాయణులారా, మేల్కొనండి. (నిష్క్ర...ను)

## 8 వ రంగము

(నీధి) న్యాయస్థానం దారి

(ప్ర)వేశం - రావుసాహెబు - అధికారి)

(తెరలో - తుపాకీ పేల్పులు - “మారో, మారో” కేకలు.)

అధికారి :- అరుగో, మల్లీ, తూడీలు తూడీలు వస్తున్నారు-  
వీళ్లకూ శిక్షలు వేయటానికి, తీర్పులు వ్రాయటానికి మాడుగుల తెగి  
పోతున్నది. ఒక వేళాలేదు వాళాలేదు. ఎప్పుడొస్తే అప్పుడు వారంట్లు  
వ్రాయించాల్సిందే.

రావు :- గుడ్ మార్నింగ్, అధికారిగారు, మీరు, ఆనరరీ మేజి  
స్ట్రీటు కావటం మా అదృష్టమే సార్.

అధి :- ఏమదృష్టమయ్యా, చస్తుంటే - సొంత పెండ్లానికైనా  
శిక్ష వెయ్యాలిందే - ఆ పోలీసు వారేమిచెప్పే అదల్లా చెయ్యాలి.  
లేకపోతే మనవని గల్లంతే - ఛా, వెధవ ఉద్యోగం.

రావు :- అదేమిటి బాబూ, ఎంతఅధికారం ఎంతగౌరవం,  
ఎంత ఘరానా - అలా అంటారేం.

అధి :- సరేలేవయ్యా, సంగతేమిటి ?

రావు :- మావెధవ వొకడున్నాడండీ - వద్దంటే వినకుండా  
ఆ గాంధీటోపీ సత్యాగ్రహంలో ఇరుక్కున్నాడు.

అధి :- ఇదుగో, రావుసాహెబుగారూ మనపెత్తనం ఏమీ  
లేదు - తీర్పులుగూడా ఆ పోలీసువారే వ్రాసిస్తారు.

రావు :- లేమరలాంటింటే ఎలా - ఏదోచూడాలి.

అధి :- అయితే “అసాలజీ” ఇప్పించవయ్యా - ఊమాపణ  
చెప్పమనూ - చూడాం.

రావు :- సారిపోయింది-మా ఆయనవుంటే... .. అన్నట్లుంది,  
మీరు చెప్పటం - మనమాట ఇప్పటి యువకులు వింటారా, మనకే

చాతం చెప్పతున్నారు. ఇంట్లోవున్న విదేశీగుడ్డలన్నీ చాటుగా మాటుగా స్వరాజ్య మీటింగులలో చలిమంటలు వేస్తున్నారు.

అధి :- అయితే, పోలీస్ వారిని ఆశ్రయించాల్సిందే, మన దేమీ లేదు.

రావు :- అంతేనా-ఏదోకడుపుతీపితో అడుగుతున్నా ఆ పక్కింటి వెధవనిజూచి మావాడు చెడిపోయినాడు.

అధి :- చెడిపోవటం ఏమిటయ్యా, వాంట్లేస్వరాజ్యం చేస్తామంటుంటే - అరుగో, చూడు ఎంత హుమారుగావున్నారో.

రావు :- పోనీ, కాస్త 'ఎ' క్లాసన్నా వేయిద్దురూ-మావాడు పట్టి జోగులు వెధవ.

అధి :- చూదాంలేవయ్యా, ఇక నువ్వు తప్పుకో.

(ప్రవేశం-దేశసేవకులను వెంటబెట్టుకొని)

శాం-వీర, ధీర :- జై మహాత్మాగాంధీకి భారత్ మాతాకీ మాకు జైలు చూపించండి, సార్, ఊరికా ఊరూరతిప్పతూన్నారూ మమ్ములను.

అధి :- ఏమిటది, సార్లంటుగారూ, వీరిని ఏజైలుకు వేశాం.

ఖా :- సెంట్రల్ జైలుకుసార్.

అధి :- అక్కడ ఎందుకు వీరినుంచలేదు ?

ఖా :- అక్కడా బిక్కిరిగూడా చోటు ఉండే సాధ్యం.

అధి :- వరండాల్లో తడి కలు కట్టించకపోయినారా.

ఖా :- వరండాలన్నీ హిద్దరకే వాయిపోయినాయ్ సార్.

అధి :- అయితే అడిషనల్ జైలుకు తీసుకొనిపో.

ఖా :- అక్కడా నిండిపోయ్యార్, సార్ !

అధి :- అయితే టెంపరరీజైల్.

ఖా :- అవ్వీ అన్నీ నిండా, నిండా హున్నాయ్ గాంధీగార్ని వదిలివేస్తే యీ గుంపుల్ గుంపుల్ తగ్గిపోతాయ్ సార్.

అధి :- ఏయ్, చుప్, ఆ సంగతి మనకెందుకు. అయితే కాం  
పాండవుల వ్రంచండి కాంగ్రెస్ ఫ్రైదీలు పారిపోతారనే భయంలేదుగా.

వీర :- మనమంతా ఫ్రైదీలుమేసాగ్, మీరున్నది పెద్దజైలు,  
మేమున్నది చిన్నజైలు.

(ప) - కాంతాగావు యి హరిజన్ - జై మహాత్మాగాంధీకి)

అధి :- వారెవరు ?

భా :- ఎవరుమీగు ! ఆ గాంధీటోపీలు తియ్యండి

కాం :- ఆమాట అనగూడదు తప్ప - జై మహాత్మాగాంధీకి.

భా :- ఆకేక వేయగూడదు అరెస్టుచేస్తాం, జాగ్రత్త.

హరి :- మేం యాత్రకెళ్తున్నాం గదంటయ్యా.

భా :- ఏం యాత్రకీ-యాత్రకుపోతూ ఆమాటలేంటివోయ్.

హరి :- గాంధీమాత్తుడ్చి చూట్టానికి, మీరు ధర్మా మరి !

కాం "యెరవాడా" పోతున్నామయ్యా.

ఇద్దరు :- గాంధీమహాత్మకు జై.

భా :- మీకీ అరెస్టు చేస్తున్నాను-వీరికిగూడా శిక్షచెప్పండి,  
సార్.

అధి :- వేసుకో, 6 నెలలు - తరువాత వ్యాసుకుంటాం, తీసు  
కుపో, వారంటు వ్రాయించుకో.

భా :- ఇంతామంద్రి ఎక్కడా పెట్టాలిసార్.

అధి :- ఎక్కడా చోటులేకపోతే డేరాదూన్ పంపు-లేకపోతే  
బర్మాపంపు - ఊ - వెళ్లండి.

వీర :- సార్ మీరుగూడా రాజీనామాయించి మాతోరండి  
సార్ - కరణాలు గాజీనామాలిస్తున్నాడు - పట్టెళ్లు వస్తున్నాడు -  
గుమాస్తాలుగూడా దిగుతున్నాడు - స్టేషన్లు వచ్చేశారు - ఇకమీరూ  
పోలీసులూవస్తే ఆటపూర్తిగా కట్టుతుంది.



అధి :- ఊ - పోలీస్.

(తెరలో - పోలీస్ విజల్)

భా :- అదిగో, మాలాతీచార్జీ “పెరేడు”కు(తప్పీతుకు) సమయమైంది- రండి.

అందరు :- జై మహాత్మాగాంధీకి.

(నిష్క్ర...రు)

## 9 వ రంగం

తెరలేచును - (జైలుసీను)

[ జైలులో ఒక మూలడే గాడున్ లో జవహర్ మరయొకమూల యెరవాడాలో మహాత్ముడు - మధ్య నాయకులందరు. ]

[ పటేల్, మాల, ఆం - రత్న-శాంరాం, వీర, ధీర, శాంతారావ్, హరిజన్ వగైరా ]

గాం :- (చర్చాతిప్పతూ) — పాట —

“వైష్ణవ జనతో కేహినహియే - జో, వీడపరాయి, బాణే గే  
పరదుఃఖే ఉపకారక రేతోయే మన అభిమానన ఆణేరే॥”

జవ :- (మరయొక మూల స్త్రీయ చరిత్ర) రచించుతూ)

ఈ ఆటోబైగ్రఫీ వలన ఏమి ప్రయోజనము. ఏమో కానిమ్మ  
రచించెద.

అందరూ :- — పాట —

దండాలు దండాలు భరతమాతా,  
నీ-అండా మమ్ముంపనీయే భరతమాతా॥

1. లాటిదెబ్బలకై న భరతమాతా

లేక-వేటి తుపాకీకై న భరతమాతా

వెరచీపోమమ్మతల్లి భరతమాతా

నిన్ను-మరచీపోమమ్మతల్లి భరతమాతా॥

2. సాటివారల్లోను భరతమాతా  
మాకు-సిగ్గెపోతున్నాదె భరతమాతా  
మేటి మహాత్ముండె భరతమాతా  
మంచి-సూటిమాగ్గముచూపె భరతమాతా॥

3. దండాలు దండాలు భరతమాతా  
దండాలు దండాలు భరతమాతా॥

(మరిల మరిల తన్నయత్వమున పాడుతూ ఒక్కొక్కరు నిద్ర  
పోవుదురు.)

(ప్ర)వేశము భరతమాత జైలులో-అందరి ముఖములు పారజూచి)

— పాట —

ఆహా ! నాకేదిదారి, దీననైతిగా॥  
కన్నసుతుల కీ గతులను కలుగజేసితేవిధి-  
ఎన్నటికో నావిముక్తి  
కనులగాంచవా ॥ ఆహా ॥

అయ్యయ్యో, నాబిడ్డలకా ఈలగచాట్లు | సహజప్రతాప శాంత  
స్వభావసత్పురుషులగునా భరితసంతతికా ఈనిర్బంధములు, ప్రపంచ  
మునన్ గల ఏ దేశమాతృగర్భమునకు నావైడిగర్భముతీసి పోవును! ఏ దేశ  
ప్రజలకు నాధీర ప్రజలు తీసిపోయెదరు! ఓ భారతభక్తపుంగవులారా,  
ఓ పరమ యోగులారా, వీరస్వర్గ వీరాధివీరలారా, ఓ అవతార  
పురుషులారా, మీరెల్లరు నాధిగర్భమున తరియించినవారేగదా !  
ఈనాటి నాయగచాట్లకు మీరైన ఏలఅడ్డుపడరు. జేరా ! నాబిడ్డ  
లారా, మీకా ఇట్టి కటికనిర్బంధములు! మీ ప్రశాంత పారుషప్రతా  
పములకిదియూ ప్రతిఫలము !

మ॥ అకటా! నాదు బలప్రతాపములు

శూ-న్యంబయ్యెనా ! నాసుతుల్

సకలోద్గీతల మేలజూలిన మహా

శక్తి విజృంభించి నే

టికి యీబంధములన్ కృశించుచును

“లాటీదెబ్బలక” సై చు వా

రికధన్యాత్ములుగాకపోవుదురే !

లేడే, దైవమెప్పట్టులకే ॥

హా, కృష్ణా ! ఆపద్బాంధవా ! నీవును నాపై దయతప్పితివా ?  
నా మహాత్ముడు నీస్వరూపుడేగదా ! నీకునూ అసాధ్యమాయెనా,  
నేనీ బాధలు కన్నులారగాంచుచు కడుపునిండ దుఃఖ మనుభవించవలసిన  
దేనా ! రావా, లేవా, గనలేవా, వినరావా, దయలేదా, హా! దుర్భ  
రము, దుర్భరము. ( మూర్చిల్లును )

( ప్ర ) వేశము బాలకృష్ణుడు - మురళివాయించుతూ )

— చాట —

ఎంతటివారలకైననుగానీ చింతలు తప్పవుగా ! ఇలలో ॥ చింత ॥  
కర్మబద్ధులకు గడపిన ఇహమలు కడు సుఖమిడుతుందిలో ॥ ఎంతటి  
భారతభూమికి బాధలు దొలగ-తారకమంత్రముగాంధియెగాదా  
త్మోరమకెల్లను మోక్షము నొసగ శాంతిసుధామము గాంధియేగాడా ॥

ఆహా ! ఎన్నాళ్లకెన్నాళ్లకు మరల నా జన్మస్థానదిర్శన భాగ్య  
ములంభించినది !

ము॥ ఇదియే నే జనియించినట్టి స్థలమిం దెన్నాళ్లకు వచ్చితి  
య్యది నేరస్థులకున్ని-పట్టని యసహ్యం బెంతమాత్రించు గా  
దిది నేరస్థుల బాగుచేసి ధరణ-న్వాయంబుఁబోగొట్టి స  
మ్మదముగ్ గూర్చెడి చంద్రశాల, ఇదేనా పుట్టిల్లుగన్గొంటిరే ॥

ఆహా ! నేటికిగదా నాజన్మస్థానమున కగ్గిస్థానములభించినది!  
పశితలకీ కారాగృహమెంత పరాభవనూచకమో పరమపానసులగు  
దేశభక్తులకయ్యది అంతగౌరవ కారణమగుచున్నది. అది ఎట్లందురా,

సీ॥ గలగల నినుపసంకెలలు తాళమువేయ

( శ్రీ ) రామ భజనంబు సేయవచ్చు,

ఇతర వ్యాసంగంబు లేమియులేకుంట

దైవమున్ స్థిరబుద్ధిఁదలచవచ్చు,

వ్యావహారికమందు పాల్గొనకుంటచే

విశ్రాంతిగా బుద్ధివెంచవచ్చు

పలుబాధలనుభవింపగ విధియగుటచే

కష్టానుభవమెంతో గాంచవచ్చు,

గీ॥ కటికి నిర్బంధవాసమే గలుగుగాన

స్వేచ్ఛగా నుండ నభిలాషపెచ్చు పెగుగు,

కృష్ణజన్మస్థలమటంచు కీర్తిగాంచె

దేశభక్తుల కీశిక్ష దీప్తిగాదె !

దేశసేవాదురంధరులారా, భారతీయ వీరాధివీరులారా, మిమ్ము  
దే గౌరవించి కృతార్థుల సేయుటకై నాజన్మస్థానమనకు రప్పించితిని.  
మీరిక ధన్యులు-ఇదేమీకు మోక్షద్వారము తెరుచుచున్నాను.  
అదియునుగాక, చరిత్రాత్మకముగ ఒక్కొక్కధర్మ సంస్థాపనా నసరమున  
ఒక్కొక్క మహామహులకీ చేరనా వాసము తప్పలేదు.

సీ॥ కూర్మహిరణ్యక్షుఁగూఁపుఁబో భూదేవి

పాతాళమున చెరఁబట్టబడియె ।

గర్వాంధుని హిరణ్యకసిపుఁ గూల్చెడువేళ

ప్రహేళకునకు జైలుప్రాప్తమయ్యె

చెనటిరాక్షస రావణుని గూల్చువలయుచో

సీతయే చెరలో వసించవలసె,

కటికిమూఁగుని కంసుఁగడతెర్చ దేవకీ

వసుదేవులకు జైలు వాసమయ్యె

గీ॥ ఇన్నియేటికి భువిపాపమెచటనైన

జైలువలన నే అటునిటు సాంలేమగును

నేడ భరతభూమికి 'జైలు' నిశ్చయముగ

బానిసత్వ విముక్తియే, భరతమాత !

మీ శాంతి సమరమే ప్రపంచమునకు మార్గదర్శకమై అజ్ఞా  
నాంధమును భావుగాక ! తల్లీ, భారతిమాతా !

ఎట్టి ధీరచరితులకును కర్మ విధానము తప్పదుగదా

అన్నియు తెలిసిన నీవంటి తేజోశాలి యిట్లుదుఃఖింపదగునా !

ఆనాటి నీ వేటిదశ యీనాటి కిట్లయ్యెనుగదా ! నేటి నీదీనదశ

రేపెట్లుండునో జూచెదవుగాక !

గీ॥ అస్తమయభానుడల పశ్చిమాద్రీ గుంకి  
చండమార్కాండుడగుచు ప్రచండతీక్షణ  
మొప్ప ప్రతిష్ఠామీయడే యుగ్మకెల్ల ?  
కాలగతి యల్లెవిక్రాంతి గాంతువన్ము॥

నీవు వీరమాతవుగదా, బెమ్మలెమ్మ, నీవుతుల కుత్సాహము  
గలిగించుము. (వీపుతట్టి అదృశ్యమగును. ని....ను)

భ-నూ :- (ఉలికిపడి లేచి) అవును, కృష్ణా, వీరమాతనే-విజ  
ముగా వీరమాతనే కాకేమి? ఓ, నా బిడ్డలారా, పోరుడు, పోరుడు,  
స్వతంత్ర విజయము సాధించుడు-శాశ్వత సుఖము జూరగొనుడు-నేనిక  
దుఃఖింపను. భయపడను, భంగపడను, బ్రతిమిలాడను-పరమానంద  
మున భరించెద-పరతంత్రజీవనము పారగోలెద - సర్వసాభాత్మత్వ  
విజయము జూరగొనెద-పోరుడు, — పాట —

పోరుడు పోరుడు ఏరులు మీరే”

లాటిదెబ్బల బాధలుగానీ, మేటితుపాలు పెటపెటమననీ,

వెరువక విడువక వెనుకకు మరలక

పోరుడు పోరుడు, ఏరులు మీరే॥

(అదృశ్యమగును. ని....ను)

(ఫై దీయులందరు ఉలికిపడి లేచి)

— పాట —

దండాలు దండాలు భరతమాతా,

నీ | అండామమ్మండనీయే | భరితమాతా॥

(ఏ నేళము పో. ఆఫీసరు.)

పో-ఆ :- | (గాంధీగారి కొట్టువద్దకుజని

అ-ఖా :- | ఫై దీఖందరికి మిలిటరీ శాన్యాట్ చేసి)

పో-ఆ :- మహాత్మాజీ, తమందరిని విడుదల చేయమని ఉత్త  
ర్వులు సరాసరి యీనారి లండన్ నుంచియే వచ్చినవి. తమ పూనా  
పథకము అనగా ఈ ‘యెరవాడ అంగీకారము’ ననుసరించి స్వరాజ్యచట్ట  
మును తయారుచేసెదరట-తమను వెంటనే ‘రాండుటేబిలు’ సమావేశ  
మునకు తీసుకొనిపోయి అన్నివిషయములు చర్చింతురట ఇకరానున్న

ఎన్నికలలో కాంగ్రెసువారే మంత్రిలవుతారట - దయచేయండి, మిమ్మందరిని ప్రభుత్వమువారు విడుదల చేయుచున్నారు.

అందరూ :- జై మహాత్మాగాంధీకి, భారతమాతకూ.

గాంధీ :- (చిరునవ్వుతో) పటేల్ భాయ్. మీ కాంగ్రెస్ మహాసంస్థ రాజ్యాధికారము స్వీకరించుటకు సిద్ధముగనున్నదా.

పటే :- తమ ఆశీర్వాచనము.

గాంధీ :- జవహర్ ధీర యువకాంగ్రెసరచక్రివర్తులు రాజ్య చక్రిమును చేబట్టుటకు సిద్ధముగ నున్నారా !

జవ :- అంతియూ మీఆశీర్వాచన భాగ్యమేగదా.

గాం :- శాంతి సైనికులారా, ఇంకనూ పోరాడుడకు సిద్ధముగ నున్నారా,

అందరూ :- సిద్ధము-సిద్ధము మహాత్మా.

పో-ఆ :- సమాధానము కుదురుటకు శ్రీ మాలవ్యాపండితుడు ప్రభుత్వమువారితో జరిపిన మంతనములు చాలా సౌఖ్యసమములు, మహాత్మా.

అందరూ :- పండిట్ మదనమోహన మాలవ్యాజీకి జై .

గాం :- ఇక మనమా (Round Table) గుండ్రనిబల్ల సమావేశమునకు హాజరు కావలసినదేనా. It is round-mind (చిరునవ్వుతో)-కొల్తులులేవు-గుండ్రమే అగునా.

పటే :- హరిజనులకు ప్రత్యేక నియోజకవర్గాల తీసివేయుటలో మన యెరవాడా వరతులంగీకరించిరిగదా. ఇంకసందియమెందుకు-సాగి పోవలసినదే.

జవ:- ఇక శాసనసభలను మనము స్వాధీనపరుచుకొనవలసినదేనా.

గాం :- ఇదివరకు ఓల్లెవ్వరికి యివ్వనద్దని ప్రచారముచేసి గెలిచితిమిగదా !

పటే :- ఇప్పుడు ఓల్లు కాంగ్రెస్ సభ్యులకే యివ్వమని ప్రచారముచేసి గెలిచెదము-ఆ భారమంతయు మన జవహర్ నిర్వహించును. గాక !

పో-ఆ-ఖా :- మహామహులారా, మేమిక మీ సేవకులమే.

ఖా :- తమ రాజ్యం హెచ్చా హెచ్చా అని యెద్రాచూస్తుండాం.

గాం :- రీక్ హై, మనమందరము, ప్రజా సేవకులమే.

జవ :- ఊర్వోగులలో భారీమార్పులేమీ యుండవు-భయపడకుడు.

పో-ఆ-ఖా :- (మిలటరీ సెన్యూట్ చేయుదురు)

(ప్ర) నేళము అధికారి & రావు సాహెబ్ ఖద్దరుదుస్తులు ధరించి గాంధీ టోపీలు చేతబట్టుకొని)

అధి :- రావయ్యా, ఇంకా భయమెందుకు-నవ్విన నాపచేనే పండింది.

రావు.సా :- రాజ్యాధికారం మనకాంగ్రేస్ వశమైందన్నమాటే, మహాత్ముడు గెల్చినట్లే.

అధి :- ఇంకా, “అక్లే” ఏంపయ్యా, పెట్టినాటోపీ.

ఖద్దరు :- (టోపీలు పెట్టి) మహాత్మా, సాప్లాంగ నమస్కారాలు-అపరాధులము.

రావు.సా :- నా రావు సాహెబు బిరుదం చించి మీపాదాల దగ్గర పడవేస్తున్నాను. (అట్లు చేయును)

దే-సే-లు :- జై మహాత్మాగాంధీకి.

అధి :- నా మేజిస్ట్రేటు పదవి వదలిపాగేస్తున్నాను. మన్నించాలి.

దే-సే-లు :- జై మహాత్మాగాంధీకి.

గాం :- పశ్చాత్తాపమున పతితులూ పావనులే.

జవ :- అంతా మన వాంట్లే.

పటేల్ :- సరే, మీరు మా కాంగ్రేస్ శిబిరానికిరండి ఇంకా పరిక్షించాలి.

జవ :- మహాజనభాయియో, ఇది గాంధీవిజయమునకు ప్రధమ సోపానమేగాని స్వతంత్ర సాధప్రనేళముగాదు.

మ|| గడ చెన్ గాంధీయుగంబునన్

ప్రధమ సంగ్రామంబు జై\_జై\_యనన్

గడవన్ లేదు స్వతంత్ర)  
 సంగరమునన్ కష్టంబు లేన్నేని, ఏ  
 ర్పడగాలేదు స్వతంత్ర) భారత మహా  
 రాజ్యంబు పృథ్వీస్థలిన్  
 జడువేలా, మనగాంధీ మార్గముననే  
 సాగండికక ధీరులై

గాం :- శీక్ హై, శీక్ హై

ప :- మహాజనో

గీ॥ అఖిల మానవ శ్రేయోభిలాషులగుచు  
 సర్వసమహితతత్వప్రజాను రక్తి  
 భాయిభాయిగ మనమెల్ల ప్రాణమిచ్చు  
 శాంత సమరంబై విజయ ప్రశాంతి, జగతి॥

గీ॥ అదుగో ! స్వాతంత్ర్య బడబాసలాగ్ని వెడలి  
 ఆసియా మూల మూలల నావహించి  
 ఆగకయె అవిచ్ఛిన్నమై సాగునింక  
 భారతీయుల బానిసత్వంబుపోయె  
 శాంతిమాగ్ధాన స్వాతంత్ర్య సాధమదిగో॥

జవ :- దేశ సేవకులారా, ఇక రానున్న ఎన్నికలలో కాంగ్రెస్సుకు పనుపుపచ్చ రంగే శుభసూచకము. ఇక మీ జాగ్రత్తలో మీరుండుడు.

గాం :- శీక్ హై మీ కాంగ్రెస్ రంగు పనుపుపచ్చ-నారంగు ఇక కాసాయిరంగు. (నవ్వుదురు)

దే-సే :- (అందరు శాం-వీర...) జై కాంగ్రెస్ రాజ్యానికి.

— పాట —

కాంగ్రెసు రాజ్యమే ఘనముగ వెలసినప్రజలకు బాధలుజనునండీ॥  
 కాంగ్రెసే గాంధీ-గాంధీయే కాంగ్రెస్ (మరల మరల 2,3సార్లు)  
 గాంధీ కాంగ్రెసుల కలియండీ॥

1. కాంగ్రెసు సంస్థయే ఘన భారతభువి  
 కాంగ్రెసు మంతులై ప్రభులండీ॥



జయజయ కాంగ్రెస్ జయజయ గాంధీ

గాంధీ విజయమిదే గనుగోండి॥

అందరూ :- జై భారతమాతకూ

పాట :- “జై భారతమాతా॥

జయమాతా ప్రపూత చరిత సమోస్తే॥

1. వీరచరిత సారతరసుధారస

మధుర మధుర కవితా అలల ॥జై॥

మ ం గ శ ము

(శ్రీ)ల తల్లి భవతు మంగళం । సురత్న

గర్భ మాతృభూమి భవతు మంగళం ।

హిందూ-మా-తా

ధీరమహా-పూరుషులా లా-ధారులు నీవై

ధీ గా, శూరా, వీరా-ఈ

కాలహరణ మేలకగుణ-నేలుతగుణ-మో

ధరణీ-తరుణీ-వరనాగి

(శ్రీ) భారత-భూభాగ్యమ-

మాభూరమణీ/-

సురనది భర-వరగిరి ధర-ధరసురవర

హిం-దూ-మా-తా

(శ్రీ)పుణ్యమార్గ దర్శిని, పుండరీక వినుతా-నమస్తే॥శ్రీలతల్లి॥

ఇది (శ్రీ)వత్సగోత్ర పవిత్ర దామరాజు సద్వంశ రంగమాంబా  
గోపాలకృష్ణ జ్యేష్ఠపుత్ర “సహజకవి” జాతీయకవి చక్రవర్తి” జాతీయ  
నాటక పితామహ ఇత్యాదివిరుదాంకిత అఖండ గుంటూరు మండల  
వాస్తవ్య శ్రీపుండరీకాక్ష నామదేయ విరచిత స్వరాజ్య సోపానం  
గాంధీవిజయ మనునాటక ప్రధమభాగము సర్వము సంపూర్ణము.

మ ం గ శ ం మ హ త్

## అనుబంధము 1.

19వ పేజీ షేక్‌తాతీ “నేనే” పద్యమునకు బదులు.

“నేనే పొరువవంతుడనైతి నేని, మా మహమ్మద్ పవిత్ర సత్వవంతుడైవచో,  
మా మహమ్మదీయ జాతి రక్తనాశములలో భరగక్తము ప్రవహించుచున్నచో, మా  
జన్మభూమి ఈ ఆర్యావర్తమే యైనచో, - భూమ్యాకాశములు తలకిందులుగానీ,  
సముద్రము లింకినీ మరేమైనగానీ అవాశ్యకమైతరక జాతి నిదే తుత్తునియలు  
గావించెదను గ క !”

## అనుబంధము 2.

40వ పేజీ.... ‘కరకు కత్తులబోలు-స్కూమార్గాను-’ పద్యములు షేక్‌తాతీకి  
బదులు మోతీలాల్ కార్కాన్ ఉపన్యాసాతిమున పొడవచ్చును.

దయచేసి అచ్చుపొరబాట్లు దిద్దుకొనుడు

పేజీ	-	పంక్తి	-	తప్పు	-	ఒప్పు
4	-	(పీఠిక) 7	-	సోసున్	-	సోమున్
9	-	2	-	మింకేమిటి	-	మికిటికి
19	-	(స్వ.సో.) 21	-	దాని	-	రానీ
22	-	10	-	కొంచము	-	కొంచెము
25	-	19	-	ధరితి	-	నీధరితి
30	-	11	-	సమయగు	-	సమర్థులగు
31	-	14	-	మయమా	-	మయమా
42	-	19	-	సభాస్థాయ్య	-	సభాస్థాయ
44	-	13	-	ఏవనో	-	ఎవనో
44	-	19	-	‘నాకత్యవునగ.....పోవుచున్నాను’	-	

ఇవిబిశెంటు మాటలు

49	-	9	-	చి, బున్	-	చి పనిన్
61	-	15	-	చు డె	-	చుండె
61	-	18	-	కర్తవ్యనా	-	కర్తవ్యము ?
69	-	7	-	రంగము	-	రేవ రంగము

పీఠిక 13వ పేజీలో-మా నాట్యమండలిలో మొదటినుంచి హాస్య  
శేఖరుడు శ్రీ టి. వుల్లయ్య, శ్రీ మూలూరి కొండలరావు, గాన  
విశారద శ్రీ రాయసం వెంకటసుబ్బారావు, కీ||శే|| అకలంకం, బొగ్గ  
వరం మొదలగు వారు ప్రఖ్యాతనటకులు-విరికినీ మాధవ్యవాదములు.

హందీ ప్రెస్, గుంటూరు-2.

# SWARAJ SUPAN GANDHI VIJAYAM

[ A Thrilling Patriotic Drama of Freedom Fight ]

( Banned by Br. Govt. )



\* ఆంధ్రప్రదేశ్ ప్రజాపరిషత్ ప్రచురించినది \*

మహాత్మా మోహన్దాస్ కరంచంద్ గాంధీ

